

ఆంధ్రప్రదేశ్ శాసన సభ కార్యకలాపాలు
LEGISLATIVE ASSEMBLY DEBATES

అధికార నివేదిక
OFFICIAL REPORT

మంగళవారం, మార్చి 6, 2012

13 వ శా. స. IX సమావేశం, వాల్యూం -- III నంబరు -- 3

శక సంవత్సరం - 1933, ఫాల్గుణం - 16

TUESDAY, THE 6th MARCH, 2012

13 L.A. IX SESSION, VOL— III No. - 3

16 - Phalgun, 1933 - S.E.

#

శాసన సభ సచివాలయం

పబ్లిక్ గార్డెన్స్

హైదరాబాదు - 500 004.

LEGISLATURE SECRETARIAT
PUBLIC GARDENS
HYDERABAD
500 004.

ఆంధ్రప్రదేశ్ శాసన సభ

ప్రధాన అధికారులు

సభాపతి	:	శ్రీ నాదెండ్ల మనోహర్
ఉప సభాపతి	:	శ్రీ మల్లు భట్టి విక్రమార్క
అధ్యక్షుల పేర్ల పట్టిక	:	శ్రీ పి. కిష్టా రెడ్డి శ్రీ జి. వెంకట శేషు శ్రీ ఆర్.వి. సుజయ కృష్ణ రంగారావు శ్రీమతి ఎ. ఉమా మాధవ రెడ్డి శ్రీమతి వంగా గీతా విశ్వనాథ్
కార్యదర్శి	:	శ్రీ ఎస్. రాజ సదారాం
ఉప కార్యదర్శులు	:	శ్రీమతి వి.గిరిజాసుందరి శ్రీ కె. సత్యనారాయణ రావు శ్రీ జి. వెంకటకృష్ణ శ్రీ పి. బాలకృష్ణమాచార్యులు
సహాయ కార్యదర్శులు	:	శ్రీమతి వై. వెంకట రమణమ్మ శ్రీ వి. నరసింహాచార్యులు శ్రీమతి టి. సుశీల శ్రీ జె. రామలింగేశ్వర రావు శ్రీ ఎల్. తిరుమల రావు శ్రీ హెచ్. ఎ. షఫీ శ్రీ ఎం. విజయ రాజు శ్రీ వి. రమేష్ కుమార్ శ్రీ పి. వి. సుబ్బారెడ్డి శ్రీ టి. బి. జయచందర్ శ్రీ ఎస్. దుర్గా ప్రసాద్

చీఫ్ రిపోర్టర్

:

శ్రీ సూరజ్ బహదూర్
శ్రీ కె. రాజ్ కుమార్
శ్రీ సిహెచ్. ఉపేందర్ రెడ్డి
శ్రీ ఎస్. రామ నరసింహం
శ్రీ బి.ప్రభాకర్ రావు

ఆంధ్రప్రదేశ్ శాసన సభ చర్చలు

అధికార నివేదిక

(13వ శాసన సభ)

(9వ సమావేశం : పదిహేనవ రోజు)

.....మంగళవారం, మార్చి 6, 2012

సభ ఉ. గం. 9.00 లకు ప్రారంభమైనది

(గౌ. సభాపతి అధ్యక్ష స్థానంలో ఉన్నారు)

విషయ సూచిక

1. సభా కార్యక్రమం
వాయిదా తీర్మానాలను అనుమతించుట గురించి
2. నక్షత్రపు గుర్తుగల ప్రశ్నలు - వాగ్రూప సమాధానములు (అనుబంధం -1)
3. సభా సమక్షంలో ఉంచబడిన పత్రము
4. ప్రకటన
ప్యానల్ స్పీకర్లను నామినేట్ చేయుట గురించి
5. సంతాప ప్రతిపాదనలు
6. లఘుచర్చ
రాష్ట్రంలోని విద్యుత్తు సరఫరా స్థితి గురించి ముఖ్యమంత్రి గారి తరపున ఇన్‌ఫర్మేషన్ టెక్నాలజీ,
కమ్యూనికేషన్స్ శాఖ మంత్రి (శ్రీ పొన్నాల లక్ష్మయ్య గారి) స్వల్ప వ్యవధి వివరణ

ఆంధ్రప్రదేశ్ శాసన సభ
మంగళవారం, మార్చి 6వ తేదీ , 2012

....

ఉ.9.00

(సభ ఉదయం 9.00 గంటలకు ప్రారంభమైంది. గౌరవ సభాపతి అధ్యక్ష స్థానంలో ఉన్నారు.)

* * *

సభా కార్యక్రమం
వాయిదా తీర్మానాలను అనుమతించుట గురించి

MR.SPEAKER: - Adjournment Motions have been received today.

Adjournment Motion given notice of by Sri K.Sreedhar Garu and another
“Regarding the need to provide remunerative price for Cotton is disallowed”.

Adjournment Motion given notice of by Sri Akbaruddin Owaisi Garu and
others “Regarding the alleged obstruction to the developmental works in certain
areas of Old City is disallowed”.

Adjournment Motion given notice of by Sri E. Lakshmi Narayana Garu
“Regarding the need to implement agreement with Employees during general
strike is disallowed”.

Adjournment Motion given notice of by Sri Julakanti Ranga Reddy Garu
“Regarding alleged privatization of A.P.S.R.T.C. is disallowed”.

(తెలుగు దేశం పార్టీ సభ్యులు, సర్వ శ్రీ ధూళిపాళ్ల నరేంద్ర కుమార్, దేవినేని
ఉమామహేశ్వరరావు, యం. లింగారెడ్డి, అబ్దుల్ ఘని వారి స్థానాల్లో నిల్చి, "పత్తి రైతులకు సహాయం
చేయాలి, పత్తి క్వింటాల్కు రూ.4,500 చెల్లించాలి, పత్తిని సి.సి.ఐ.తో కొనుగోలు చేయించాలి, పత్తి
ఎగుమతులను నిషేధించాలి" అని వ్రాసి ఉన్న ప్లకార్డులు చేతబూని నినాదాలు చేస్తూ సభకు అంతరాయం
కల్గించసాగారు)

మిస్టర్ స్పీకర్: మీరు వేరే రూపంలో ప్రభుత్వం దృష్టికి తీసుకురావడానికి అవకాశం ఉంది.
దయచేసి మీరు ఉపయోగించుకోండి.

جناب محمد مقتدا خاں (Sri Mohd.Muqtada Khan): اسپیکر صاحب! اس تصویر کو دیکھئے، ترقیاتی کاموں میں کس طرح سے رکاوٹ ڈالی جا رہی ہے۔

جناب اسپیکر (Mr.Speaker): آپ ایک منٹ ٹھہریئے صاحب۔

తప్పకుండా ఈ రోజు విద్యుత్ సరఫరా అంశాన్ని సభలో ప్రస్తావించుకుందాం. మీరు పత్తి రైతుల విషయాన్ని కూడా వేరే రూపంలో ప్రభుత్వం దృష్టికి తీసుకువస్తే, తప్పకుండా చర్చకు తీసుకుందాం. అడ్జర్మెంట్ మోషన్ పై పట్టుబట్టి, మనం ప్రతి రోజు ఈ విధంగా సభా సమయాన్ని వృధా చేసుకోవడం భావ్యం కాదు. దయచేసి మీరు కొంచెం సహకరించాలి.

ఒక నిమిషం నేను చెప్పేది వినండి. ఈ రోజున మీరు కోరిన మేరకు, విద్యుత్ సమస్యపైన సభలో చర్చకు పెట్టుకున్నాం. అది పూర్తి చేసుకున్నాక, తదుపరి ఏ అంశానికి ప్రాధాన్యత ఇవ్వాలనే విషయమై చర్చించుకుందాం. ఆ అంశానికి ప్రాధాన్యత ఇవ్వమని మనం ప్రభుత్వాన్ని కోరుదాం. I request the Minister for Municipal Administration to convene a meeting with the MIM legislators.

శ్రీ డి. శ్రీధర్ బాబు (శాసనసభ వ్యవహారాల శాఖా మంత్రి): అధ్యక్షా, నేను మీ ద్వారా గౌరవ సభ్యులను కోరుతున్నాను, సభ సజావుగా జరగడానికి అందరు సభ్యులు కూడా సహకరించాలని, అదే విధంగా వారు ప్రస్తావించిన ప్రత్యేక అంశం విషయం పైన కూడా వివిధ కోణాల్లో చర్చించే అవకాశం ఉంది. ఒకటేమో, విద్యుత్ సరఫరాకు సంబంధించిన చర్చలో భాగంగా ఈరోజు వ్యవసాయం పైన కొన్ని అంశాలపై కూడా గౌరవ సభ్యులు చర్చించవచ్చు. అదే విధంగా A.I.M.I.M పార్టీకి చెందిన సోదర సభ్యులు ఇచ్చిన అడ్జర్మెంట్ మోషన్కు సంబంధించిన అంశంపై కూడా ప్రభుత్వం దృష్టి కేంద్రీకరిస్తుంది.

جناب ڈی سید ہر بابو (Sri D.Sridhar Babu): صاحب! ایم آئی ایم ممبروں کا ذکر کرتے ہوئے ان کے مسئلہ میں آگے کرنا ہے، ہم سوچیں گے۔

(INTERRUPTIONS)

MR.SPEAKER: Why would you want to stall the House in the morning? Let us utilize the opportunity. I request the Minister for Municipal Administration to call for a meeting.

جناب محمد مقتدا خاں (Sri Mohd.Muqtada Khan): اسپیکر صاحب! اس تصویر کو ایک نظر آپ دیکھئے، ہماری مصیبت کیا ہے، کیا آپ دیکھ رہے ہیں؟ صاحب! منسٹر صاحب سے آج ہی میٹنگ بلانے کے لئے بولئے۔

جناب اسپیکر (Mr.Speaker): میں سریدھر بابو صاحب کو وہی بتا رہا ہوں۔ میں آپ کی تصویر منسٹر صاحب کو بھیج دوں گا۔

SRI D.SRIDHAR BABU: As per your instructions, I request the Minister for Municipal Administration to convene a meeting.

جناب محمد مقتدا خاں (Sri Mohd.Muqtada Khan): اسپیکر صاحب! ہمارے لوگ بہت مصیبت میں ہیں، آپ اس مسئلہ کو کچھ حل نکالئے۔

جناب اسپیکر (Mr.Speaker): میں منسٹر صاحب سے کہہ رہا ہوں۔ وہ آج آپ لوگوں سے ایک میٹنگ بلوائیں گے۔

నక్షత్రపు గుర్తుగల ప్రశ్నలు - వాగ్రూప సమాధానములు

MR.SPEAKER: Yes, next Question No. 41 (4832).

కాకినాడ రూరల్ నియోజక వర్గానికి రక్షిత త్రాగునీరు

ప్రశ్న నెం.41(4832)

శ్రీ కె.కన్నబాబు (కాకినాడ - రూరల్) - గౌరవనీయులైన పంచాయితీ రాజ్, గ్రామీణ నీటి సరఫరా శాఖ మంత్రి గారు దయచేసి ఈ క్రింది సమాచారం తెలియజేస్తారా;

అ) కాకినాడ గ్రామీణ నియోజక వర్గంలోని కొన్ని గ్రామాలకు ప్రత్యేకించి సముద్ర తీర గ్రామాలకు రక్షిత త్రాగునీటి సదుపాయాన్ని సమకూర్చడం లేదన్న విషయం వాస్తవమేనా;

ఆ) అయితే, ఈ విషయంలో తీసుకుంటున్న చర్యలు ఏమిటి?

పంచాయితీ రాజ్, గ్రామీణాభివృద్ధి శాఖ మంత్రి(శ్రీ కె.జానారెడ్డి):

అ) కాకినాడ గ్రామీణ నియోజకవర్గంలోని 68 జనావాసాలకు గాను, రెండు మండలాలలోని 46 జనావాసాలలో రక్షిత నీటి సరఫరా పథకాలను సమకూర్చడమయింది.

మిగిలిన 22 జనావాసాలలో చేతి పంపులను ఏర్పాటు చేయడమయింది.

ఆ) అయితే, నాబార్డు క్రింద శాశ్వత ప్రాతిపదికపై నియోజకవర్గంలోని గ్రామీణ ప్రాంతాలకు రక్షిత త్రాగునీటిని సమకూర్చడానికి ఒక సమగ్ర పథకాన్ని ఆమోదించడమయింది.

* * *

MR.SPEAKER: Question is about Kakinada Constituency.

శ్రీ కె.కన్నబాబు: అధ్యక్షా, తూర్పు గోదావరి జిల్లా పేరులో గోదావరి అని ఉన్నా కూడా, గోదావరి జిల్లాలో కనీసం త్రాగునీరు లేని గ్రామాలు 50 శాతం వరకు ఉంటాయి. కాకినాడ రూరల్ నియోజకవర్గం, కాకినాడ నగరం చుట్టూ ఉండే నియోజకవర్గం, కాకినాడ పట్టణం తూర్పు గోదావరి జిల్లాకు ప్రధాన కేంద్రం. అలాంటి ప్రధాన కేంద్రం ప్రక్కన కూతవేటు దూరంలో ఉన్న గ్రామాలకు కూడా ఈ రోజు వరకు రక్షిత మంచి నీరు లేదు. ఇప్పటికీ కూడా ప్రజలు నూతుల్లో నీరు, బావుల్లో నీరు త్రాగుతున్నారు. చేతిపంపులే వాళ్లకు దిక్కు. తీర ప్రాంత గ్రామాలున్నాయి. ఆ గ్రామాలకు కూడా కనీసం మంచినీళ్లు దొరకని పరిస్థితి. ఎందుకంటే, అక్కడ ఉండే బోరును కొంచెం లోతుగా కొడితే, అందులో ఉప్పు నీరు వచ్చే పరిస్థితి ఉంది. అలాంటి పరిస్థితి ఈరోజుకు కూడా ఉండడం దురదృష్టకరం. కాకినాడ రూరల్ నియోజకవర్గంలో ఇప్పుడు మంత్రి గారు చెప్పిన సమాధానం ప్రకారం 46 జనావాసాలకు రక్షిత మంచినీరు సమకూర్చడమైనదని, అలాగే 22 జనావాసాలకు ఇంకా రక్షిత మంచినీరు సమకూర్చాలని చెప్పారు. కానీ, 46 జనావాసాలకు కూడా పూర్తి స్థాయిలో ఇంకా రక్షిత మంచినీరు అందివ్వలేకపోయాం. మాకు సూర్యారావుపేట రక్షిత మంచినీటి పథకం అని, ఒక రక్షిత మంచి నీటి పథకాన్ని ప్రారంభించి, సుమారు రెండేళ్లయింది. అందుకుగాను, మొదటి దశ పనులకు గాను రూ. 5 కోట్లు ఇచ్చారు, రెండవ దశ పనుల నిమిత్తం కూడా రూ.15 కోట్ల రూపాయలు మంజూరు చేస్తామని, చేసినట్టుగా ప్రభుత్వం ఆదేశాలిచ్చినప్పటికీ ఈ రోజు వరకు ఒక రూపాయి కూడా విడుదల కాలేదు. అంతేగాకుండా, కరప మండలం ఉంది. ఆ మండలంలో కనీసం 80 శాతం గ్రామాలకు ఈ రోజు వరకు కూడా రక్షిత మంచి నీరు లేదు. కరప మండలం కోసం, ప్రత్యేకంగా సమగ్ర రక్షిత మంచి నీటి పథకం ఒకటి అవసరమందని చాలా రోజుల నుంచి మంత్రి గారిని అడుగుతున్నాం. ప్రతిపాదనలో ఉందని వారు చెబుతున్నారు. కానీ, ఇవాళి వరకు కూడా అది ఆచరణకు నోచుకోలేదు. ఏదైనా సరే, సమ్మర్ లో మాత్రమే మంచి నీరు రాష్ట్రంలోని అన్ని ప్రాంతాల్లో ట్రాన్స్‌పోర్ట్ జరుగుతుంటుంది. అలాంటిది, మా నియోజకవర్గంలో 365 రోజులు కూడా త్రాగునీరు ట్రాన్స్‌పోర్ట్ ద్వారా ప్రజలకు అందించాల్సినటువంటి గ్రామాలు ఉన్నాయి. ట్రాన్స్‌పోర్ట్ చేయాలంటే, నిబంధనల ప్రకారం వేసవి ఉండాలని చెబుతున్నారు. మిగతా రోజుల్లో మంచి

నీరు ట్రాన్స్‌పోర్ట్‌షన్‌కు ఆ అవకాశం లేనటువంటి పరిస్థితి ఉంది. కనీసం ఇప్పటికైనా సరే, త్వరితగతిన, ఎందుకంటే, గోదావరి జిల్లాను బయటి నుంచి చూస్తే, ఈ రోజు సుభిక్షంగా, సురక్షితంగా ఉన్నట్టు కనబడుతుంది, కానీ, చాలా ప్రాంతాల్లో త్రాగడానికి మంచి నీళ్లు లేవు. యుద్ధ ప్రాతిపదికన త్రాగునీటి పథకాల కోసం ప్రభుత్వం నిధులు మంజూరు చేయాలని నేను కోరుతున్నాను. అదే విధంగా నాబార్డ్ క్రింద శాశ్వత ప్రాతిపదికన త్రాగునీటికి ప్రతిపాదనలు చేశామన్నారు. తీర ప్రాంత గ్రామాలకు కూడా ప్రత్యేకమైన మంచినీటి పథకాన్ని ఏర్పాటు చేస్తామని గతంలో చెప్పడం జరిగింది. అందుకు సంబంధించిన సమాచారాన్ని కూడా సభకు అందించవలసిందిగా మీ ద్వారా నేను మంత్రి గారిని అడుగుతున్నాను.

మిస్టర్ స్పీకర్: అందరికీ అవకాశం ఇస్తానండి. దయచేసి అందరు సభ్యులు అర్థం చేసుకోవాలి. ఎందుకంటే, ప్రశ్న కేవలం కాకినాడకు సంబంధించినటువంటిది. The Question is about Kakinada Constituency.

కన్నబాబు గారు తీర ప్రాంత ప్రజలకు మంచినీరు అందించే విషయాన్ని ప్రత్యేకించి అడిగారు.

(ట్రెజరీ బెంచ్ వైపు నుంచి శ్రీమతి పాముల రాజేశ్వరి దేవి మాట్లాడేందుకు ప్రయత్నించారు)

మిస్టర్ స్పీకర్: మాట్లాడండి రాజేశ్వరి దేవి గారు,

శ్రీమతి పాముల రాజేశ్వరి దేవి (గన్నవరం): అధ్యక్షా, అవకాశం ఇచ్చినందుకు మీకు ధన్యవాదాలు తెలియజేస్తూ, సాక్షాత్తు మంత్రి వర్మలు నా నియోజకవర్గమైన గన్నవరంలో పర్యటించినప్పుడు, నియోజకవర్గంలోని మాచవరం గ్రామంలోని ప్రజలు మంత్రి గారికి స్వయంగా మొరపెట్టుకున్న పరిస్థితి. గత పది, పదహారు సంవత్సరాల నుంచి కూడా ఆ గ్రామంలో రక్షిత త్రాగునీటి పథకం పెండింగ్‌లో ఉంది. మాచవరం గ్రామంలో మంచి నీటి సమస్య చాలా ఎక్కువగా ఉంది. ఆ గ్రామమే కాదు, ఆ గ్రామానికి చుట్టుప్రక్కల ఉన్నటువంటి మరో నాలుగైదు గ్రామాల్లో కూడా త్రాగునీటికి కష్టంగా ఉంది. ప్రజలు త్రాగునీటికి చాలా ఇబ్బందులు పడుతున్నారు. కావున ఆ స్కీమ్‌ను వెంటనే చేపట్టి ప్రజల దాహార్తిని తీర్చవలసిందిగా కోరుతున్నాను. అదే విధంగా మానేపల్లి అనే ఒక వాటర్ స్కీమ్‌కు సంబంధించి కూడా గ్రామ పంచాయతీకి దగ్గరగా ఉన్న పదేకరాల భూమి విస్తీర్ణంలో ఉన్న గ్రామ చెరువును ఆర్.డబ్ల్యు.యస్.కు అప్పగించడం జరిగింది. అది కూడా ఇప్పటి వరకు కార్యరూపం దాల్చినటువంటి పరిస్థితి ఉంది. కాబట్టి, ఈ రెండు వాటర్ స్కీమ్స్‌ను కూడా యుద్ధ ప్రాతిపదికన పూర్తిచేసి, మాచవరం, మానేపల్లి వాటర్ స్కీమ్స్ ద్వారా నియోజకవర్గ ప్రజల యొక్క దాహార్తిని తీర్చవలసిందిగా మీ ద్వారా మంత్రి గారిని కోరుతున్నాను.

శ్రీ గాలి ముద్దు కృష్ణమ నాయుడు (నగరి) : అధ్యక్షా, ఈ ప్రశ్న కాకినాడకి సంబంధించిందే అయినా రాష్ట్రంలో కరువు చాలా తీవ్రంగా ఉంది. ప్రభుత్వమే దాదాపు 876 మండలాలలో కరువు ఉందని ఖరీఫ్ లో ప్రకటించారు. ఇప్పటి వరకూ త్రాగు నీరుకు సంబంధించి బోర్లు, బావులు ఎండి పోయాయి. చాలా గ్రామాలు త్రాగునీరు లేక ఇబ్బంది పడుతున్నాయి. కొత్త బోర్లు వేయడం లేదు. మోటార్లు కాలి పోతే రిపేర్లు లేవు. పైప్ లైన్ చెడిపోతే రిపేర్లు లేవు. ఓవర్ హెడ్ ట్యాంకులకు కనెక్షన్స్ లేవు. ఈ కరువు నిధుల నుండి చేయమనండి. అది లేకుంటే, రాష్ట్ర ప్రభుత్వ నిధులతో ఈ కరువు నివారణ చర్యలు చేపట్టాలి. ట్రాన్స్ పోర్టేషన్ చూసినట్లయితే, ఒక ట్యాంకర్ కి రూ.250 ఇస్తున్నారు. డీజిల్ ధర పెరిగింది. కాబట్టి ట్యాంకర్ కి రేటు పెంచి ట్రాన్స్ పోర్టేషన్ చేయడం, వ్యవసాయ మోటార్లు బాగు చేయడం, త్రాగు నీటికి కనెక్షన్లు ఇవ్వడం మొదలైనవి చేపట్టాలి. లేనట్లయితే బోర్లు వేయడం, ఉన్న వాటికి సంబంధించి త్రాగు నీటి సదుపాయం కల్పించడం కోసం ప్రభుత్వం ఏమి చర్యలు చేపడుతోంది. దీనికిగాను ఎంత నిధులు విడుదల చేశారు?

ఆర్డబ్ల్యుఎస్ స్పీక్స్ చాలా డీఫంక్ట్ గా ఉన్నాయి. ఎన్నింటిని రిపేర్లు చేస్తారు? ఆ విధంగా చేయవలసినవి ఎన్ని? ఓవర్ హెడ్ ట్యాంకుల మోటార్లు కాలిపోయాయి. మండలానికి ఐదారు రోలింగ్ స్టాక్ పెడతారా? దాని మీద క్లారిటీ మంత్రిగారు ఇవ్వాలని కోరుతున్నాను. కరువు ఉంది కాబట్టి 8 నెలల ముందే కరువు మండలాలుగా ప్రభుత్వం డిక్లర్ చేసినా కూడా కరువు నివారణ చర్యలు ఏ విధంగానూ చేపట్ట లేదు. వీటన్నింటి మీద చర్యలు తీసుకుంటున్నారా అనేది మంత్రి గారు చెప్పాలి.

శ్రీ డి. ఉమా మహేశ్వరరావు (మైలవరం): అధ్యక్షా, కృష్ణా నదిని ఆనుకొని మైలవరం నియోజక వర్గం ఉంది. ఇబ్రహీం పట్టణంలో మూలపాడు వద్ద దాదాపు 20 గ్రామాలు మంచి నీటి సరఫరా లేక ఫ్లోరైడ్ బారినపడి ఇబ్బందిగా ఉన్నాయి. అప్పటి లోక సభ స్పీకర్ బాలయోగి గారు ఆ కార్యక్రమానికి శంకుస్థాపన కూడా చేశారు. అది ఇప్పటి వరకూ శాంక్షన్ కాలేదంటే అక్కడి పరిస్థితులు ఎంత దుర్భరంగా ఉన్నాయో ఆలోచించండి. విజయవాడ రూరల్ మండలం గొల్లపూడి విజయవాడని ఆనుకొని ఉన్న గ్రామం. ఈ రోజు ఫిల్టర్ నీరు లేక కృష్ణా నదిని ఆనుకున్న మేము డబ్బా నీరు త్రాగే పరిస్థితి ఉంది. సాండ్ ఫిల్టర్ ద్వారా బ్రహ్మాండంగా కృష్ణా నీటిని గ్రామాలకు అందించవచ్చు. ప్రతీ గ్రామంలో డబ్బా నీరు 20 లీటర్ల చొప్పున అందరిని త్రాగమంటున్నారు. అది ఫ్యాషన్ అయింది. సిపిడబ్ల్యుఎస్ ని డిఫంక్ట్ చేస్తున్నారు.

కృష్ణా జిల్లాను ఆనుకొన్న రెడ్డిగూడెంకి రూ.7 కోట్లు శాంక్షన్ అయి సంవత్సరం అయింది. దీనికి సంబంధించి పబ్లిక్ హెల్త్ వారు, ఆర్డబ్ల్యుఎస్ వారు నేనా, నువ్వా అని చూస్తున్నారు. టెండర్లు పిలవకుండా రెడ్డిగూడెం వాసులను ఇబ్బందిపాలు చేస్తున్నారు. మైలవరం, జి.కొండూరు, విజయ వాడ రూరల్ మండలాల్లో 5 మండలాలు కృష్ణా నది ఫిల్టర్ నీరు లేక ఇబ్బందిపడుతున్నారు. మంత్రి గారు ఒకసారి వచ్చి వెళ్లి చూసినా పరవాలేదు. మా ప్రాంత వాసులను ఆదుకోవాలని తమ ద్వారా మంత్రిగారిని కోరుతున్నాను.

మిస్టర్ స్పీకర్ : క్వశ్చన్ అడగమంటే ఇన్విటేషన్ ఎక్స్టెండ్ చేస్తున్నారు.

(సభలో నవ్వులు)

శ్రీ వి. జోగేశ్వరరావు (మండపేట) : అధ్యక్షా, మండపేట నియోజకవర్గంలో ద్వారాపూడి, కేశవరం గ్రామాలలో సుమారు 40,000 జనాభా ఉంది కానీ భూగర్భ జలాలు 500 అడుగులకన్నా ఎక్కువ లేనందున నీటి సౌకర్యం లేక ప్రజలు ఇబ్బంది పడుతున్నారు. అప్పటి మంత్రి విశ్వరూప్ గారు సిపిడబ్ల్యుఎస్ ద్వారా రూ.7 కోట్ల ఎస్టిమేట్తో ప్రపోజల్ పంపించడం జరిగింది. రెండు సంవత్సరాలు అయింది, ఈనాటి వరకూ శాంక్షన్ కాలేదు. వెంటనే శాంక్షన్ చేయించి ఆ పని పూర్తి చేయాలని తమ ద్వారా మంత్రి గారిని కోరుతున్నాను.

శ్రీ బి.కె. పార్థసారథి (పెనుకొండ): అధ్యక్షా, నాకు అవకాశం ఇచ్చినందుకు ధన్యవాదాలు. అనంతపురం జిల్లాలో తీవ్రమైన కరువు నెలకొని ఉంది. 20 సంవత్సరాల కాలం నుండి ఇక్కడ అతి స్వల్ప వర్షం కురుస్తోంది. పెనుకొండ నియోజకవర్గం అత్యంత వెనుకబడిన ప్రాంతం. శ్రీరాంరెడ్డి ప్రాజెక్ట్ ద్వారా మడకసీర, హిందూపురానికి త్రాగునీరు తెచ్చారు. గతంలో 2004లో నాబార్డ్ ద్వారా రాంతాడు, ధర్మవరం, గోరంట్ల, పెనుగొండ మీదుగా ఎస్టిమేషన్ వేశారు. దురదృష్టవశాత్తు ప్రభుత్వం పడిపోయినప్పుడు 2004వ సంవత్సరం తరువాత దానిని మార్చివేసి మడకసీర మీదుగా హిందూపురం తీసుకువెళ్లారు. మేము ఎవరికి వ్యతిరేకం కాదు. మా నియోజక వర్గంలో ఫ్లోరైడ్ శాతం ఎక్కువగా ఉంది. ముఖ్యంగా రుద్రం, పెనుగొండ, సోమాద్రిపల్లి ఈ గ్రామాలలో ఎక్కువగా ఇబ్బంది ఉంది. మా వద్ద 13 నియోజక వర్గాలకు శ్రీరాంరెడ్డి, సత్య సాయి వాటర్ ప్రాజెక్టుల ద్వారా నీరు ఇస్తున్నారు. మా ప్రాంతాలలో ఫ్లోరైడ్ శాతం ఎక్కువగా ఉంది. వాటర్ లెవెల్స్ పడిపోతున్న రు తరుణంలో మా ప్రాంతానికి రుద్రం, పెనుగొండ, సోమాద్రిపల్లి ప్రాంతాలకు నీరు ఇవ్వాలని తమ ద్వారా మంత్రి గారిని కోరుతున్నాను.

శ్రీ ఇ. లక్ష్మీనారాయణ (నిజామాబాద్ - అర్బన్) : నిజామాబాద్ శివారులో ఉన్న నావకల్ గ్రామంలోఉన్న మాసాని చెరువు రక్షిత మంచినీటి పథకానికి ఎంస గ్రామం నుండి మాసాని చెరువు వరకూ 53 గ్రామాలకు మంచి నీరు అందించే ఈ పథకం ఎప్పటి వరకూ పూర్తవుతుంది? అదే విధంగా పోచంపాడు బాక్ వాటర్ నుండి తీసుకువచ్చి రూ.143 కోట్ల ప్రాజెక్ట్ కామారెడ్డి పట్టణ మార్గమధ్యంలో అనేక గ్రామాలకు నీరు అందించే ఈ ప్రాజెక్ట్ ఎప్పటి వరకూ పూర్తి చేస్తారు?

శ్రీ జె. రంగారెడ్డి (మిర్యాలగూడ): అధ్యక్షా, ఈ కరువు 900 మండలాల్లో ఉందని ప్రభుత్వం ప్రకటించింది. ఈ కరువు మండలాల్లో త్రాగునీటి సమస్య పరిష్కారం చేయడం కోసం, ఈ నీటి ఎద్దడిని తీర్చడానికి ప్రతి మండలానికి రూ.2, రూ.3 కోట్ల వరకూ కేటాయిస్తే, బోర్లు వేసుకోవడానికి, గ్రౌండ్ వాటర్ లేకున్నా ట్రాన్స్‌పోర్టింగ్ ద్వారా చేసుకోవచ్చు. ఓవర్‌హెడ్ ట్యాంకులను కట్టి కరెంటు సప్లై, పైప్ లైన్ లేకుండా అవన్నీ నిరుపయోగంగా ఉన్నాయి. కాబట్టి ప్రతి మండలానికి వెంటనే మంచి నీటి సమస్యను తీర్చడానికి రూ.2 కోట్లు లేక రూ.3 కోట్లు కేటాయిస్తున్నారా, లేదా మంత్రిగారు తెలియచేయాలి.

రెండవ విషయం, అధ్యక్షా, ఓవర్ హెడ్ ట్యాంకులు వృధాగా ఉన్నాయి. వాటికి అవసరమైన మోటార్లు, పైప్ లైన్స్ ఏర్పాటు చేసి వీటిని వినియోగించుకోవడానికి ఇంతకుముందు గౌరవ మంత్రి గారు ప్రాతినిధ్యం వహించిన దామరచర్ల మండలంలో చాలా వృధాగా ఉన్నాయి. వారే మంజూరు చేశారు. కరెంటు లేక పైప్‌లైన్ లేకుండా వృధాగా ఉన్నాయి. అటువంటి వాటికి డబ్బులు ఇచ్చి చేయిస్తారా?

శ్రీ పి. పుల్లారావు (చిలుకలూరిపేట): అధ్యక్షా, నాకు అవకాశం ఇచ్చినందుకు ధన్యవాదాలు. చిలుకలూరి పేట నియోజక వర్గంలో ఫ్లోరైడ్ నీటితో అనేక గ్రామాలు మంచి నీటి సమస్యతో తీవ్ర ఇబ్బందులకు గురవుతున్నాయి. ఆర్‌డబ్ల్యుఎస్‌కి రూ.60 కోట్లతో 30 గ్రామాలకు ఒక ప్రపోజల్ కూడా ప్రభుత్వానికి పంపించడం జరిగింది.

రెండవ విషయం, వర్షా కాలం, వేసవి కాలం అనే తేడాలు లేకుండా మా నియోజక వర్గంలో కొన్ని గ్రామాలలో మంచి నీరు ట్యాంకర్ల ద్వారా సరఫరా చేయడం జరుగుతోంది. 30 గ్రామాలను కలుపుతూ ఒక రక్షిత మంచి నీటి పథకం ప్రపోజల్ ప్రభుత్వం పంపించడం జరిగింది. రూ.60 కోట్లు కేటాయిస్తే 30 గ్రామాలకు మంచి నీటి సమస్య పరిష్కారం అవుతుంది కాబట్టి మంత్రి గారు దయచేసి దీనిని మంజూరు చేయాలని కోరుతున్నాను.

శ్రీ వి. యాదగిరి (మునుగోడు): అధ్యక్షా, నల్గొండలో మునుగోడు నియోజక వర్గంలో ఫ్లోరైడ్ సమస్య తీవ్రంగా ఉంది. నియోజక వర్గం మొత్తంలో 90 శాతం గ్రామాలలో ఈ సమస్య ఉంది. 4

పిపియం ఫ్లోరైడ్ ఉందని ప్రభుత్వం గుర్తించింది. దాని వల్ల ఎక్కువ గ్రామాలకు నీరు ఇచ్చారు. కానీ ఈ సంవత్సరం ప్రభుత్వం రూ.35 కోట్లు చౌటుప్పల్ మండలానికి కేటాయించినా పనులు మొదలు కాలేదు. వెంటనే 7 గ్రామాలకు ట్యాంకర్ల ద్వారా 2 సంవత్సరాల నుండి చౌటుప్పల్ మండలంలో నిరంతరంగా నీరు సరఫరా చేస్తున్నారు.

ఉ.9.20

అలాగే నా నియోజకవర్గంలో ఉన్న మిగతా గ్రామాలకు నీరు తెచ్చి ఒక దగ్గర వదిలిపెట్టారు గానీ, స్టోరేజీ సౌకర్యాలు లేవు. ఈ స్టోరేజీ సౌకర్యాలు లేనందున మామూలు నీరు, ఈ నీరు కలిసి ఈ ఫ్లోరైడ్ నీటినే త్రాగుతున్నారు. మనం రక్షిత మంచినీటిని అందించలేకపోతున్నాం. చిన్న నీటి ట్యాంకుల నిమిత్తం రూ.3 కోట్ల విలువ గల ఒక ప్రపోజల్ ని పిలిచారు. వాటిని మంజూరుచేయాల్సిందిగా మీ తరపున మంత్రి గార్ని కోరుతున్నాను.

డా. వి.ఎమ్. అబ్రహం (అలంపూరు): అధ్యక్షా, నా అలంపూర్ నియోజకవర్గానికి ఒక వైపు కృష్ణా నది, మరో వైపు తుంగభద్రానదీ నడి మధ్యలో మేము ఉన్నాము. వరదలు వర్షాలు వస్తే పూర్తిగా మునిగిపోతున్నాయి. దాదాపు 27 గ్రామాలు మునిగిపోయాయి. దాదాపు 41 గ్రామాలకు నీరందించే ఉద్దేశ్యంతో ప్రభుత్వం 28 కోట్ల రూపాయలు మంజూరు చేసింది. దానిని త్వరితగతిన పూర్తి చేయాలని మంత్రిగారిని కోరుతున్నాను.

శ్రీ బి. శివప్రసాద్ రెడ్డి (దర్శి): అధ్యక్షా, ప్రకాశం జిల్లాలోని నా నియోజకవర్గం దర్శి చాలా వెనుకబడి ఉంది. ఈ నియోజకవర్గంలో సి.పి.డబ్ల్యు.ఎస్. స్కీమ్స్, నెదర్ల్యాండ్స్ స్కీమ్స్ అంతకు ముందు 22 సంవత్సరాల క్రితం ఏర్పడ్డవి. ఈ నెదర్ల్యాండ్స్ స్కీమ్స్ వల్ల, సమ్మర్ స్టోరేజీ ట్యాంకులకు సీపేజ్ అవుతోంది. ఇది 22 సంవత్సరాల క్రితం స్కీమ్ కాబట్టి ఫైపులైన్స్ అన్నీ డ్యామేజ్ అయిపోయాయి. ఒక గ్రామానికి నీరు రావాలంటే పది నుండి 15 రోజులు పడుతోంది. నా నియోజకవర్గంలో ఉన్న రెండు, మూడు నెదర్ల్యాండ్స్ స్కీమ్స్ని తీసేసి, ఒక సమగ్ర ప్రణాళిక ద్వారా కొత్త స్కీమ్స్ని ప్రపోజ్ చేయాలని కోరుతున్నాం. అదే విధంగా ముళ్ల మూడు మండలానికి వచ్చే సరికి 8 కోట్ల రూపాయలతో స్కీమ్ సాంక్షన్ అయింది. దీని ద్వారా కొన్ని పార్ట్స్ కవర్ కావాల్సి ఉంది. మా ముళ్లమూడు మండలానికి రూ. 10 కోట్లు మంత్రి గారు ఇప్పిస్తే ఇబ్బంది లేకుండా ఉంటుంది. నా నియోజకవర్గంలోని అన్ని మండలాలను కరవు మండలాలుగా ప్రకటించారు కాబట్టి. వీటి విషయమై యుద్ధ ప్రాతిపదికగా చర్యలు తీసుకొని నీరు అందించాల్సిందిగా కోరుతున్నాను.

శ్రీమతి డి. పద్మ జ్యోతి (తిరువూరు): అధ్యక్షా, తిరువూరు నియోజకవర్గంలో తెల్లదేవరపల్లి పైలెట్ ప్రాజెక్ట్ క్రింద రూ.9 కోట్లను నాబార్డ్ పథకం క్రింద నిధులు క్రిందటిసారి ఇచ్చారు. వాటర్ ఫోర్స్ మాత్రం లేదు. ఎక్కువ మొత్తంలో నిధులు కేటాయించినా ఎన్.ఎస్.పి. నుండి వాటర్ సోర్స్ తీసుకొని ఏప్రియల్, మే మాసాల్లో ఈ పథకం క్రింద తలపెట్టిన పనులను త్వరితగతిన పూర్తి చేయించగలరని ఆశిస్తున్నాను.

శ్రీ పేర్ని వెంకటరామయ్య (మచిలీపట్నం): అధ్యక్షా, 13వ ఆర్థిక సంఘం నిధులను కేంద్రం కేటాయించింది. ఆర్.డబ్ల్యు.ఎస్. శాఖకి ఈ నిధులు ఎన్ని కేటాయించబడ్డాయి? 13వ ఆర్థిక సంఘం నిధులు కేవలం తీర ప్రాంతాల్లోని త్రాగునీటి అవసరాల కోసమే ఇయర్ మార్క్ చేసిన మాట వాస్తవమా? కాదా? వాస్తవమైతే, ఎప్పటిలోపు నిధులను విడుదల చేస్తారు? మంత్రి గారు సమాధానం చెప్పాలి.

శ్రీ అంబటి బ్రాహ్మణయ్య (అవనిగడ్డ): అధ్యక్షా, అవనిగడ్డ నియోజకవర్గంలో మూడు మండలాలు అవనిగడ్డ, నాగాయలంక, కోడూరు ఉన్నాయి. నాగాయలంక-కోడూరు సముద్ర తీర ప్రాంతం. ఇక్కడ 20 గ్రామాలు ఉన్నాయి. వేసవి కాలంలో మంచి నీటికి ఇబ్బంది ఎక్కువగా ఉంది. ఈ గ్రామాల్లో ప్రాటెక్టెడ్ వాటర్ సప్లయ్ స్కీమ్స్ ఉన్నాయి. కానీ, ఫిల్టర్ బెడ్స్ చెడిపోవడం వల్ల అవి ఎక్కడా పనిచేయడం లేదు. మా దగ్గర ఒక ఐల్యాండ్ ఉంది. ఏదురు మండి, ఏరుచెట్ల దిబ్బ, నాది గుంట ప్రాంతాలు ఉన్నాయి. త్రాగడానికి మంచి నీరు లేదని వీరు రోజూ నాకు ఫోన్ చేస్తున్నారు. గుంటూరు జిల్లా రాజు కాల్య నుండి వారు రిజర్వాయర్ నింపుకోడానికి అవకాశం కావాలి. అక్కడ ఉప్పునీరు తప్ప మంచి నీరు దొరకడం లేదు. అక్కడ ప్రత్యేకమైన పరిస్థితులు ఉన్నాయి. వీరి విషయంలో ప్రత్యేకమైన శ్రద్ధ తీసుకొని మంచినీరు అందేట్లు చేయాలని కోరుతున్నాను.

శ్రీ కె. జానారెడ్డి : అధ్యక్షా, అసెంబ్లీ సమావేశాల మొత్తానికి సరిపడి నంతగా సభ్యులు ప్రశ్నలు వేశారు. ఇది ప్రధానమైన విషయం. డిఫంక్ట్ అయిన వాటిని వెంటనే రెస్టోర్ చేయడం, సగంలో ఆగిపోయిన వాటిని పూర్తి చేయడం, ఆ తరువాత నీటి ఎద్దడి ఉన్న గ్రామాలకు ట్రాన్స్‌పోర్టేషన్, ఆల్టర్నేటివ్ సోర్సు, పైపు లైన్ల ఎక్స్‌టెన్షన్ వంటి విషయాలను ముఖ్యంగా ప్రశ్నించారు. ఇంకా ఉన్న పరిస్థితులను చక్కబెట్టడానికి ప్రభుత్వం తీసుకొంటున్న చర్యలు, అందుకు తగిన నిధులు కావాలని, తీసుకొన్న తరువాత పరిస్థితులను తెలియజేయాలని సభ్యుల యొక్క ఆవేదన, అందుకు తగ్గ ప్రశ్నలను సభ్యులు వేశారు. ఈ మొత్తం వ్యవహారానికి ఒక్క సమాధానమే సరిపోతుందని నేను అనుకుంటున్నాను. ఏదేమైనప్పటికీ ఇది పూర్తి చేస్తాం. రంగారెడ్డి గారు తెలియజేశారు...

MR.SPEAKER : See how popular the Minister and his Department is. All the Members want to put questions.

శ్రీ కె. జానారెడ్డి : అధ్యక్షా, అంతకు ముందు నేను ప్రాతినిధ్యం వహించిన నియోజకవర్గం అని ఆయనకు తెలుసు. ఆ నియోజకవర్గంలో ఇప్పటికే సమారు 40,50 కోట్లు ఖర్చుతో కార్యక్రమాలు నడుస్తున్నాయి. అయినప్పటికీ, ఇంకా ఎలక్ట్రిసిటీ కనెక్షన్స్ గురించి డబ్బు అడిగారు. వాటిని కూడా రివైవ్ చేయడానికి ఏర్పాటు చేశాము అధ్యక్షా. చిలకలూరి పేట విషయంలో రూ.60 కోట్ల ప్రతిపాదనలు ఉన్నాయని అన్నారు. అవి నా ముందుకు రాలేదు. కానీ, ఈ సంవత్సరంలో వీటిని రాష్ట్ర వ్యాప్తంగా మంజూరు చేసే విషయంలో ఫోరైడ్ ఉంటే తప్పకుండా ప్రత్యేక శ్రద్ధ వహిస్తామని తెలియజేస్తున్నాను. వారు చెప్పిన విషయం ఫోరైడ్ కి సంబంధించింది. కొంత మంది సభ్యులు రెడ్డి గూడెం గురించి, మైలవరం, దర్శి నియోజకవర్గంలోని ముళ్లపాడు గురించి చెప్పారు. వీరంతా నిధులు కేటాయించారని, పనులు త్వరగా కావాలని చెప్పారు. అధిక నిధుల గురించి కొంత మంది అడిగారు. ఈ విషయమై మీరు మమ్మల్ని అభినందించాల్సిన అవసరం ఉంది. మేము నిధులను మంజూరు చేశాం. కానీ పనులు నత్తనడకన నడుస్తున్న విషయాన్ని సీరియస్ గా తీసుకొని, ప్రభుత్వం నిర్లక్ష్యాన్ని అధిగమించి, పని చేయించడానికి ఏర్పాటు చేస్తాం అధ్యక్షా.

ఉ.9.30

ఆ తరువాత రాజేశ్వర్ గారు అడిగిన మేరకు వారికి గత సంవత్సరమే ఆ స్కీమ్ ను మంజూరు చేయడం జరిగింది. అయితే ఇంకా అదనంగా నిధులు మంజూరు చేయమని వారి అభ్యర్థనను నిధుల లభ్యతను బట్టి తప్పకుండా పరిశీలనలోకి తీసుకుంటాము. అట్లాగే మునుగోడులో ఇంతకుమునుపే శాంక్షన్ ఇచ్చారు, నీళ్లిచ్చారు, నిధులు కూడా ఇచ్చారు కాని పనులు మొదలుపెట్టలేదన్నారు. ఆ పనులు త్వరలో మొదలు పెట్టటమనేది ప్రాసెస్ లో వుంది. వారు ఇంకా ట్యాంక్స్ కట్టమని కూడా కోరారు. దాని కొరకు చర్యలు తీసుకుంటామని గౌరవ సభ్యులకు తెలియజేస్తున్నాను. మండపేటకు గతంలో ఏదో శాంక్షన్ చేసినట్లుగానూ, దానిని పూర్తి చేసే ప్రయత్నంలో నేను లేని విషయాన్ని గౌరవ సభ్యులు ప్రస్తావించారు. నాకున్న సమాచారం మేరకు గతంలో మండపేటకు ఏ స్కీమూ శాంక్షన్ చేసినట్లుగా లేదు. అయినా ఆ అంశాన్ని పరిశీలిస్తాను.

శ్రీ వి.జోగేశ్వర రావు:(మైకులేకుండా) ఎస్టిమేట్లు పంపించారు.

శ్రీ కె. జానారెడ్డి : ఎస్టిమేట్లు వస్తాయి, పత్రాలు వస్తాయి, విజ్ఞప్తులు వస్తాయి, ఇక్కడ అసెంబ్లీలో అడిగినవన్నీ కూడా కట్టలు కట్టి ముందర పెట్టుకుంటాము. కాని ప్లానింగ్, ఫైనాన్స్ ను బట్టి మంజూరు

చేస్తుంటాము. మంజూరు చేసేదానిలో కూడా నీటియెద్దడి, ఫ్లోరైడ్, సెలెనిటీ, స్కెర్నిటీని దృష్టిలో పెట్టుకొని ముందుగా చేయటం జరుగుతుంది.

(తెలుగుదేశం సభ్యులచే అంతరాయం)

మిస్టర్ స్పీకర్: వినండి మీరు. this is unfair. You have been given opportunity to ask supplementary question. ఆయన చెప్పేది పూర్తిగా వినండి. దయచేసి కూర్చోండి.....

(తెలుగుదేశం సభ్యులచే తిరిగి అంతరాయం)

శ్రీ కె.జానారెడ్డి: అధ్యక్షా, ఆయనను తరువాత మాట్లాడమనండి.... ఒకవేళ మీరు ఈ ప్రభుత్వాన్ని విమర్శించాలనుకున్నా, నిర్మాణాత్మకంగా ప్రశ్నించాలనుకున్నా, తప్పు చేసిన విషయాన్ని అడగాలనుకున్నా ముందు మేము చెప్పే విషయాన్ని అర్థం చేసుకొని మీకు కావలసిన విషయాలపై పట్టు పట్టండి లేదా ఆగ్రహించండి. అది సహజం. మీరు ఒకటే విషయాన్ని గమనించాలి. ఏ ప్రభుత్వమైనా సరే గతంలో వున్న పరిస్థితిని పోల్చుకొని ప్రతి ఏటా నిధులు ఎక్కువ చేస్తున్న విషయాన్ని గమనించండి. గత సంవత్సరం రూ. 800 కోట్లు మంజూరు చేశాం. ఈ సంవత్సరం రూ.12 కోట్లు మంజూరు చేసే ప్రయత్నం చేస్తున్నాం. నీటి యెద్దడిని నివారించటానికి ఈ ప్రభుత్వం ప్రత్యేక శ్రద్ధ తీసుకుంటుందనేది మొదటి విషయం. ఒక్కొక్క నియోజకవర్గం నుండి రూ. 100 కోట్లు వరకు ప్రతిపాదనలున్నాయి. రాష్ట్రం మొత్తంలో 255 రూరల్ నియోజకవర్గాలున్నాయి. అంటే అన్నింటికీ కలిపి రూ. 25,000 కోట్లు కావాలి. దానికోసం

MR.SPEAKER: Please address the Chair.

శ్రీ కె.జానారెడ్డి: ఒక ప్రణాళికా బద్ధంగా ఏది మొదట అవసరమో, దేనికైతే ప్రత్యేక శ్రద్ధ వహించాలో ఫ్లోరైడ్, సెలెనిటీ, నీటి ఎద్దడి ఉన్న గ్రామాలకు మొదటి ప్రియారిటీనిచ్చి అక్కడ ప్రభుత్వం ముందుగా చర్యలు తీసుకుంటుంది. ఆ విధంగా ప్రణాళికా బద్ధంగా చేస్తున్నాం. మీరిచ్చిన మిగతా విజ్ఞప్తులు దశల వారీగా మొత్తానికి రక్షిత మంచినీటిని సరఫరా చేయాలనే ఉద్దేశం ప్రభుత్వానికున్నది. కానీ ప్రణాళిక ఏ విధంగా ఉంటుందనేది సభ్యులు కూడా అర్థం చేసుకోవాలని కోరుతున్నాను. సెలెనిటీకి 13వ ఫైనాన్స్ కమిషన్ లో ఎంత డబ్బు మంజూరు చేసినా క్వాలిటీ సెలెనిటీ తీసుకోవడానికి అవకాశమున్నదనే దాంట్లో ఎటువంటి సందేహం లేదు. దానికి రూ.350 కోట్లు 13వ ఫైనాన్స్ కమిషన్ లో మంజూరు వచ్చింది. రూ.350 కోట్లు 13వ ఫైనాన్స్ కమిషన్ లో అంటే దాదాపు నాలుగు సంవత్సరాల

ప్రణాళిక. ఈ సంవత్సరం రూ.86 కోట్లను సెలైనిటీ ఉన్న వివిధ జిల్లాలకు మాత్రమే అలాట్ చేశాం. అవి రిలీజ్ చేసే ప్రయత్నంలో ఉన్నాయి. క్రిటికల్ గ్యాప్ వంటి వాటి కొరకు, జిల్లాలలో ట్రాన్స్‌పోర్ట్‌షన్ కొరకు రూ.32 కోట్ల నిధులు జిల్లాలలో ఉన్నాయి. మధ్య మధ్యలో ఆగిపోయిన క్రిటికల్ గ్యాప్ కొరకు 13వ ఫైనాన్స్ కమిషన్‌లో రూ.80 కోట్లు ఇష్యూ చేసి గ్రామ పంచాయతీలకు, జిల్లా పరిషత్‌లకు ప్రత్యేకంగా లక్ష రూపాయల నుంచి అయిదు లక్షల రూపాయలలోపు ఉన్న పనులను పూర్తి చేయడానికి నేను ఈ మధ్యనే ఒక ఉత్తర్వు ఇచ్చాను. అదే విధంగా స్టేట్ ప్లాన్ నుంచి రూ.40.05 కోట్ల పైబడి ఉండి ఆగిపోయిన ప్రతి స్కీమ్‌కు కూడా ఇచ్చాం . ఈ రెండింటితో పాటు మెయింటెనెన్స్‌కు కూడా ఇచ్చాం. ట్రాన్స్‌పోర్ట్‌షన్ కొరకు రూ.32 కోట్లు ఇప్పటికే జిల్లాలలో ఉన్నది. ఇంకా రూ.63 కోట్లు విడుదల చెయ్యాలనే విజ్ఞప్తి ఫైనాన్స్ కమిషన్ ముందున్నది. సాధ్యమైనంత త్వరలో రూ.63 కోట్లను కూడా విడుదల చేసే ప్రయత్నం చేస్తాం. ప్రతిపక్ష సభ్యులు చెప్పినట్లుగా అవసరమైతే రేట్లు పెంచి, కొంత లిబరల్‌గా కూడా ఉండి నీటి ఎద్దడి ఉన్న గ్రామాలకు రేట్లను పెంచడానికి కూడా ఏర్పాటు చేస్తాం క్రిటికల్ గ్యాప్ ను కూడా పూర్తి చేస్తాం . అంకా అవసరమనుకుంటే ఎక్కువ డబ్బును మంజూరు చెయ్యాలని ముఖ్యమంత్రి గారితో ఈ శాఖ తరపున వచ్చే ఒకటి రెండు రోజులలో చర్చ జరుపుతాం.

అదే విధంగా దర్శి డీఫంక్ట్ స్కీంలకు కూడా గత సంవత్సరం బడ్జెట్‌ను శాంక్షన్ చేశాం. అది ప్రతిపాదనలో ఉంది, పరిశీలన చేస్తాం. అదే విధంగా మునుగోడులో రూ.30 కోట్లు ఇచ్చి నిన్న మొన్ననే మొదలు పెట్టాలని చెప్పాం . గొల్లపూడి ఎప్పుడో బాలయోగి గారు శంకుస్థాపన చేశారని అన్నారు. ఆ విషయం నా దృష్టికి రాలేదు. రాష్ట్రంలో ప్రకృతి చాలా విలయతాండవం చేస్తున్నది. గత ఎనిమిది మాసాల నుంచి వర్షాలు లేవు. గడచిన రెండు మూడు సంవత్సరాలలో ఎప్పుడు ఇటువంటి పరిస్థితి రాలేదు. భూగర్భ జలాలు అడుగంటాయి. ఇతర చోట్ల బోర్లు వెయ్యాలన్నా కూడా బోర్లు పడే పరిస్థితులు లేవు. అందువల్ల ఎంత డబ్బు ఖర్చు అయినా సరే నీటి ఎద్దడిని తీర్చడానికి షార్ట్ కు మేం సహకరిస్తాం, దయచేసి సభ్యులందరూ కూడా షార్ట్ కు సహకరించాలని కోరుతున్నాను. ఆ ప్రాంతాలలో షార్ట్ కు తీసుకోవడానికి, ఎక్కువ ధర ఇవ్వడానికి, ట్రాన్స్‌పోర్ట్‌షన్ చెయ్యడానికి నీరు పడిన ప్రాంతాలలో ఆల్టర్నేట్ సోర్స్‌ను క్రియేట్ చెయ్యడానికి తప్పనిసరిగా నిధులను కేటాయిస్తామని గౌరవ సభ్యులకు చెబుతూ, స్పెసిఫిక్ విషయాలుంటే నాకు విజ్ఞప్తి రూపంలో పంపిస్తే వాటిని వెంటనే పరిశీలిస్తానని మనవి చేస్తున్నాను.

శ్రీ కె.కన్న బాబు: అధ్యక్షా.....

మిస్టర్ స్పీకర్: మినిస్టర్ గారూ, స్పెసిఫిక్‌గా వారు (శ్రీ కె.కన్న బాబు) కాకినాడ రూరల్ గురించి అడిగారు. మీరు దాని గురించి అసలు ఏం చెప్పలేదు.

శ్రీ కె.జానారెడ్డి: అధ్యక్షా, అదే విధంగా నిజామాబాద్ జిల్లాకు సంబంధించి నాల్గో స్కేమ్ గురించి అడిగారు. ఆరు మాసాలలో అది పూర్తి చేయడానికి చర్యలు తీసుకోవడం జరుగుతుంది.

కాకినాడ కరప, కాకినాడ రూరల్ రెండు మండలాలు కలిపి మొత్తం 68 గ్రామాలున్నాయి. అందులో ఒక స్కేం రూ.8 కోట్లతో నడుస్తున్నది. ఇంకా రూ.15 కోట్లు నాబార్డ్ కింద శాంక్షన్ చేశాం. ఫండ్స్ను కూడా రిలీజ్ చేసి సాధ్యమైనంత తొందరలో అది కూడా టేకప్ చేస్తాం. శాంక్షన్ ప్రతిపాదనను యాక్సెప్ట్ చేయడం జరిగింది. ఈ మధ్య కాలంలో కొన్ని గ్రామాలను కార్పొరేషన్ లో కలపడానికి పెట్టుకున్నారు. కార్పొరేషన్ కి మేం నీళ్లు ఇవ్వడానికి వీలు లేదు. ఆ ఏరియాలో రూ.8 కోట్లతో ఇప్పటికే స్కేం నడుస్తున్నది. దానికింకా డబ్బు అవసరమైతే మళ్ళీ అదనంగా అవసరమైన మేరకు శాంక్షన్ చేసి పూర్తి చేస్తాం. రూ.15 కోట్లకు ప్రతిపాదన పరిశీలనలో ఉన్నది. దీనికి తోడు సింగిల్ విలేజ్ స్కేమ్స్ కూడా కొన్ని ఉన్నాయి. సెలైనిటీ ఉన్న మాట వాస్తవం. వాటిని పూర్తిగా అటెండ్ చెయ్యడానికి మేం ప్రయత్నం చేస్తున్నాం. ఇంకొకటి గౌరవ సభ్యులు గమనించాల్సిన విషయమేమిటంటే మున్సిపాలిటీలో వాటర్ సపై చెయ్యడం మా శాఖకు సంబంధించింది కాదు. గనుక ఒకవేళ కొన్ని గ్రామాలేమైనా కార్పొరేషన్ లో కలిస్తే అటువంటి గ్రామాలను డిడక్ట్ చేయాల్సిన అవసరముంటుందనే విషయాన్ని కూడా సభ్యులు గమనించాలి. ఏది ఏమైనా రూ.8 కోట్లు ప్లస్ రూ.15 కోట్లు మొత్తం రూ.23 కోట్లతో చేపట్టిన కార్యక్రమానికి డబ్బులు సరిపోకపోతే అవి పూర్తి చేయడానికి మేం వెంటనే అదనంగా మంజూరు చేసి పూర్తి చేస్తామని తెలియజేస్తున్నాను.

ఉ. 9.40

శ్రీ కె. కన్నబాబు: అధ్యక్షా, నా నియోజక వర్గంలో రూ.8 కోట్లతో పనులు జరుగుతున్నాయని గౌరవ మంత్రిగారు చెప్పారు. ఆ పనులు ఎక్కడ జరుగుతున్నాయో నాకు తెలియదు. వారికి వచ్చిన సమాచారం తప్పు. సూర్యారావుపేట హ్యాబిటేషన్ లో రూ.5 కోట్లతో పనులు చేసి ఆపివేశారు. కాకినాడ రూరల్ మండలం కోసం పెట్టిన సిపిడబ్ల్యుఎస్ కి రూ.15 కోట్లు మంజూరు చేశారు. అందులో చాలా గ్రామాలను విలీనం చేయడానికి ఎవరూ ఒప్పుకోవడం లేదు. విలీనం జరుగుతుందో లేదో తెలియకుండా ఆపివేస్తే ఎలా? తీర ప్రాంత గ్రామాలకు నీళ్లు లేవు. నేను అడిగిన ప్రశ్నలకు సమాధానం చెప్పలేదు, కాని అనుబంధ ప్రశ్నలకు మాత్రం సమాధానం చెప్పారు. మా గోదావరి ప్రాంతానికి ఉన్న దురదృష్టం అదే సర్. బయటకు సుభిక్షంగా కనపడుతుంది. అక్కడ చూస్తే బోర్లు, నూతులలో నీళ్లు త్రాగి బ్రతుకుతున్నాము. జల్ తుఫాను, లైలా తుఫాన్లకు వచ్చిన నిధులను వేరే చోట ఖర్చు పెడతారు. అసలు నిజంగా పాడైన చోట నిధులుండవు. గ్రామాల విలీనానికి సంబంధించి ఆర్డబ్ల్యుఎస్ యాక్ట్ ఎక్కడ

వచ్చింది? ఆ ప్రతిపాదన ఉందా? అధికారులు మంత్రిగారికి సరైన సమాధానం పంపించలేదని నేను భావిస్తున్నాను. మాకు కరప మండలంలో తీర ప్రాంత గ్రామాలున్నాయి. ఈ వివరాల ప్రకారం 68 గ్రామాలుంటే 22 గ్రామాలు బోర్ల మీద ఆధారపడి ఉన్నాయని అన్నారు. అంటే తూర్పు గోదావరి జిల్లాలో 30 శాతం గ్రామాలకు సరైన నీరు ఇవ్వడం లేదు. గోదావరి జలాలను వేల కోట్ల ఖర్చు పెట్టి వేరే ప్రాంతాలకు నీళ్లు తీసుకువెళతారు. కాని జిల్లా పేరులో గోదావరి అని ఉంటే కూడా గోదావరి నీళ్లు ఉండవు. అదేమిటంటే గ్రామాలు విలీనం కాలేదని అంటారు. రెండు సంవత్సరాల క్రితం మంజూరైన స్కీమ్ కు ఇప్పటివరకు నిధులు మంజూరు చేయకపోవడం ఏమిటి? వీటికి యుద్ధ ప్రాతిపదికన నిధులు మంజూరు చేయాలని మంత్రిగారిని కోరుతున్నాను.

శ్రీ చెరకు ముత్యం రెడ్డి(దుబ్బాక): అధ్యక్షా, ఇప్పటికైనా కనికరించి నాకు మాట్లాడే అవకాశం ఇచ్చినందుకు మీకు పది వేల దండాలు. మాకు మంచినీళ్లు లేవు. ఇఎన్ సిగారు ఇక్కడ ఉన్నారో, లేదో చూడండి. మా దగ్గర ప్రాజెక్టు నడుస్తోంది. అడవిలోకి నీళ్లు పోతున్నాయి. బోర్లు వేసే పరిస్థితి లేదు. ఇఎన్ సి లేరు. డిపార్ట్ మెంట్ వాళ్లను పిలవడు, పనిచేయడు. నీళ్లు లేక ఊర్లలో తిరగలేని పరిస్థితి ఏర్పడింది. ఇఎన్ సి వచ్చి ఒక్క రోజు కూడా ఆఫీసులో కూర్చోవడం లేదు.

శ్రీ ఎల్. వెంకట స్వామి(నందికొట్కూరు): అధ్యక్షా, 2009లో జరిగిన తుఫానుకు ఇళ్లు, పంటలు చాలా వరకు కొట్టుకుపోయాయి. ఆనాడు ప్రభుత్వంలో ఉన్న అధికారులు వాటికి శాంక్షన్ చేయమని ప్రపోజల్ పంపారు. దాని మీద ఇంత వరకు చర్యలు లేవు. అడ్వాన్సు సీజనల్ కండిషన్స్ క్రింద ఏమైనా గవర్నమెంట్ రిలీజ్ చేస్తుందా? అటువంటి ప్రతిపాదనలు ఉన్నాయా? మిట్టగండాల్ డీప్ క్రింద మా ప్రాంతంలో 3000 ఫీట్ కు వెళ్లడం వల్ల 600 అడుగులకు వెళ్లినా బోర్లలో నీళ్లు పడడం లేదు. దీనిలో మంత్రిగారు ప్రత్యేక శ్రద్ధ తీసుకోవాలని కోరుతున్నాను.

శ్రీ కె. నారాయణ రెడ్డి (మార్కాపురం): అధ్యక్షా, ఈ రాష్ట్రంలో అత్యంత కరువు ప్రాంతం నా నియోజక వర్గంలో ఉంది. గత సమావేశాలలో కూడా మీ దృష్టికి తీసుకువచ్చాను. నా నియోజక వర్గం అత్యంత కరువు ప్రాంతం. జమన పల్లిలో బోర్ వాటర్ తో అన్నం వండితే పసుపు రంగులో ఉంటుంది, అదే సాగర్ వాటర్ తో వండితే అన్నం తెల్లగా ఉంటుంది. నా నియోజక వర్గంలో ఫ్లోరైడ్ ఎక్కువగా ఉంది. మార్కాపురం, కొనకనమెట్లలో సిపిడబ్ల్యు స్కీమ్స్ నడుస్తున్నాయి. అక్కడ వారానికి రెండు రోజులు, ఐదు రోజులు మాత్రమే నీళ్లు ఇస్తున్నారు. పూర్తి స్థాయిలో గ్రామాలకు నీరు రావడం లేదు. అధికారులు రెండు మూడు రోజులకు ఒకసారి నీళ్లు ఇస్తున్నామని తప్పుదోవ పట్టిస్తున్నారు. వాస్తవంగా గ్రామాలలో ఆ పరిస్థితి లేదు.

మిస్టర్ స్పీకర్: సింగిల్ సప్లిమెంటరీ అని చెప్పాను. దయచేసి కూర్చోండి.

శ్రీ టి. ప్రభాకర్ రావు (నందిగామ): అధ్యక్షా, అవకాశం ఇచ్చినందుకు ధన్యవాదాలు. నాకు నాలుగు మండలాలున్నాయి. కంచికచెర్ల మండలంలో చౌటికల్లులో ఫైలెట్ ప్రాజెక్టు నడుస్తుంది. వీర్లపాడు మండలంలో ఉన్న గ్రామాలలో నీరు ఇస్తున్నప్పటికీ అది సరిపోవడం లేదు. మాకు చుట్టూ నదులున్నాయి. కట్టేరు దగ్గర సెపరేట్ గా ఒక ప్రాజెక్టు పెడితే గూడెం మానవరం, దొడ్డ దేవరపాడు గ్రామం ఉంది. కాని అక్కడ నీరు లేదు. త్రాగడానికి దూరం నుండి మంచినీరు తెచ్చుకోవాలి. ఊరు కట్టేరు మీద ఉన్నప్పటికీ త్రాగునీరు ట్యాంకుల ద్వారా ఏర్పాటు చేయాలి. పెద్దవరం, అల్లేరు, గూడెం మానవరం, జయంతి దొడ్డ దేవరపాడు గ్రామాలను సెపరేట్ చేసి వాటర్ షిప్ బాగుంటుంది. ఆ ప్రతిపాదనలు గవర్నమెంట్ కు పంపించి త్వరగా చేస్తే బాగుంటుంది.

శ్రీ ఎ. ప్రవీణ్ రెడ్డి (హుస్సాబాదు): అధ్యక్షా, మా దగ్గర బెజ్జంకి, కొయిడా, ఉస్మాబాద్ కు సిపిడబ్ల్యూ స్కీమ్ శాంక్షన్ చేశారు. ఆ పనులు దాదాపు రెండు సంవత్సరాల నుండి నడుస్తున్నాయి. అందులో ఫోర్ లైన్ రాజీవ్ రహదారి శాంక్షన్ అయింది. తరువాత సిపిడబ్ల్యూ ఫైప్ లైన్ వేయడం వల్ల 15 కిలోమీటర్ల పొడవున డ్యామేజి అయింది. తరువాత వీళ్లు ఫైప్ లైన్ ను తీసివేయడం జరిగింది. ఆర్డబ్ల్యూఎస్ ద్వారా రూ.2.31 కోట్లకు ప్రతిపాదనలు పంపించడం జరిగింది. త్వరగా టేకప్ చేసి ఫండ్స్ రిలీజ్ చేసి పనులు పూర్తి చేయాలని మంత్రిగారిని కోరుతున్నాను.

శ్రీమతి వంగా గీతా విశ్వనాథ్ (పిఠాపురం): ఆర్డబ్ల్యూఎస్ కు సంబంధించి పిఠాపురం నియోజక వర్గం బాగా అప్ ల్యాండ్. త్రాగునీటికి చాలా ఇబ్బంది కరమైన పరిస్థితి ఉంది. పిఠాపురం మండలంలో గొల్లప్రోలు మండలానికి ప్రాజెక్టుకు రూ.12 కోట్లు శాంక్షన్ చేయడం జరిగింది. ఇంచుమించు అన్ని ప్రాజెక్టులకు డబ్బులు విడుదల చేయడానికి జిబిలు విడుదల చేశారు. కాని రెండు ప్రాజెక్టులకు నిధులు విడుదల చేయలేదు. అధికారులు చాలా చిన్న కారణం చూపిస్తున్నారు. పిఠాపురం మండలం అని అంటారని కాని పిఠాపురం టౌన్ అని అంటున్నారు. పిఠాపురం మండలానికి మాత్రమే వర్తిస్తుంది. పిఠాపురం గొల్లప్రోలు మండలానికి రెండు స్కీములకు డబ్బులు రిలీజ్ చేయమని కోరుతున్నాము.

ఉ.9.50

శ్రీ టి. జయప్రకాశ్ రెడ్డి (సంగారెడ్డి): అధ్యక్షా, నా నియోజకవర్గంలో, నదిలో పుష్కలంగా నీళ్లున్నాయి. నిధుల కొరత వల్ల పనులు జరగడం లేదని గతంలో చాలా సార్లు మంత్రి గారి దృష్టికి తీసుకెళ్లడం జరిగింది. సంగారెడ్డికి ఒక కిలోమీటర్ దూరంలో మంజీరా డ్యామ్ ఉంది. మా దురదృష్టం

ఏమిటంటే, మెదక్ జిల్లా, సంగారెడ్డి నుండి హైదరాబాదుకు మంచినీళ్లు వస్తున్నాయి కాని మా చుట్టుపక్కల గ్రామాలకు ఆ నీటిని అందించలేకపోతున్నాము. ఆ ప్రాంతాలలో అన్ని గ్రామాలకు ఫైప్ లైన్లు లేకపోవడం వల్ల మేము నీళ్లు తెచ్చుకోలేని పరిస్థితి ఏర్పడుతుంది. నెత్తి మీద గంగమ్మ తల్లి ఉన్నప్పటికీ నోట్లోకి నీళ్లను తెచ్చుకోలేని పరిస్థితి ఉంటుంది. కాబట్టి నిధులను మంజూరు చెయ్యాలని మీ ద్వారా మంత్రి గారిని కోరుతున్నాము.

శ్రీ కె. జానారెడ్డి : అధ్యక్షా, విలీనం అయ్యాయని నేను చెప్పలేదు. ఈ విషయాన్ని కాకినాడ సభ్యులు అర్థం చేసుకోవాలి. కార్పొరేషన్ లో, మున్సిపాలిటీలలో ఏవైనా గ్రామాలు విలీనం అయితే వాటిని డిడక్ట్ చేయవలసిన అవసరం ఉందని తెలియజేస్తున్నాను. మీది అయ్యిందని, కాలేదని, అందుకే ఆపామని, అందుకే తీసి వేసామని చెప్పలేదు. అటువంటి ఆలోచన ప్రభుత్వానికి ఉందని చెబుతున్నాను. అటువంటిది లేకపోతే మీది వెంటనే శాంక్షన్ అవుతుంది, వస్తుంది. గౌరవ సభ్యులు చెప్పింది కరెక్ట్. మా వాళ్లు 8 కోట్ల రూపాయలని తప్పు ఇచ్చారు. ఎనిమిది గ్రామాలకు నీళ్లు ఇచ్చామని చెప్పడానికి, 8 కోట్ల రూపాయలని రాసారు. అయిదు కోట్ల రూపాయలే ఇచ్చాము. అది వాస్తవమే. అయిదు కోట్ల రూపాయలు మంజూరయ్యాయి. ఎనిమిది గ్రామాలకు నీళ్లు ఇచ్చాము. రూ. 15/- కోట్లను ఇప్పుడు మంజూరు చేస్తున్నాము. కాకినాడకు సంబంధించి మిగతా హ్యాబిటేషన్స్ కూడా టేకప్ చేస్తాము. ఆ గ్రామాలు అందులో లేకపోతే అభ్యంతరం లేదు. ఇంకా కంప్లీట్ చేయవలసినవి ఏమైనా మిగిలితే శాంక్షన్ చేస్తాము. ప్రశ్న వేస్తే, పట్టుబడితే అన్నీ పూర్తవుతాయని అనుకోవద్దని గౌరవసభ్యులందరూ గమనించాలి. ఫైనాన్స్ అండ్ ప్లానింగ్ కూడా దృష్టిలో పెట్టుకోవాలి.

(అంతరాయం)

మీరు ఏమైనా చేసుకోండి. అవసరమున్నవి చేస్తాము. మీరు మాట్లాడినందుకు చేస్తున్నామనే ప్రసక్తి లేదు. పార్టీ అనే ప్రమేయం లేకుండా, ఈ రాష్ట్రంలో ఎన్ని డిఫంక్ట్ స్కీమ్స్ ఉన్నాయో వాటన్నింటికీ చేస్తాము. ఏ ప్రభుత్వ హయాంలో కూడా ఈ విధంగా చేసి ఉండరు. రేపు ఆర్డర్ వస్తుంది. ఇర్రెస్పెక్టివ్ ఆఫ్ పార్టీ, కాన్సెటిట్యుయెన్సీ రాష్ట్రంలో, ఎన్ని స్కీమ్స్ మంజూరు చేసామో అన్ని స్కీమ్స్ కి డబ్బు శాంక్షన్ చేసాము. ప్రకాశం జిల్లాకి గత సంవత్సరం ఫ్లోరైడ్ సమస్యను దృష్టిలో పెట్టుకొని రూ. 60/- కోట్లను శాంక్షన్ చేసాము. మార్కాపురానికి కూడా ఇచ్చాము. ఈ సంవత్సరం కూడా ఒక నిర్ణయాన్ని తీసుకోవడం జరిగింది. ఫ్లోరైడ్ గ్రామాలు ఎన్ని ఉన్నాయో, వాటిని దృష్టిలో పెట్టుకొని, పార్టీ, నియోజకవర్గం అనే బేధం లేకుండా చేస్తున్నాము. ఇది గౌరవసభ్యులు గమనించాలి. గత అయిదు నుండి పదేళ్ల వరకూ ఎన్ని స్కీమ్స్ మంజూరయ్యాయో, వాటికి సంబంధించి రెండు, మూడు కోట్ల రూపాయలతో ఆగిపోయిన స్కీమ్స్ ని పూర్తి చేయడానికి రూ. 200/- కోట్లను మూడు రోజుల క్రింద శాంక్షన్ చేయడం జరిగింది. ఆ

ఆర్డర్ వచ్చిన తరువాత నెట్లో చూసుకోమనండి. ఎంత పారదర్శకతతో, ఏ విధమైన పక్షపాతం లేకుండా ఈ ప్రభుత్వం ఉందో అర్థం అవుతుంది. ఏదో అడగాలి, పట్టుబట్టాలి అనుకోవడం కాదు. పట్టుబట్టడం సహజమే. కాని అవగాహన అనేది మోస్ట్ ఇంపార్టెంట్. ఈ విషయాన్ని సభ్యులందరూ అర్థం చేసుకోవాలి. ఈ నీటి ఎద్దడికి సంబంధించిని విషయం జటిలమైనదే. రాష్ట్ర వ్యాప్తంగా అన్ని గ్రామాలలో ఈ సమస్య ఉంది. ఈ నియోజకవర్గం, ఆ నియోజకవర్గం, ఈ ప్రాంతం, ఆ ప్రాంతం అనే పరిస్థితి లేదు. అయినా ఫ్లోరైడ్, నీటి ఎద్దడికి ప్రయారిటీ ఇస్తాము. డీఫంక్ట్ స్కీమ్స్ని, ఇన్ కంప్లీట్ స్కీమ్స్ని కంప్లీట్ చేయడానికి ఏర్పాటు చేస్తాము. ఆ తరువాత దశల వారీగా మొత్తం రాష్ట్రంలోని రక్షిత మంచి నీటి పథకాలను ఏర్పాటు చేసి, నీటి ఎద్దడి లేకుండా చేసి ముందుకెళ్తామని గౌరవ సభ్యులకు తెలియజేస్తున్నాను. స్పెసిఫిక్గా ఏదైనా ఉంటే నా దృష్టికి తీసుకురమ్మని చెబుతున్నాను. అనంతపురం జిల్లా పెనుకొండ నియోజకవర్గానికి సంబంధించి నాలుగు మండలాలో పనులు చేయలేదని చెబుతున్నారు. అది వాస్తవం. అక్కడి వరకూ, నీటి లభ్యతను బట్టి పరిశీలిస్తున్నాము. అనంతపురంవాసులు ఒక విషయాన్ని గమనించాలి. ఈ రాష్ట్రంలో అందరి కంటే ఎక్కువ అంటే సుమారు రూ. 2000/- కోట్లను ఈ స్కీమ్స్ కోసం అక్కడ ఖర్చుపెట్టడం జరుగుతోంది. ఇంకా మంజూరు చేసిన విషయాన్ని గమనించాలి. నీటి ఎద్దడి ఉన్న జిల్లాల విషయంలో ప్రత్యేక శ్రద్ధ తీసుకుంటున్న విషయాన్ని కూడా గమనించాలని కోరుతున్నాను.

ఎత్తిపోతల నీటిపారుదల పథకాలు

ప్రశ్న నెం. 42(4621)

సర్వశ్రీ తుమ్మల నాగేశ్వర రావు (ఖమ్మం), బొజ్జల గోపాల కృష్ణా రెడ్డి (శ్రీకాళహస్తి), ఎం. నరసింహులు, (తుంగతుర్తి) ఆర్. ప్రకాశ్ రెడ్డి (నరసంపేట), దేవినేని ఉమా మహేశ్వర రావు (మైలవరం), గాలి ముద్దు కృష్ణమ నాయుడు (నగరి), రావుల చంద్రశేఖర రెడ్డి (వనపర్తి), పి. రాములు (అచ్చంపేట) - గౌరవనీయులైన భారీ, మద్య తరహా సాగునీటి శాఖ మంత్రి గారు దయచేసి ఈ క్రింది సమాచారం తెలియజేస్తారా,

- అ. 2004 నుండి రాష్ట్రంలో జలయజ్ఞం కార్యక్రమం క్రింద చేపట్టిన ఎత్తిపోతల సాగునీటి పథకాల సంఖ్య ఎంత,
- ఆ. ప్రస్తుతం ప్రాజెక్టు ఉన్న స్థితితోపాటు ప్రాజెక్టు వారీ అంచనాలు ఏమిటి, ప్రాజెక్టులను ఎప్పటి లోగా పూర్తి చేయడమవుతుంది,
- ఇ. అట్టి పథకాలకు అవసరమైన విద్యుత్ పరిమాణం ఎంత, ఈ విద్యుత్ను సమకూర్చేందుకు తీసుకుంటున్న చర్యలు ఏమిటి?

భారీ, మద్య తరహా సాగునీటి శాఖ మంత్రి (శ్రీ పి. సుదర్శన్ రెడ్డి):

- అ. 28 ఎత్తిపోతల సాగునీటి పథకాలు
- ఆ. వివరాలను సభాసమక్షంలో ఉంచడమయింది
- ఇ. పరిమితమైన పంపింగ్ కాలంలో జలయజ్ఞం క్రింద ఎత్తిపోతల పథకాలన్నింటికి అవసరమైన విద్యుత్ పరిమాణం 7526.41 ఎండబ్ల్యు దశల వారీగా అవసరాన్ని తీర్చడానికి అదనపు సామర్థ్యం/ఇతర చర్యల కోసం ఏపి ట్రాన్స్ కో తమ కార్యాచరణ ప్రణాళిక ద్వారా తగిన చర్య తీసుకొంటున్నది

ప్రశ్న నెం. 4621 లోని (బి) ఖండానికి సమాధానం

2004 నుండి జలయజ్ఞం క్రింద చేపట్టిన ఎత్తిపోతల సాగునీటి పథకాల వివరాలు.

వరుస సంఖ్య	ప్రాజెక్టు పేరు	అంచనా పేసిన ప్రాజెక్టు వ్యయం (వరిపాలక మంజూరు) రూ.కోట్లలో	అవసరమైన విద్యుత్ వినియోగం (ఎండ్ డిమాండ్) ఎం.ఎస్.ఎల్.లో	ప్రస్తుత స్థితి	పూర్తి చేయాలని నిర్ణయించిన సంవత్సరం
1	పుచ్చగిరి ఎర్రచెరువు (పెన్సిల్ లో భాగం)	608.04	32.35	పని జరుగుతున్నది	2012-13
2	రాడపూడి ఎర్రచెరువు (పెన్సిల్ లో భాగం)	467.70	28.00	పని జరుగుతున్నది	2012-13
3	వెంకట నగరం ఎర్రచెరువు	124.18	10.365	పని జరుగుతున్నది	2012-13
4	చింతలపూడి ఎత్తిపోతల సాగునీటి పథకం	1701.00	111.80	పని జరుగుతున్నది	2014-15
5	అనంత వెంకటరెడ్డి - హద్దపేసినపేసిన 1వ దశ	6850.00	453.19	పని జరుగుతున్నది	1వ దశ : 2012-13
	- హద్దపేసినపేసిన 2వ దశ		199.68	పని జరుగుతున్నది	2వ దశ : 2013-14
6	గండికోట ఎర్రచెరువు (నూత్న సెక్షన్లోపాటు)	983.00	36.30	పని జరుగుతున్నది	2012-13
7	గండికోట రిజర్వాయరు - నీటితర ఎత్తిపోతల సాగునీటి పథకాలు (6 ఎత్తిపోతలు)	2059.00	103.08	పని జరుగుతున్నది	2013-14
8	గురు రాఘవేంద్ర ఎర్రచెరువు	130.42	28.69	పని జరుగుతున్నది	2012-13
9	ఎంజిఎల్ ఎస్ఎల్ దిని ప్రాజెక్టు - ఎత్తిపోతల పథకం	2086.36	84.00	పని జరుగుతున్నది	2012-13
	తిరువయ్య సముద్రం దిని పై ఎర్రచెరువు	699.00	32.00	పని జరుగుతున్నది	2014-15
10	మహాత్మాగాంధీ - కల్వకుర్తి ఎర్రచెరువు	2990.00	450.00	పని జరుగుతున్నది	2013-14
11	రాజీవ్-చిమా ఎర్రచెరువు	2158.40	96.00	పని జరుగుతున్నది	2012-13
12	జనపూర్ - సెట్టంపాడు ఎర్రచెరువు	1428.00	119.00	పని జరుగుతున్నది	2012-13
13	కోయల్ సాగర్ ఎర్రచెరువు	359.00	30.00	పని జరుగుతున్నది	2013-14
14	అలిసాగర్ ఎర్రచెరువు (నిజాం సాగర్ లో భాగం)	261.30	25.42	పూర్తయింది	పూర్తయింది
15	అరుగుల రాజారాం - గుర్తి ఎర్రచెరువు (నిజాం సాగర్ లో భాగం)	204.00	18.00	పూర్తయింది	పూర్తయింది
16	జి. వెంకటరావు దేవదూల ఎర్రచెరువు 1వ దశ	9178.78	56.00	పని జరుగుతున్నది	1వ దశ : 2012-13
	2వ దశ		123.60	పని జరుగుతున్నది	2వ దశ : 2012-13
	3వ దశ		304.40	పని జరుగుతున్నది	3వ దశ : 2014-15
17	కృష్ణా సాగర్ ఎల్బిఎల్ ఎర్రచెరువు	3177.74	166.80	పని జరుగుతున్నది	2013-14
18	రాజీవ్ సాగర్ - డమ్మగూడెం ఎర్రచెరువు	1681.00	119.75	పని జరుగుతున్నది	2014-15
19	ఇందిరా సాగర్ - రుద్రం కోట డమ్మగూడెం ఎర్రచెరువు	1824.00	229.10	పని జరుగుతున్నది	2014-15
20	డా. బి.ఆర్. ఎ. ప్రాజెక్టు - చేపల్లె ఎర్రచెరువు	38500.00	3466.00	పని జరుగుతున్నది	2018-19
21	మహాత్మా జ్యోతిరావు పూర్తి - డమ్మగూడెం - ఎస్ఎస్ చెరువు చిట్టచివరి అనుసంధాన కాలువ	19521.42	1135.87	పని జరుగుతున్నది	2015-16
22	కాళేశ్వరం ఎర్రచెరువు	632.00	28.35	పని జరుగుతున్నది	2013-14
23	వాసిరెడ్డి శృంగుమూర్తిసాయిండు జంబూచెరి ప్రాజెక్టు	120.39	1.455	పని జరుగుతున్నది	2012-13

24	సిద్ధపురం ఎర్రబెన్	89.72	6.56	పని జరుగుతున్నది	2013-14
25	కె. సి. కవాలి ఎర్రబెన్	120.00	10.00	పని జరుగుతున్నది	2013-14
26	పై. సి. ఆర్. కోనపాడు ఎర్రబెన్	177.00	2.01	పని జరుగుతున్నది	2013-14
27	పులికనుమ ఎర్రబెన్	261.19	13.50	పని జరుగుతున్నది	2013-14
28	చౌటపల్లి నానుమంతిరెడ్డి ఎర్రబెన్	55.50	5.14	పని జరుగుతున్నది	2012 - 13
	వెరళి మొత్తం	98448.14	7526.41		

శ్రీ మోతుపల్లి నర్సింహులు : అధ్యక్షా, ప్రభుత్వం చాలా ఆడంబరంగా 28 ప్రాజెక్టులని, లక్ష కోట్ల రూపాయల బడ్జెట్ అని చెప్పుకుంది. జల యజ్ఞం పేరుతో, నీళ్లు అన్ని జిల్లాలలోని గ్రామాలకు వచ్చేటట్లు చెబుతున్నారు. మొబిలైజేషన్ అడ్వాన్స్ క్రింద కాంట్రాక్టర్లు బ్రతుకుతున్నారు. ఈ తప్పుడు మాటలు చెప్పి, తప్పుడు లెక్కలు చెప్పి ఎంత కాలం ఈ ప్రభుత్వం గడుపుకుంటుంది? దేవాదుల ప్రాజెక్టు విషయంలో చూడండి. ఏ ఒక్క ఎకరానికి నీళ్లు రాలేదు. కాని ప్రభుత్వం చాలా గొప్పగా తెలంగాణా జిల్లాలో మేము నీళ్లు ఇస్తున్నామని చెబుతున్నారు. సోనియా గాంధీ గారు ఓపెన్ చేశారు. పైపులన్నీ పగిలిపోయాయి. ఎస్టిమేట్స్ పెరిగిపోయాయి. మొబిలైజేషన్ అడ్వాన్సుల క్రింద డబ్బులు తీసుకుంటున్నారు. ఇప్పటివరకూ దేవాదుల ప్రాజెక్టు పూర్తి కాలేదు. ప్రాణహిత చేవెళ్ల ప్రాజెక్టు అధ్యక్షా. 2006 సంవత్సరంలో తెలుగుదేశం పార్టీ తరపున మేము పాదయాత్ర చేస్తే, అప్పుడున్నటువంటి మంత్రి గారైన పొన్నాల లక్ష్మయ్య గారు మా వెనకే వచ్చారు. నీళ్లన్నీ మీ వెనకే వస్తున్నాయని అన్నారు. ఆనాడు మా వెనక వచ్చిన పెద్ద మనిషి ఇప్పుడు అక్కడ కూర్చున్నారు. నవ్వుతున్నారు చూడండి. మనిషి మంచివాడే. తప్పుడు మాటలు మాట్లాడితే తెలంగాణా ప్రజలకు అన్యాయం జరుగుతుంది. మీరు ఇప్పటివరకూ ఒక్క ప్రాజెక్టును కూడా పూర్తి చేయలేదు. ముఖ్యంగా తెలంగాణాకు సంబంధించి దేవాదుల ప్రాజెక్టును పూర్తి చేయలేదు. ప్రాణహిత చేవెళ్ల ప్రాజెక్టును జాతీయ ప్రాజెక్టు చేస్తామని అంటున్నారు. ఇప్పటి వరకూ తీసుకురాలేదు. దానిని మొదలు పెట్టింది లేదు. మీరు ఎంత డబ్బు ఖర్చు చేశారు? లక్ష కోట్ల రూపాయలు బడ్జెట్ అన్నారు. ఈ ప్రాణహిత చేవెళ్ల ప్రాజెక్టును ఎప్పటి లోగా పూర్తి చేస్తారు? ఎంత డబ్బు మొబిలైజేషన్ అడ్వాన్స్ క్రింద మీరు ఇచ్చారో చెప్పండి. 28 ప్రాజెక్టులకు 7526 మె.వా విద్యుత్ ఎత్తిపోతల పథకానికి కావాలి. ఒక్క మెగావాట్ కోసమైనా ఈ ప్రభుత్వం ప్లాన్ చేసిందా? ఈ విధంగా ప్రజలను తప్పుదారి పట్టించడానికి, ప్రజలను మోసం చేసి, ప్రకటనలు చేసి కాలం గడుపుకోవడం తప్పు మరొకటి కాదు. ఎప్పటిలోగా ఈ ప్రాజెక్టులను పూర్తి చేస్తారు, ప్రాణహిత చేవెళ్ల ప్రాజెక్టును ఎప్పుడు కంప్లీట్ చేస్తారు? మొబిలైజేషన్ అడ్వాన్సుల క్రింద ఎంత డబ్బు ఇచ్చారు? లక్ష కోట్ల రూపాయలలో ఈ 28 ప్రాజెక్టులకు ఎంత డబ్బును ఖర్చు పెట్టారో ముఖ్యమంత్రి గారు చెప్పాలి.

శ్రీ పి.కేశవ్ (ఉరవకొండ): అధ్యక్షా, ప్రధానంగా రాయలసీమ లోని ప్రాజెక్టులలో చాలా ముఖ్యమైనది హంద్రీ-నీవా సుజల స్రవంతి పథకం. రూ.6800 కోట్లతో వాటిని 2012-13కల్లా పూర్తి చేసి నీరిస్తామని ఇంతకు ముందు మంత్రి గారు చెప్పారు. అయితే మంత్రి గారి సమాధానంలో అందుకు అవసరమైన విద్యుత్ గురించి అడిగితే సమాధానం చెబుతూ, అవసరమైన విద్యుత్ పరిమాణం ఎంత, దానిని ఎలా ఇస్తారు అంటే పరిమితమైన పంపింగ్ కాలంలో జెన్కో కింద ఎత్తిపోతల పథకాలకు అవసరమైన విద్యుత్ పరిమాణం 7500 మె.వా., దీనిని తీర్చడం కోసం ఎపిట్రాన్స్ కో కార్యాచరణ ప్రణాళిక తీసుకుంటుందని చెప్పారు. పరిమితమైన కాలం అంటే ఏమిటి? రోజుకు పది గంటలా, పన్నెండు గంటలా, పదహారు గంటలా, ఏడు గంటలా? లేకపోతే 24 గంటలా? మాకున్న అవగాహన ప్రకారం ఆ స్కీములన్నీ 24 గంటలు పంపింగ్ చేయవలసిన పథకాలు. పరిమితమైన కాలం అంటే 120 రోజులు మాత్రమే. శ్రీశైలం నుంచి హంద్రీ-నీవా సుజల స్రవంతి కావచ్చు, కల్వకుర్తి కావచ్చు, అవన్నీ ఏక కాలంలో మొదలవుతున్నాయి. వాటికోసం 7500 మె.వా కావాల్సి ఉంది. వేసవి కాలం పూర్తి అయి వర్షా కాలంలోనే లిప్తులు మొదలవుతాయి. ఏపిట్రాన్స్ కోకు ఎవరైనా పవర్ ఇస్తే సరఫరా చేస్తుంది. ట్రాన్స్ కో కొనుగోలు చేయాలంటే అదనంగా నిధులు కావాలి. జెన్కో ద్వారా పవర్ ప్రాజెక్టుకు ఇన్ స్టాల్డ్ కెపాసిటీ పొందుపరచరా? దానికి రాష్ట్రప్రభుత్వం ఏమైనా పెట్టుబడి పెట్టిందా? వాటికి సవివరంగా సమాధానం చెప్పకుండా ఎవేసివ్ ఆన్సర్ చెప్పడం చాలా బాధాకరం. కచ్చితంగా పరిమితమైన కాలం అంటే అంటే ఏమిటో స్పష్టత ఇవ్వండి. విద్యుత్ సరఫరా చేసేది రోజులా, గంటలా? రోజులైతే ఎన్ని రోజులు? ఏ రోజు నుంచి ఏ రోజు వరకు ఇస్తారు. హంద్రీ-నీవా సుజల స్రవంతికి ఎన్ని రోజులు విద్యుత్ ఇస్తారు? ట్రాన్స్ కో విద్యుత్ ను ఎక్కడ నుంచి ఇస్తుంది? జెన్కో నుంచి తీసుకుంటుందా, బయట నుంచి కొంటుందా? అత్యంత కీలకమైన హంద్రీ-నీవా సుజల స్రవంతికి నీరు విడుదల కోసం మీరు శ్రీశైలం ప్రాజెక్టు నుంచి వర్కింగ్ టేబుల్ ప్రిపేర్ చేశారా? గతంలో మా జిల్లా శాసనసభ్యులందరూ మంత్రి గారితో సమావేశమై సమీక్షించినపుడు డిసెంబర్ చివరికి వర్కింగ్ టేబుల్ రెడీ చేస్తామన్నారు. వర్కింగ్ టేబుల్ లేకుండా నీరివ్వడానికి సాధ్యం కాదు. అలా చెప్పడం ప్రజలను మోసపుచ్చడమే అవుతుంది. వర్కింగ్ టేబుల్ కు సంబంధించిన పూర్తి వివరాలు సభకు తెలియజేయాల్సిందిగా మీ ద్వారా మంత్రి గారిని కోరుతున్నాను.

శ్రీ గాలి ముద్దుకృష్ణమ నాయుడు (నగరి): అధ్యక్షా, 28 ప్రాజెక్టులు పూర్తి కావడానికి దాదాపు లక్ష కోట్ల రూపాయలు ఖర్చు అవుతుంది, 65 లక్షల ఎకరాలకు నీరిస్తామని చెప్పారు. ఇప్పటిదాకా ఎంత ఖర్చు పెట్టారు? ఎన్ని ఎకరాలను నీరిచ్చారు? 28 ప్రాజెక్టులకు ఎత్తిపోతల కోసం దాదాపు 7500 మె.వా విద్యుత్ కావాలని అంటున్నారు. కనీసం ఒక్కటి కూడా ఇంతవరకు పూర్తి కాలేదు. పులిచింతల, పోలవరం, దుమ్ముగూడెం, కంతనపల్లి ప్రాజెక్టులకు 1850 మె.వా విద్యుత్ అవసరమని, ఇస్తామని చెప్పారు.

ఇప్పటివరకు అవి ప్రారంభం కాలేదు. విద్యుత్ అందించడం కోసం పైసా కూడా ఖర్చు పెట్టలేదు. కానీ వాటిని 2012-13కు పూర్తి చేస్తామని అన్నారు. విద్యుత్ ఎక్కడ నుంచి తెస్తారు? ఇప్పటికే విద్యుత్ చాలక విద్యుత్ కోతలతో రాష్ట్రం అల్లాడుతుంటే వీటికి అవసరమైన 7500మె.వా ఎక్కడ నుంచి తెస్తారు?

వర్షా కాలంలో వచ్చే వరద నీరు వాడుకోవాలంటే కేశవ్ గారు చెప్పినట్లు 120 రోజుల్లో వరద నీరు సముద్రంలోకి వృథాగా పోకుండా ఎత్తిపోతల పథకాల ద్వారా వాడుకోవాలి. ప్రాణహిత-చేవెళ్ల, దుమ్ముగూడెం, దేవాదుల, కల్వకుర్తి, భీమా, హంద్రీ-నీవా సుజల స్రవంతితోబాటు వంశధార ప్రాజెక్టులోని ఎత్తిపోతల పథకాలన్నింటిలో వర్షాకాలంలో వచ్చే వరదనీటిని వాడుకోవాలి. పవర్ అందించడం కోసం పర్యవేక్షణ కావాలి. దశల వారీగా వాడుకొంటామని చెప్పడానికి, ఇప్పుడు కొంత వాడుకొంటాం, తరవాత కొంత వాడుకొంటామని అనుకోవచ్చు. ఒక పరిమితమైన కాలంలో మాత్రమే ఆ నీటిని వాడుకోవాలి.

హంద్రీ-నీవా సుజల స్రవంతి ప్రాజెక్ట్ లో ఇప్పటికీ కనీసం మొదటి దశలో కాలువలు కూడా ప్రారంభం కాలేదు. కానీ అన్ని ప్రాజెక్టులకు అవసరమైన మోటార్లు దాదాపు రూ.2000 వెచ్చించి విదేశాల నుంచి 2008లో కొన్నారు. దానిలో చెల్లింపులు ఎలా ఉండాలంటే, కొన్న వెంటనే 65 శాతం, మోటార్లు బిగించిన తరవాత 25 శాతం, ప్రారంభించినపుడు 5 శాతం ఇవ్వాలి. మిగిలిన 5 శాతం 5 సంవత్సరాల తర్వాత ఇవ్వాలి. కానీ కొన్న వెంటనే 95 శాతం చెల్లించారు. ఆ మొత్తం ఎప్పుడు చెల్లించారంటే 2009 ఎన్నికల సమయంలో రూ.2000 కోట్లు విడుదల చేసి కిక్ బ్యాంక్ గా రూ.1000/- కోట్లు తీసుకొని ప్రభుత్వం చెల్లించింది. మీరు డబ్బులు సంపాదించుకోవడం కోసం ప్రయత్నం చేస్తున్నారు. 2008లో మదనపల్లి, పెనుకొండ, ధర్మవరం, కర్నూలులో ఉంచిన విదేశాల నుంచి దిగుమతి చేసుకొన్న మోటార్లు ఉపయోగించక తుప్పుపట్టి పోతున్నాయి. కానీ చెల్లింపులు మాత్రం 95 శాతం చేశారు. కాలువలు పూర్తి కాకుండా మోటార్లు ఎందుకు కొన్నారు? నాలుగు సంవత్సరాలుగా మోటార్లు అలాగే బిగించకుండా ఉండిపోయాయి. మోటార్లు అన్నీ కూడా ఒకే కంపెనీ నుంచి కొనుగోలు చేశారు. 28 పథకాలకు కావాల్సిన విద్యుత్ ఎక్కడి నుంచి వస్తుంది? ఒకే సంస్థ నుంచి మోటార్లు ఎందుకు కొన్నారు? వారు అత్యధిక రేట్లతో కోట్ చేసినా కూడా సింగిల్ టెండర్ పెట్టి కమీషన్ల కోసం ప్రభుత్వం వేల కోట్ల రూపాయలు వెచ్చించింది తప్ప ఒక్క ప్రాజెక్టుకు కూడా నీరివ్వాలనే ఉద్దేశం ఈ ప్రభుత్వానికి లేదు. ఆ పథకాల కింద ఒక్క ఎకరాకు కూడా నీరివ్వలేదు. ఎత్తిపోతల పథకాల పరిధిలోని రైతుల నుంచి రూ.10000 కోట్లు సంవత్సరానికి వసూలు చేయాలని అనుకుంటున్నారు. ఆ ప్రాజెక్టులను ఎప్పటిలోగా పూర్తి చేస్తారు? రైతుల మీద భారం మోపమని హామీ ఇవ్వండి. కొనుగోలు చేసిన మోటార్లు ఎక్కడ బిగిస్తారు? వాటికి రిపేర్లు వస్తే ఎవరు బాగుచేస్తారు? ఒకవేళ ఆ కాంట్రాక్టరు పారిపోతే ఆ కాంట్రాక్టరు మీద ఏమి చర్యలు తీసుకుంటారు? వీటన్నింటికీ జవాబు చెప్పాలని మీ ద్వారా మంత్రి గారిని కోరుతున్నాను.

శ్రీ డి.నరేంద్రకుమార్ (పొన్నూరు): అధ్యక్షా, మంత్రి గారి సమాధానం చూస్తుంటే, 28 ప్రాజెక్టులను కాంగ్రెస్ ప్రభుత్వం 2004లో అధికారంలోకి వచ్చిన తరువాత చేపట్టిన ప్రాజెక్టులు. ఈ ప్రాజెక్టులు ప్రారంభించి సుదీర్ఘ కాలమైనా, రాష్ట్రంలో కాంగ్రెస్ పార్టీ పరిపాలనే కొనసాగుతున్నా కూడా ఇప్పటివరకు రెండే రెండు ప్రాజెక్టులు పూర్తయినట్లు మంత్రి గారు చెప్పారు. వారి అంచనాల ప్రకారం లక్ష కోట్ల రూపాయలు. ఆ అంచనాలు ప్రస్తుతం రూ.1,18,000 కోట్లకు పెరిగిన పరిస్థితి ఉందని చెప్పారు. వీటిని ఒకసారి చూస్తే ఈ సభలో ఈ అంశంపై అనేక సార్లు చర్చించడం జరిగింది. గోదావరి నదిపై పుష్కరం, తాడిపూడి ఎత్తిపోతల పథకాలను తెలుగుదేశం ప్రభుత్వం అధికారంలో ఉన్నప్పుడు తీసుకున్నారు. కానీ ఆ ప్రాజెక్టులు ఇంతవరకు పూర్తి కాలేదు. 2012-13 సంవత్సరానికి పూర్తి చేస్తామని చెబుతున్నారు. నెట్టంపాడు ప్రాజెక్టు ఈపాటికి పూర్తి అయి నీరు ఇవ్వాలి. నీరు విడుదల చేయాల్సిన ప్రాజెక్టుకు మరలా కాలాన్ని పొడిగించారు. భీమా ప్రాజెక్ట్ కూడా అదే పరిస్థితిలో ఉంది. ఇప్పటికే చాలా ప్రాజెక్టులు పూర్తి కావాల్సిన పరిస్థితి ఉంది. ఇప్పటివరకు వాటిని పూర్తి చేయకుండా కాంట్రాక్టర్లకు ప్రభుత్వం కొమ్ము కాస్తుంది. లక్షల కోట్ల రూపాయల ప్రజాధనం దుర్వినియోగమవుతుందని చెబుతున్నాను. మంత్రి గారు సమాధానం చెబుతూ, ఈ 28 ప్రాజెక్టులలో ఒరిజినల్ గా టెండర్లు పిలిచినపుడు నిర్దేశించిన కాలపరిమితి ప్రకారం ఎప్పటిలోగా పూర్తి చేయాల్సిన అవసరముంది. మంత్రి గారితోబాటు సభ్యులందరూ ఈ విషయమై ఒక్కసారి ఆలోచించాలి. ఈ ప్రభుత్వానికి ఏ విధమైన ముందు చూపు లేనందువల్ల, ప్రణాళికా రహితంగా పనులు చేయడం వల్ల లక్ష కోట్ల రూపాయలు నిరర్థకమవుతున్నాయని తెలియజేస్తున్నాను. పోలవరం ప్రాజెక్ట్ గురించి మనకందరికీ తెలిసిందే.. ఇంతవరకు ప్రాజెక్ట్ పై రకరకాల రాజకీయ వివాదాలు, టెండర్లలో అవకతవకలు బయటపడ్డాయి. ఆ ప్రాజెక్టులో ఏమి జరుగుతున్నదంటే, చింతలపూడి ఎత్తిపోతల పథకానికి రూ.1700 కోట్లు, మిగులు జలాలను వినియోగించడం కోసం ఉద్దేశించిన దుమ్ముగూడెం ప్రాజెక్టుకు రూ.1681 కోట్లు కేటాయించారు. ఇంతవరకు పోలవరం ప్రాజెక్ట్ రాలేదు, మీరు ఈ ప్రాజెక్టులకు టెండర్లు పిలిచి వాటికోసం పంపులు కొనుగోలు చేయడం, ఫైప్ లైన్స్ కోసం దాదాపు రూ.2000 కోట్లు విడుదల చేశారంటే దాని అర్థం ఏమిటి? ఈ ప్రభుత్వం కేవలం టెండర్లు పిలవడం, కాంట్రాక్టర్లకు అప్పజెప్పడం, మొబిలైజేషన్ అడ్వాన్సులు ఇవ్వడం చేస్తున్నది. మేం మొదటి నుంచి ఈ సభలో చెబుతున్నాం, ఇది జలయజ్ఞం కాదు, ధనయజ్ఞం. జలయజ్ఞం ధనయజ్ఞంగా మారుతోందని చెప్పడానికి ఇంతకంటే ఉదాహరణ ఏమి కావాలి? మంత్రి గారు ఈ 28 ప్రాజెక్టులలో ఎత్తిపోతల పథకాలకు అవసరమైన 7500 మె.వా విద్యుత్ కావాలని చెప్పారు. ఒక్కో మెగావాట్ కు సుమారు మూడు కోట్ల నుంచి నాలుగు కోట్ల రూపాయలు అవుతుంది. అంటే 7500 మె.వా విద్యుత్ కావాలంటే ఈ రాష్ట్రంలో రూ.25,000 కోట్లు పెట్టుబడులు వస్తే గానీ అవసరమైన విద్యుత్ అందించలేని పరిస్థితి. ప్రభుత్వం ట్రాన్స్ కోకు ఇచ్చామంటున్నారు. ప్రభుత్వం గానీ, ట్రాన్స్ కోగానీ, జెన్ కో గానీ ఎత్తిపోతల పథకాలు పూర్తి చేస్తే రూ.25,000 కోట్లు మొబిలైజ్ చేస్తామన్నారు. రూ.25,000 కోట్లు ప్రభుత్వం ఇస్తుందా? అయితే ఏ విధంగా సమీకరిస్తున్నారో చెప్పాల్సిన అవసరముంది.

శ్రీ డి.నరేంద్ర కుమార్ : రాబోయే రోజుల్లో ఈ లిఫ్ట్ ఇరిగేషన్ ప్రాజెక్టులన్నీ..... ఎందుకంటే లాస్ట్ టైము సభలో మేమంతా లెజిస్లేచర్ పార్టీ తరపున దేవాదుల లిఫ్ట్ ఇరిగేషన్ స్కీము చూడటానికి వెళ్లినప్పుడు అక్కడ ఏవైతే పైపులైన్లు ఉన్నాయో ఆ వాటర్ ప్రెజర్కి పైపులైన్లు పగిలి పోయి పైపులు లేచిపోయాయి. గత సభలో కూడా మేము చెప్పాం. మీరు ఈ విధంగా వేల కోట్ల రూపాయలు ఖర్చు పెడుతున్నారు గానీ ఒక్క ఎకరాకి కూడా నీరు అందే పరిస్థితి లేదు. వేల కోట్ల రూపాయలు దుర్వినియోగమవుతున్నాయి. ప్రజా ధనం దుర్వినియోగమవుతున్నది. కాంట్రాక్టర్లకు ప్రయోజనం తప్పితే రైతులకు ప్రయోజనం కలిగే పరిస్థితి లేదని చెప్పడం జరిగింది. ప్రభుత్వం ముందుకు రావలసిన అవసరం ఉంది. ఈ ప్రాజెక్టుల మీద ఒక శ్వేతపత్రం విడుదల చేయాలని నేను ప్రభుత్వాన్ని స్పష్టంగా కోరుతున్నాను. మీరు ఈ ప్రాజెక్టులను ఎప్పటి లోపల పూర్తి చేయాలనుకున్నారు, ఇప్పటి వరకూ పూర్తి చేయలేకపోవడానికి కారణాలు ఏమిటి, దాని వల్ల పెరిగిన అంచనాల భారం ఎంత? ఇప్పటికైనా ఎప్పటిలోగా పూర్తి చేస్తారో స్పష్టం చేయవలసిన అవసరం ఉంది. రాబోయే రోజుల్లో ఇవన్నీ నాన్ పర్ఫార్మెన్స్ అసెట్స్ క్రింద మారే పరిస్థితులున్నాయని నేను ప్రభుత్వాన్ని హెచ్చరిస్తున్నాను. కాబట్టి ప్రభుత్వం వీటన్నింటి మీద స్పష్టమైన సమాధానం చెప్పాలని డిమాండ్ చేస్తున్నాను.

MR.SPEAKER: Mallesh garu, please ask questions directly.

శ్రీ జి. మల్లేష్ (బెల్లంపల్లి): అధ్యక్షా, రాష్ట్ర ప్రభుత్వం జలయజ్ఞం మా ధ్యేయం అని, ప్రాజెక్టుల నిర్మాణం మా లక్ష్యమని అనేక ప్రచారాలు చేసి తెలంగాణా, ఆంధ్ర, రాయలసీమ ప్రాంతాల్లో అనేక శంఖుస్థాపనలు చేసి, కొబ్బరి కాయలు కొట్టి, ప్రతిష్ఠాత్మకంగా ప్రచారం చేసి ఎన్నికల సమయంలో ఓట్లు వేయించుకుని తరువాత ప్రాజెక్టులను మరచిన ప్రభుత్వం ఇది. ఎంత పెద్దయెత్తున ప్రచారం చేసినా.....

మిస్టర్ స్పీకర్ : మల్లేష్ గారూ, చర్చలోకి వెళుతున్నామా?

శ్రీ జి. మల్లేష్ : చెబుతున్నాను సార్. ఇంత పెద్ద యెత్తున ప్రచారం చేసి.....

మిస్టర్ స్పీకర్ : ఒక్క నిమిషం వినండి. మీరు ప్రశ్న అడగండి. I have given you an opportunity. Please don't waste your opportunity.

శ్రీ జి. మల్లేష్ : అధ్యక్షా మనవి చేస్తున్నాను. ఇవాళ ప్రధానంగా తెలంగాణలో ఉండే పది జిల్లాల్లో ఏడు జిల్లాలకు నీటి పారుదల సౌకర్యం లక్ష్యంగా ప్రాణహిత చేవెళ్ల ప్రాజెక్టును చేపట్టారు. అంటే 16 లక్షల 50 వేల ఎకరాలకు సంబంధించి నీటి పారుదల జరిగే ప్రాజెక్టు ఇది. దీనికి శంకుస్థాపనలు జరిగాయి గానీ పనులు పూర్తి చేయడానికి అవసరమైన నిధులు లేవు. ఈ ప్రాజెక్టుకి జాతీయ హోదా కల్పించకపోతే ఈ ప్రాజెక్టు అవుతుందనే నమ్మకం ఈ సభలో ఉన్న వారెవరికీ ఉండే అవకాశం లేదు. అందువల్ల ఈ ప్రాజెక్టు మీద ప్రభుత్వం ఏమి చేస్తుందనేది తెలియచేయాలి. రెండవ విషయం ఎల్లంపల్లి ప్రాజెక్టు 2008 సంవత్సరం నాటికే పూర్తి చేయాలనేది లక్ష్యం కాగా 2012 వచ్చినా అది ఇప్పటికీ నిధులు లేక పూర్తి కాలేదు. మీరు మొబిలైజేషన్ ఫండ్స్ ద్వారా ప్రాజెక్టులకి ఇచ్చింది కొద్ది మంది కాంట్రాక్టర్లు ** • ఈ కమీషన్లు.....

(ఈ సందర్భంలో శ్రీ కన్నా లక్ష్మీనారాయణ అభ్యంతరం వ్యక్తం చేశారు)

అవును ** సార్. అంటే తెలుగులో పారిపోయారు. మీరు తొందరపడవలసిన అవసరం లేదు. సార్ ప్రాజెక్టులకి సంబంధించిన కాంట్రాక్టర్లు కొంత మంది మొబిలైజేషన్ ఫండ్స్ తీసుకుని పారిపోయారు. పనుల దగ్గర ఎవరూ లేరు. ప్రభుత్వం ఎలాంటి చర్య తీసుకుంటున్నది? ఈ ప్రాణహిత చేవెళ్ల ప్రాజెక్టుకి జాతీయ హోదా కల్పించడానికి ప్రభుత్వం చేస్తున్న ప్రయత్నం ఏమిటో చెప్పాలి?

శ్రీ ఇ.లక్ష్మీ నారాయణ (నిజామాబాదు-అర్బన్): అధ్యక్షా, పదహారున్నర లక్షల ఎకరాలకు నీటి పారుదల సౌకర్యం ఉద్దేశించబడిన ప్రాణహిత చేవెళ్ల ప్రాజెక్టుకి గత మూడు సంవత్సరాల్లో ఎంత ఖర్చు చేశారు? ఈ సంవత్సరం రూ.1050 కోట్లు ఎలాటే చేశారు. అంటే ఈ లెక్కన ఈ ప్రాజెక్టు పూర్తై నీళ్లు రావడానికి ఎన్ని సంవత్సరాలు పడుతుంది? కాంతానపల్లికి సంబంధించిన హైడల్ ప్రాజెక్టు పరిస్థితి ఏమిటో ఆ విషయాన్ని కూడా తెలియచేయాలని కోరుతున్నాను.

శ్రీ జూలకంటి రంగారెడ్డి (మిర్యాలగూడ): అధ్యక్షా, ఈ లిఫ్ట్ ఇరిగేషన్ స్కీమ్ను అన్నీ వెనుకబడిన ప్రాంతాల్లోనే ఉన్నాయి. అది తెలంగాణ ప్రాంతం కానివ్వండి లేదా ఇతర ప్రాంతాల్లో కానివ్వండి. మూడు, నాలుగు సంవత్సరాల్లో పూర్తి చేస్తామని చెప్పి పది, పన్నెండు సంవత్సరాలు అయినా కూడా పూర్తి కావడం లేదు. ఎస్ఎల్బిసి ఎత్తిపోతల పథకాన్ని(ఎఎమ్ఆర్పి) 2012-13 సంవత్సరానికి పూర్తి చేస్తామని చెప్పారు. ఇప్పటి వరకూ ఎంత శాతం పని జరిగింది? 2012-13 సంవత్సరానికి ఏ విధంగా పూర్తి చేయగలుగుతారు? ఈ ప్రాజెక్టులన్నీ పూర్తి చేయటం ఒక భాగమైతే వీటికి అవసరమైన పవర్..... ఇవాళ వాటర్ లేకుండా, బొగ్గులు సప్లై లేకుండా, గ్యాస్ సప్లై లేకుండా వీటికి అవసరమైన పవర్ జనరేట్

* Expunged as ordered by the Chair.

చేయడానికి మీ దగ్గరున్న ప్రణాళిక ఏమిటి? మీరు చేస్తున్న ప్రయత్నం చూస్తుంటే ఏ పరిస్థితుల్లో కూడా వీటిని నడిపించడానికి అవసరమైన పవర్ని ఉత్పత్తి చేస్తున్న పరిస్థితి కనబడటం లేదు. మీరు ప్రాజెక్టుల వారీగా 2012-13 లో, 2013-14 లో పూర్తి చేస్తామని వివరాలు ఇచ్చారు. ఆ విధంగా కాకుండా ఇప్పటి వరకూ ఒక్కొక్క ప్రాజెక్టుకి ఎంత ఖర్చు పెట్టారు, ఎంత వరకు పని పూర్తి చేశారో స్పెసిఫిక్ గా ఇచ్చి ఉంటే దీనిమీద చర్చించడానికి అవకాశం ఉండేది. కాబట్టి ఆ విధమైన సమాచారం ఇవ్వాలి. మీరు చెబుతున్న లెక్కల వివరాలకు బడ్జెట్ కేటాయింపులు గానీ పవర్ జనరేషన్ చేసే విషయంలో గానీ ఒక స్పష్టత లేదు. అందుకని వివరంగా తెలియచేయాలని అడుగుతున్నాను.

డా.ఎన్.జయప్రకాశ్ నారాయణ్ (కూకట్‌పల్లి): అధ్యక్షా, 2009, ఆగస్టు 29వ తేదీన ఇదే సభలో ఈ అంశం మీద చాలా స్పష్టంగా ప్రభుత్వాన్ని కోరడం జరిగింది. అధ్యక్షా, లక్ష కోట్ల రూపాయలు.... దానిలో రెండే రెండు పథకాలు..... లక్ష కోట్ల రూపాయలు..... 4600 మెగావాట్లు. చేవెళ్ల ప్రాణహిత ప్రాజెక్టులో ఒక్క గుక్కెడు నీళ్లు రాకుండా, దోసెడు మన్ను తీయకుండా ఇప్పటికే రూ.1100 కోట్లు (బహుశా ఇంకా ఎక్కువే ఇచ్చి ఉండవచ్చు) కాంట్రాక్టర్లకు ఇచ్చేశారు. నాగార్జున సాగర్ ప్రాజెక్టు మొత్తానికి ఇప్పటి దాకా ఖర్చయింది రూ.800 కోట్లు. తెలంగాణా పేరు చెప్పి, రాయలసీమ పేరు చెప్పి ప్రజల్ని మోసం చేస్తున్నాం. నేను ప్రభుత్వాన్ని కోరేదేమంటే అసంబద్ధమైన పథకాలను చేపట్టి ఈ లక్ష కోట్ల రూపాయలు కాకుండా మళ్ళీ విద్యుత్ ప్రాజెక్టుల కోసమే ఒక్కో మెగావాట్ కి రూ.5 కోట్ల చొప్పున అంటే రూ.35,000 కోట్లు లేదా రూ.40,000 కోట్లు, మరొక రూ.17,000 కోట్లు evacuation కి అంటే ఈ లక్ష కోట్ల రూపాయలు కాక ఇంకొక రూ.55,000 లేదా 60,000 కోట్లు ఈ ప్రాజెక్టుకి కావలసిన విద్యుత్ కే అవుతుంది (క్యాపిటల్ కాస్ట్ కి). అందువల్ల పార్టీలు, పక్షపాతాలు, ఆరోపణలు పక్కనబెట్టి జరిగిందేదో జరిగి పోయింది. ముఖ్యమంత్రి గారు కూడా ఈ సమస్య తీవ్రత తెలిసి సభకు వచ్చారు. ఈ ప్రశ్న ఎంత కీలకమైందో వారికి తెలుసు. నేను వారిని కోరేది ఇప్పటికైనా ఈ పథకాలను సమీక్షించి ఏ ప్రాంతానికీ అన్యాయం జరుగకుండా ప్రత్యామ్నాయాలను ఆయా ప్రాంతాల్లోనే ఏర్పాటు చేసి నిధులు మిగిలినట్లైతే ఈ రూ.60,000 కోట్లకు బదులు రూ.20,000 కోట్లను తీసుకుంటే మిగిలిన రూ.40,000 కోట్లను తిరిగి ఆ ప్రాంతాలకే ఖర్చు పెట్టాలి. అంటే ఈ లక్ష కోట్ల రూపాయలను తెలంగాణా, రాయలసీమ ప్రాంతాలకే వినియోగిద్దాం. ఈ పేరు చెప్పి ఈ రాష్ట్ర భవిష్యత్తును బండబారేటట్లు చేయవద్దు. ఈ రాష్ట్ర ఆర్థిక భవిష్యత్తును నాశనం చేయవద్దు. అబద్ధాలు చెప్పి ప్రజల్ని మోసం చేయవద్దు. రేపొద్దున ఫలితాలు కూడా రావు. ఆర్థికంగా కూరుకుపోతాం.

మిస్టర్ స్పీకర్ : మీరు నేరుగా ప్రశ్నలు అడగండి.

డా.ఎన్.జయప్రకాశ్ నారాయణ్ : అధ్యక్షా, సమస్య చాలా తీవ్రంగా ఉన్నది. నేను మీ ఇబ్బందిని అర్థం చేసుకున్నాను. కానీ ఈ అంశం ఎన్నో సార్లు సభలో చర్చకు వచ్చింది. కానీ ప్రతీసారి సమస్య నుంచి

తప్పించుకుంటున్నారు తప్ప అవును ఈ రకంగా సమీక్ష చేస్తున్నాం, ఇంత ఖర్చు అవుతున్నది, కాబట్టి ఈరకంగా ప్రత్యామ్నాయాలు చేస్తున్నాం అన్న ఆలోచన లేదు. రాజకీయంగా భయపడి మలేరియా వచ్చినట్లుగా వణికిపోతూ అబద్ధాలను అదే పనిగా చెప్పి నమ్మించే ప్రయత్నం చేస్తున్నాం. ఎప్పుడో ఒకప్పుడు నిజం మాట్లాడుకుందాం. పార్టీలకతీతంగా సభలో అందరం కూర్చుందాం. దీంతో పక్షాపాతాలు వద్దు, ఆరోపణలు వద్దు. జరిగిందేదో జరిగిపోయింది. ఇప్పటికైనా ఆర్థిక భవిష్యత్తును రక్షించే బాధ్యత ప్రభుత్వం మీద ఉంది. నేను ముఖ్యమంత్రి గారిని మీ ద్వారా ప్రత్యేకంగా కోరుతున్నాను, దయచేసి వీటిని సమీక్ష చేసి వీటి ప్రత్యామ్నాయాలను తక్కువ ఖర్చుతో ఏర్పాటు చేసి మిగిలిన డబ్బును ఆ ప్రాంతాల అభివృద్ధికే జిల్లాల వారీగా వినియోగించే ఏర్పాటు చేయమని కోరుతున్నాను. దానికి స్పష్టమైన సమాధానం కావాలని కోరుతున్నాను.

ఉ.10.20

శ్రీ పి. సుదర్శన్ రెడ్డి: అధ్యక్షా, మన రాష్ట్రంలో వ్యవసాయానికి కావాల్సినంత నీటిని వాడుకున్న తరువాత గోదావరిలో గాని, పుష్కరలో గాని మిగులు జలాలను వ్యవసాయం చేసుకోవడానికి ఏవిధంగా చేస్తే ఉపయోగంగా వుంటుందనేది ఆలోచించి, మన రైతాంగమంతా వ్యవసాయం పైనే ఆధారపడి వున్నారు కాబట్టి ఈ ప్రభుత్వం ఆ నిర్ణయం తీసుకుంది. ఆ నిర్ణయంలో భాగంగా 84 ప్రాజెక్టులు పూర్తి చేయాలని నిర్ణయం తీసుకుంటే, వాటిల్లో ఒక సంవత్సరం కొన్ని పూర్తి చేయాలి, మరొక సంవత్సరం మరికొన్ని పూర్తి చేయాలని ఒక ప్రయోగితీ పెట్టుకుని ముందుగా 50 ప్రాజెక్టులు పూర్తి చేయాలని నిర్ణయం తీసుకున్నాం. ఆ క్రమంలో 2011-2012 లో 9 ప్రాజెక్టులు పూర్తి చేస్తాము. అదే విధంగా 2012-2013 లో 18 ప్రాజెక్టులు, 2013-2014 లో 20 ప్రాజెక్టులు పూర్తి చేస్తాము. ఈ విషయంలో సభ్యులందరికీ ఆవేదన వుంది, మాక్కూడా ఆవేదన వుంది. కాకపోతే ఈ ప్రాజెక్టులకు సంబంధించి లిఫ్ట్ ఇరిగేషన్ విషయంలో ఒక్కొక్కచోట 200 మీటర్ల ఎత్తులో వాటర్ లిఫ్ట్ చేయవలసి వస్తోంది. అలాగే ఈ ప్రాజెక్టులు పూర్తి చేయడంలో కొన్ని వేర్వేరు సమస్యలు వస్తున్నాయి. వాటిల్లో మొదటి సమస్య ఫారెస్ట్, రెండవది ఆర్ అండ్ ఆర్, మూడవది ల్యాండ్ అక్విజిషన్ వంటి సమస్యలు వస్తున్నాయి. ఈ విధంగా అన్ని సమస్యలూ పరిష్కరించుకుంటూ పోవడానికి కొంత సమయం పడుతోంది. ఇప్పుడు ఎక్కువ శాతం అంటే 70 శాతం వరకు ప్రాజెక్టులు వచ్చే సంవత్సరం నాటికి పూర్తి కానున్నాయి. మరి కొన్ని 50 శాతం పూర్తి కావచ్చాయి, మరికొన్ని 25 శాతం పూర్తి కావచ్చాయి. ఈ విధంగా తప్పనిసరిగా అన్ని ప్రాజెక్టులూ పూర్తి చేస్తాము.

అదేవిధంగా భీమా, నెట్టెంపాడు ప్రాజెక్టుల ద్వారా వచ్చే జూలై, ఆగష్టు నాటికి రెండు లక్షల ఎకరాలకు నీరందించేందుకు మేం ప్రణాళికలు తయారు చేసుకున్నాము. ఆ విధంగా తప్పనిసరిగా రెండు

లక్షల ఎకరాలకు నీళ్లిచ్చి మహబూబ్ నగర్ జిల్లా రైతులను ఆదుకుంటామని ఈ సందర్భంగా సభ్యులకు తెలియజేస్తున్నాను.

అలాగే దేవాదుల ప్రాజెక్టు విషయం కూడా చెప్పారు. దీనికి సంబంధించి ఇప్పటివరకు 20,000 ఎకరాలకు నీరందించాము. ఇంకా 41,000 ఎకరాలకు నీరందించే విషయంలో పలు సమస్యలు వస్తున్నాయి. అక్కడ ఎకరానికి అప్పుడు 6,000 ఇస్తే, ఇప్పుడు 9,000 కావాలనడంతో కొన్ని వేర్వేరు సమస్యల వల్ల అక్కడ నీరందించడం ఆగింది. మహబూబ్ నగర్ లో 9,000 వుంది, రాయలసీమలో కేవలం 4,000 మాత్రమే వుంది. ఈ విధంగా వ్యత్యాసాలు వస్తున్నాయి. దాన్ని తప్పనిసరిగా పరిష్కరించి దేవాదుల ప్రాజెక్టు ద్వారా 41,000 వేల ఎకరాలకు ఈ సంవత్సరం నీళ్లివ్వడానికి మేము ప్రయత్నం చేస్తున్నాము.

అదేవిధంగా ఎక్స్ పెండిచర్ విషయం అడుగుతున్నారు. లిఫ్ట్ ఇరిగేషన్ కు, అన్ని ప్రాజెక్టులకు గాను రూ.98,000 కోట్లు కావాలి. దాంట్లో ఇప్పటివరకు రూ.30,700 కోట్లు ఖర్చుపెట్టాము. ఇంకొకటి అడుగుతున్నారు. ఈ ప్రాజెక్టుల కాస్ట్ పెరుగుతోందని అంటున్నారు. నేను సభ్యులందరికీ మనవి చేస్తున్నాను. ప్రాజెక్టు కాస్ట్ పెరగడం కాదు. ఏదైతే మనం టెండర్లలో పెట్టామో, అగ్రిమెంట్ చేసుకున్నామో, కేవలం ఆ పేమెంట్ కే పనులు చేయాల్సి వుంటుంది. కాకపోతే కొన్ని గైడ్ లైన్స్ పెట్టుకున్నాము. స్టీలు, సిమెంట్, ఆయిల్ ధరల్లో ఒడిదుడుకులు వుంటాయి కాబట్టి, దాన్ని ఒక 5 శాతం ఎక్కువైనా గాని ఆ కాంట్రాక్టు ఏజెన్సీనే వాటిని భరించాలి. అంతకంటే ఏదెనిమిది శాతం ఎక్కువైతే మాత్రం మనం కేవలం మూడు శాతం ఇస్తాము. ఆ విధంగా నిబంధన వున్నది. అందువల్ల ఎస్టిమేషన్స్ పెరిగే అవకాశం లేదు.

అదేవిధంగా ఎన్ హెచ్ ఎస్ కు సంబంధించి కేశవ్ గారు మాట్లాడారు. దానికి ప్రాధాన్యత వుంది. అక్కడికి నేను మూడు సార్లు వెళ్లాను. అక్కడ చాలా ఇబ్బందికరమైన వర్కు వుంది. ఆ విషయం మన గౌరవ సభ్యులందరికీ తెలుసు. అయినా అవన్నీ సాల్వ్ చేసుకుంటూ, మొన్ననే రఘువీరా రెడ్డి గారితో కలిసి, సంబంధిత ఎమ్మెల్యేలతో పార్టీలకతీతంగా ఒక మీటింగ్ పెట్టడం జరిగింది. ఆ రోజు చెప్పిన విషయం వాస్తవమే. కానీ ఇతరత్రా ప్రాబ్లమ్స్ ఏమున్నాయో, Number of agencies వున్నాయి. ఎక్కడైనా ఒకచోట బ్రిడ్జ్ చేయకుండా వుంటే ఆ ప్రాజెక్టు ఆగిపోతోంది. అటువంటివి కేవలం రెండు వున్నాయి. కేశవ్ గారికి కూడా తెలుసు. అక్కడ కొన్ని పంప్స్ ట్రయల్ రన్ కూడా చేశాము. వచ్చే జూన్, జూలై నాటికి ఎన్ హెచ్ ఎస్ ద్వారా నీరందిస్తాము.

అదేవిధంగా ప్రాణహిత-చేవెళ్ల ప్రాజెక్టు వచ్చింది. ఆ ప్రాజెక్టులో ఎక్కడా వాటర్ లేక గోదావరిలో మనకు 1400 టిఎంసిల అలోకేషన్ వున్నా. కేవలం 690 టిఎంసిలనే మనం ఉపయోగించుకుంటున్నాము, బ్యాలెన్స్ మనం ఉపయోగించుకోవడం లేదనే ఉద్దేశంతో ఈ ప్రణాళిక పెట్టాము. అయినా అంత గాకుండా, ప్రతి సంవత్సరం యావరేజీగా 2,500 టిఎంసిల నీళ్లు గోదావరిలో వేస్ట్ అవుతున్నాయి. పవర్ బాగా ప్రాబ్లం వుంది. ఆ పవర్ ని ఏవిధంగా ఉపయోగించుకోవాలి అనేది చూస్తున్నాం. 7 జిల్లాలకు ప్రాణహిత-చేవెళ్ల ప్రాజెక్టు నీళ్లే ఆధారం. తప్పనిసరిగా సోర్స్ లేకుంటే కనీసం మంచినీళ్లు త్రాగడానికి కూడా ఇబ్బంది అవుతుందనే ఉద్దేశంతో ఈ ప్రాజెక్టు చేపట్టడం జరిగింది. ఎలక్ట్రిసిటీ వాళ్లతో కూడా ఒక కమిటీమెంట్ తీసుకున్నాము. ఏవిధంగా వాళ్లు పవర్ సప్లై చేస్తారన్న విషయంపై ఒక ప్రణాళిక కూడా ఇచ్చారు. దాన్ని దృష్టిలో పెట్టుకుని ఈ ప్రాజెక్టులు స్టార్ట్ చేస్తున్నాము. ఆ ప్రణాళికలో భాగంగా ఎలక్ట్రిసిటీ వాళ్లు కూడా పవర్ సప్లై చేస్తామన్న తరువాతనే ఈ ప్రాజెక్టు తీసుకుంటున్నాము.

అదేవిధంగా సభ్యులందరికీ ఒక రిక్వెస్టు చేస్తున్నాను. ఈ ప్రాణహిత-చేవెళ్ల ప్రాజెక్టు కేవలం అగ్రికల్చర్ కు మాత్రమే కాకుండా ఇండస్ట్రీస్ కు ఉపయోగపడుతుంది, డ్రింకింగ్ వాటర్ కు ఉపయోగపడుతుంది. అదేవిధంగా మన గ్రామీణ ప్రాంతాలకు కూడా ఉపయోగంగా వుంది. వీటన్నింటికీ పోను బ్యాలెన్స్ కేవలం 9,994 మెగావాట్లు మాత్రమే అగ్రికల్చర్ కు అవసరమౌతుంది. ఈ విధంగా ఒక ప్రణాళిక తయారు చేసాము. మిడ్ మానేరుకు వచ్చే సరికి కేవలం 200 మీటర్ల హైట్ వుంది. అదే ప్రాణహిత-చేవెళ్ల ప్రాజెక్టు విషయానికి వస్తే, 630 మీటర్లు హైట్ వస్తోంది. అక్కడ పవర్ కన్జంక్షన్ పెరుగుతోంది. ఈ లోపల మెదక్ వరకు 250, 300 మీటర్ల లోపలే వస్తుంది. కాబట్టి, హైట్ ఎన్ని మీటర్లు పెరుగుతుందో, ఆ మేరకు పవర్ కన్జంక్షన్ కూడా వుంటుంది. దానికి కూడా మనం ఒక ప్రణాళిక తయారు చేసుకుని, ఎలక్ట్రిసిటీ వాళ్లు మనకు ఏవిధంగా పవర్ సప్లై చేస్తామన్నారో, ఆ విధంగా తప్పనిసరిగా ఆ ప్రాణహిత-చేవెళ్ల ప్రాజెక్టును కూడా పూర్తి చేస్తాము.

అదేవిధంగా ప్రాణహిత-చేవెళ్ల ప్రాజెక్టును నేషనల్ ప్రాజెక్టుగా గుర్తించే విషయమై సభ్యులు అడిగారు. 1976 లో అగ్రిమెంట్ అయ్యింది. దాన్ని దృష్టిలో పెట్టుకుని, ఏదైతే ప్రాణహిత-చేవెళ్ల మెయిన్ బేస్ వుందో, అందులో 50 శాతం మహారాష్ట్ర ల్యాండ్ లో వస్తోంది కాబట్టి, వాళ్ల అనుమతి తప్పనిసరి కాబట్టి ఇన్ని రోజులు మనం వెయిట్ చేయాల్సి వచ్చింది. 15, 20 రోజుల క్రితమే మహారాష్ట్ర ముఖ్యమంత్రి గారితో, మన ముఖ్యమంత్రి గారు మాట్లాడిన తరువాత అగ్రిమెంట్ చేసుకోవడానికి వాళ్లు పర్మిషన్ ఇచ్చారు. బహుశా ఒక వారంలోపు మన ముఖ్యమంత్రి గారు, ఆ ముఖ్యమంత్రి గారితో కలిసి ఆ అగ్రిమెంట్ పూర్తి అయిన తరువాత, ఒక్కొక్కటి మేం క్లియర్ చేస్తాం. తప్పనిసరిగా ప్రాణహిత-చేవెళ్లను నేషనల్ ప్రాజెక్టుగా గుర్తించడానికి అవకాశం వస్తుంది.

అదే విధంగా, మొబిలైజేషన్ అడ్వాన్స్ గురించి మాట్లాడారు. మొబిలైజేషన్ అడ్వాన్స్ ఇప్పటి వరకు రూ.3,866.60 లక్షలు ఇచ్చాము. దానిని ఇస్తూ కేవలం బ్యాంక్ గ్యారంటీ తీసుకుంటాం. తీసుకుంటూ ఇంట్రస్ట్ కి ఇస్తాము. దానిని ఎందు నిమిత్తం ఇస్తున్నామంటే, ఆ ప్రాజెక్టును పూర్తి చేయడానికి కాంట్రాక్టర్ కు కొంత ఫైనాన్సియల్ గా హెల్ప్ చేయడానికి తప్ప, వేరేది కాదు. అదే విధంగా ఇప్పటి వరకు రికవరీ అయిన మొత్తం రూ.2,810.67 కోట్లు అంటే 73 శాతాన్ని రికవరీ చేయడం జరిగింది.

శ్రీ గాలి ముద్దు కృష్ణమ నాయుడు : వడ్డీ ఎంతండీ?

శ్రీ పి. సుదర్శన్ రెడ్డి : ఇంట్రస్టు ఆల్మోస్ట్, పది లేక పదకొండు శాతం ఉంది. తప్పనిసరిగా ఇంట్రస్టుతో సహా మనం తీసుకుంటున్నాం. ఫర్దర్ గా రాబోయే ప్రాజెక్టుల విషయంలో ఒక ప్రయారిటీ పెట్టుకున్నాము. పోలవరం గానీ, ప్రాణహిత చేవెళ్ల గానీ, రేపు పోలవరం టెండర్ అయిన తర్వాత, ఏది మొదట చేయాలి, ఏది తర్వాత చేయాలి కేవలం ఎక్స్ టెన్షన్ చేసుకొని డబ్బులు తీసుకునే విధంగా ఇవ్వడం లేదు. ఏదైనా ప్రాజెక్టు మూడు సంవత్సరాల్లో పూర్తవుతుందని అనుకుంటే, దానికి టన్నెల్స్ ఉండే దగ్గర టన్నెల్స్ ముందు చేయమన్నాం. అదే విధంగా వెల్స్ కి సమయం ఎక్కువ పడుతుంది కాబట్టి, వెల్స్ తీయమన్నాం, చివర్లో ఎక్స్ టెన్షన్ చేయమన్నాం. మొన్నటి నుండి, క్రొత్తగా జీఓను జారీ చేస్తూ, ఆ ప్రణాళికను తయారు చేశాం. ఎక్కడంటే అక్కడ వర్క్ చేసి డబ్బులు తీసుకునే విధంగా లేదు. మనకు ఏదైతే వర్క్ తొందరగా అవసరమో, ఆ విధంగా చేయడానికి ప్రణాళికను రూపొందించాం.

అదే విధంగా పవర్, జనరల్ గా మనకు లిఫ్ట్ ఇరిగేషన్ ఉన్నప్పుడు, హైడ్రో పవర్ వస్తుంది. కేవలం మన రాష్ట్రంలోనే 3300 మెగావాట్ల హై డ్రో పవర్ వస్తుంది. ఎలక్రిసిటీ డిపార్ట్ మెంటు వారు సూచించిన దానిని బట్టి, ఈ రెండు సంవత్సరాల్లో 1800 మెగావాట్లు వస్తుందని చెబుతున్నారు. ఈ పవర్ కూడా కేవలం 90 నుంచి 120 డేస్ లిఫ్టింగ్ పెట్టుకుంటున్నాం. కాబట్టి, నాకు తెలిసినంత వరకు అక్కడ ప్రాజెక్టు ఉండకుండా సాల్వ్ అవుతుందని అనుకుంటున్నాం. చింతలపూడికి కూడా పోలవరంతో సంబంధం లేకుండానే లిఫ్ట్ లను ప్రారంభిస్తున్నాం. అలాగే, గౌరవ సభ్యులు మాట్లాడుతూ, మెయిటెనెన్స్ ఎలా చేస్తారని అడిగారు. ఇప్పుడు క్రొత్తగా పెట్టే వాటి విషయంలో 15 సంవత్సరాల వరకు మోటర్ గానీ, మరే ట్రబుల్ వచ్చినా, అదే ఏజన్సీ వాళ్లు చేయాలనే ప్రతిపాదనలు పెట్టాం. దానిని కూడా ఎస్టిమేషన్ లో వచ్చే విధంగా చూశాము. ఈ విధంగా ప్రణాళికలను రూపొందించాము.

MR.SPEAKER: You leave it at that. Let us go on to the Next Question.

Question No.43(4676) has been postponed at the request of the Member.

(అంతరాయం)

శ్రీ డి. నరేంద్ర కుమార్ : దేవాదులకు ఆరు లక్షల ఎకరాలకు నీళ్లు ఇవ్వాలి సార్.. (మైక్ లేకుండా)

MR.SPEAKER: I have given you sufficient opportunity.

శ్రీ పయ్యావుల కేశవ : స్పృల్ సబ్మిషన్ సార్.

MR.SPEAKER: What is your submission?

శ్రీ పయ్యావుల కేశవ : అధ్యక్షా, మా సబ్మిషన్ ఏమంటే, ఇది ఇంపార్టెంట్ క్వశ్చన్. ఇరిగేషన్ కాంపొనెంట్ మాత్రమే మంత్రి గారు చెబుతున్నారు. ఇక్కడ పవర్ సెక్టార్ కూడా ఉంది. కాంప్లెక్స్ నేచర్ ఉన్న క్వశ్చన్ నేపథ్యంలో గౌరవ ముఖ్యమంత్రి గారు ఇన్వాల్య్ అయి సమాధానం చెప్ప గలిగితే, ఎన్లైటెన్ చేయగలిగితే బాగుంటుంది ఒకటి. ఇది రూ.98,500 కోట్లు... నేనేమి డీటెయిల్స్లోకి అసలు వెళ్లడం లేదు. కేవలం సబ్మిషన్ మాత్రమే.

MR.SPEAKER: Please listen to me. There is a Short Discussion on Power after Tea Break today. I will then allow discussion again. Leave it at that.

(అంతరాయం)

శ్రీ ఎన్.కిరణ్ కుమార్ రెడ్డి : అధ్యక్షా, ఇది చాలా ఇంపార్టెంట్ క్వశ్చన్, వేరే రూపంలో వస్తే ఖచ్చింగా ఆన్సర్ ఇవ్వడానికి నేను సిద్ధంగా ఉన్నాను. But two things. క్వశ్చన్ రూపంలో కూడా అన్-ఛారిటబుల్ కామెంట్స్ చేశారు. అది మంచిది కాదు. Specially Muddu Krishnamanaidu garu, he is a senior Legislator here..

(అంతరాయం)

ప్రీజ్ సిడౌన్, we have heard you, మీరు పదే పదే మేమే హంద్రీనివా వేశాము, రాళ్లు మీరు అంటే ఎన్.టి.రామారావు గారు వేశారు. అంటే కమీషన్లు తీనడానికి ఎన్.టి.రామారావు గారు రాళ్లు వేశారా? మీరు ఒక్క రూపాయి ఖర్చు పెట్టకుండా 20 సంవత్సరాలు, రోడ్లు పైన పదిహేను ఇరవై

సంవత్సరాలు, రోడ్డు పైనా -15 కిలో మీటర్లు హంద్రీనివా - 20 కిలో మీటర్లు హంద్రీనివా అని నాలుగు ఎలక్షన్లు చేశారు, అంటే మీరు చిత్తశుద్ధి లేకుండా చేశారా?

శ్రీ గాలి ముద్దుకృష్ణమ నాయుడు : ఆ స్కీము గురించి మీకు తెలియదు.

శ్రీ ఎన్.కిరణ్ కుమార్ రెడ్డి : మాకు తెలియదు. కేవలం రాళ్లు మాత్రమే వేశారు. ఇక్కడ ఇంప్లిమెంట్ చేసి, దానిని పూర్తి చేసే దాని విషయంలో ఎన్ని కష్టాలు వస్తాయో ఒక్కసారి ఆలోచన చేయండి. నా రిక్వెస్ట్ ఏమంటే, మీకు నమ్మకం లేకపోతే, that is a different issue. జరిగే ప్రాజెక్ట్ కి వీలుంటే మీరు సహకరించండి, లేకపోతే ప్రభుత్వానికి సలహాలివ్వండి. But, un-charitable criticism is not correct. That is my point of view. ఇక్కడ టోటల్ గా మనకు కావాల్సింది, దాదాపు 58 లక్షల ఎకరాలు లిఫ్ట్ క్రింద వస్తుందని చెప్పడం జరిగింది. దీనిలో అప్రాక్సిమేట్లీ 7,538 మెగావాట్స్ పవర్ మనకు అవసరం ఉంది. ఈ లిఫ్ట్ ఇరిగేషన్స్ అన్ని కూడా 2017-18 నాటికి పూర్తవుతాయని అంచనా. పూర్తయినప్పటికీ అబౌట్ 7,538 మెగావాట్స్ కావాలని అంచనా వేయడం జరిగింది. దానికి అనుగుణంగానే పవర్ సెక్టార్ లో ఏపీ జస్కో 3,210 మెగావాట్లు, సెంట్రల్ గవర్నమెంట్ స్కీమ్స్ 1,248 మెగావాట్లు, సింగరేణి 1,050 మెగావాట్లు, విండ్ అండ్ సోలార్ లో about 5,592 megawatts, this will not be dependable. ఐ తింక్ దీంట్లో 30 పర్సెంటు డిపెండబులిటీ ఉంటుంది. This is till 2016-17. మీడియం టర్మ్ బిడ్డింగ్ ద్వారా 2,000 మెగావాట్స్, కేసు-1 బిడ్డింగ్ ద్వారా 2,400 మెగావాట్స్ అంటే టోటల్ గా కంటెంప్లెటెడ్ 15,500 మెగావాట్స్ ను అదనంగా ఈ 12th Plan period లో తీసుకొని రావాలని, అందులో ఎక్కువ భాగాన్ని మనం ఇరిగేషన్ కోసమే ఖర్చు పెట్టడం జరుగుతుంది.

నేను కోరేది, ప్రాణహిత చేవెళ్ల ఊరకనే ఆషామాషీగా, డబ్బుల కోసం చేసేదా? అదీ జేపీ లాంటి వ్యక్తి చెప్పడం, I am very surprised. ప్లీజ్ ఒక్కసారి ఆ ప్రాజెక్టుకు సంబంధించిన అంశాలన్నింటినీ విశ్లేషణ చేయండి. కావాలంటే we will have special Session for the Legislators to explain the advantages of the Project. సెంట్రల్ గవర్నమెంటు కూడా They have already cleared the Stage – I. క్లియరెన్స్ ఇచ్చారు. For National Project, in Principle, clearance is received on 16.04.2010. దాదాపు 30 టిఎంసీలు నగరానికి త్రాగు నీరు, 16 టిఎంసీలు ఇండస్ట్రిలకు త్రాగునీరు, 10 టిఎంసీలు ఇతర గ్రామాలకు త్రాగు నీరు కూడా ఇందులో అలోకేషన్ ఉంది.

ఉ. 10.40

There is a possibility that we can cross subsidise the electricity charges by selling this water also. తాగునీటికి వచ్చే దాంట్లో ఇది కూడా చేయడం జరుగుతుంది. ఇది కాకుండా 160 టీ.ఎం.సి.లు మనం వాడుకునేందుకు ఈ ప్రాజెక్టును పెద్దఎత్తున తీసుకు రావడం జరుగుతున్నది. But there is no alternative to Telangana. తెలంగాణ ప్రాంతానికి మనం సాగునీరు ఇవ్వాలంటే పదహారున్నర లక్షల ఎకరాలకు ఇదొక్కటే మనకు అవకాశమున్నది. ఎలక్ట్రిసిటీ ఛార్జీలు ఎక్కువైనా కూడా తెలంగాణ ప్రాంతం అభివృద్ధికి నీటి అవసరాలను తీర్చేందుకు కేవలం ఈ ఒక్క ప్రాజెక్టు ద్వారానే చెయ్యడానికి అవకాశమున్నది. దీంట్లో జిల్లాల వారీగా వివరాలివ్వడం జరిగింది. ఇప్పుడున్న స్టేజి ప్రకారం I think it is about 52% or 57%. ప్రధానమంత్రి ప్యాకేజీ నుంచి మనకు ఇప్పుడు కూడా సబ్సిడీ వస్తున్నది. దానిని నేషనల్ ప్రాజెక్టుగా తీసుకోగలిగితే తొంభై శాతం సబ్సిడీ మనకు కేంద్రం నుంచి వస్తుంది. అది నేషనల్ ప్రాజెక్టుగా తీసుకోవడానికి అన్ని రకాలుగా ఒత్తిడి పెడుతున్నాం, దానికి మీ సహకారం కూడా కావాలి.

తెలంగాణ ప్రాంతం ప్రజలకు ఇంకొక సంతోషకరమైన, హర్షించదగిన వార్త ఏమిటంటే మహారాష్ట్ర ఒప్పుకొని, మనమొక అగ్రిమెంట్ ఎంటరై మనం ప్రాణహిత-చేవెళ్ల పూర్తి చేస్తున్నాం. Most of the problems sort out కావడానికి అవకాశముంటుంది. లిటిగేషన్ కు పోకుండా తెలంగాణ ప్రాంత ప్రజలకు మేలు చెయ్యడానికి ఈ ప్రభుత్వం కట్టుబడి ఉన్నది. Not only discussion, కావాలంటే we can ask the Engineers to explain to the Legislators about the advantages of the project. How we are going to get electricity? ఏ విధంగా చెయ్యగల్గుతామనేది కచ్చితంగా చెయ్యడం జరుగుతుంది. ఈ ప్రభుత్వం ఒక పద్ధతి ప్రకారమే చేయడం జరుగుతున్నది. ప్రాజెక్టులు పూర్తి చెయ్యాలంటే చాలా రకాల ఇబ్బందులొస్తాయి కాబట్టి ఆ ఇబ్బందులను అధిగమించాల్సి ఉంటుంది.

(తెలుగుదేశం సభ్యులు శ్రీ డి. నరేంద్ర కుమార్ చే అంతరాయం)

కంటంప్లేటెడ్ కి, కంప్లీషన్ కి తేడా ఉన్నది. ప్రాజెక్టు పూర్తి చేస్తామని చెప్పి ప్రతి ఎలక్షన్ ముందు ఫౌండేషన్ వేయడం వేరు. ప్రాజెక్టు పూర్తి చెయ్యాలంటే కమిటీమెంట్ ఉండాలి. ప్రాజెక్టు పూర్తి చెయ్యడానికి కొన్ని రూల్స్ ను మార్చాలంటే కూడా రాష్ట్రాభివృద్ధిని దృష్టిలో పెట్టుకొని కొన్ని ఎగ్జంప్షన్స్ ఇచ్చి చెయ్యాలని అవసరమున్నది. ప్రతిపక్ష సభ్యులు ఇప్పుడే మేం వెయ్యి కోట్ల రూపాయలు పెట్టామని చెప్పారు. అసలు ప్రాజెక్టు మొదలే కాకపోతే అది ఎలా పూర్తి చేస్తాం. You cannot complete the project, even 95% project cost పెట్టినా కూడా ఒక్క ఎకరానికి కూడా నీళ్లు రాకపోవచ్చు. మిగిలిన 5% లోనే అన్ని రావాలి. అందుకని ఇరిగేషన్ లో we have to wait till the completion of the project. ఆ సమస్యలను తీర్చడానికి కొన్ని చోట్ల భూసేకరణ వంటి సమస్యలున్నాయి, కొన్ని చోట్ల

కాంట్రాక్టర్స్ ఇబ్బందులున్నాయి, వీటన్నింటిని అధిగమించి ముందుకు తీసుకెళ్లడం కోసం అన్ని రకాల చర్యలు తీసుకుంటున్నాం.

జెన్ కో విషయంలో పూర్తిగా ప్లాన్ విధానంలోనే పోతున్నాం. లిఫ్ట్ ఇరిగేషన్ పెట్టిన దగ్గర పవర్ కమిటీమెంట్ను తీసుకోవడం జరుగుతుంది. దీని గురించి ప్రత్యేకమైన చర్చ పెడితే we will surely do it. స్వర్గీయ ఎన్.టి.రామారావు గారు 1986-87 సంవత్సరంలో హంద్రీ-నీవా సుజల స్రవంతి ప్రాజెక్టుకు ఫౌండేషన్ వేశారు. అంటే మీకు ఆరోజు కమిటీమెంట్ లేదా? మీకు తెలియదా, లేదంటే రాదని వేశారా? పద్దెనిమిది, ఇరవై సంవత్సరాల తర్వాత ఆ ప్రాజెక్టును మేం మొదలు పెట్టాం, దానిని పూర్తి చెయ్యడానికి ప్రయత్నం చేస్తాం. ఎప్పుడు కూడా పండ్లు కాసే చెట్లకే రాళ్లు వేస్తారు అన్నట్లుగా సంబంధిత ప్రాజెక్టును పూర్తి చేయడానికి కొన్ని ఇబ్బందులున్నా కూడా అది పూర్తి చేస్తామనే కమిటీమెంట్ను ఈ రాష్ట్ర ప్రజలకిచ్చాం గనుక కచ్చితంగా పూర్తి చేస్తాం. ప్రతిపక్ష సభ్యులు దీని గురించి పూర్తి వివరాలు కావాలంటే ఇంకొక రూపంలో వస్తే we are ready to discuss on that.

MR.SPEAKER: Yes, we will have another discussion on this. Government also has come forward, we will have a debate on this. మీరు ఇంకొక రూపంలో వస్తే తప్పనిసరిగా దీని మీద చర్చించుకుందాం. Yes, Muddu Krishnama Naidu Garu.

శ్రీ గాలి ముద్దుకృష్ణమ నాయుడు: అధ్యక్షా, స్వర్గీయ ఎన్.టి.రామారావు గారు 1986-87 సంవత్సరంలో హంద్రీ-నీవా ప్రాజెక్టుకు ఫౌండేషన్ వేశారని చెప్పారు. రాయలసీమకు గాని, తెలంగాణకు గాని నీటిపారుదల ఏమైనా జరిగిందంటే అది తెలుగుదేశం ప్రభుత్వ హయాంలోనే జరిగింది. అంతకు ముందు కాంగ్రెస్ పార్టీ ప్రభుత్వం 37 సంవత్సరాల పరిపాలనా జరిగినా కూడా కనీసం తెలుగుగంగ, హంద్రీ-నీవా, నెల్లూరు జిల్లాకు వెలిగొండ ప్రాజెక్టు తెద్దామనే కనీస ఆలోచన కూడా లేకుండా పరిపాలన చేశారు. కేంద్రంలో కాంగ్రెస్ ప్రభుత్వమున్నా కూడా ఒక ప్రాజెక్టు కూడా అనుమతించివ్వలేదు. అప్పుడు మేం మిగులు జలాలతో చేస్తామంటే ఇదే కాంగ్రెస్ పార్టీ నాయకులు నికర జలాలు కావాలని గడ్డాలు పెంచుకొని ఈ అసెంబ్లీలో గొడవ చేశారు. ఇప్పుడు మీరు నికర జలాలనిస్తున్నారా? ఆ రోజు మీ కాంగ్రెస్ ప్రభుత్వం ఎన్.టి.రామారావు గారిని వ్యతిరేకించారు. మిగులు జలాలతో కట్టకూడదని మీ కాంగ్రెస్ పార్టీనే వ్యతిరేకించింది. ఆ ప్రాజెక్టు రాకుండా పోవడానికి, పైసా పెట్టకుండా పోవడానికి కాంగ్రెస్ పార్టీలో ఉన్నవారు తప్ప ఇంకొకరు కారణం కాదు. పోతిరెడ్డిపాడు ప్రాజెక్టుకు మీరు పాదయాత్రలు చేశారు. మీరే ఆ ప్రాజెక్టుకు అడ్డుపడ్డారు.

అదే మిగులు జలాలతో ప్రాజెక్టులు కడుతున్నామని ఈ రోజు మీరు ఒప్పుకొని చేస్తున్నారు. ఇది మేం చెప్పడం కాదు. మీ ఆర్థిక శాఖా మంత్రి గారు రిఫైల్ ఏం చెప్పారనేది ఒకసారి చదువుకోండి.

జగన్మోహనరెడ్డి గారు పాదయాత్రలు చేసుకుంటున్నాడు, ఓదార్పు యాత్రలు చేసుకుంటున్నాడు, ఆయనకు ముఖ్యమంత్రి గారి కుర్చీ మీదనే కన్ను ఉండి మొత్తం డబ్బులు దోచుకున్నారని మీ సభ్యులే చెబుతున్నారు... ..

మిస్టర్ స్పీకర్: స్పెసిఫిక్ గా హంద్రి-నీవా గురించి ముఖ్యమంత్రి గారు స్పందించారు. మీరు కూర్చోండి. Leave it at that. We will come back into a debate. This is the second question of the day. We cannot go on like this. You have already clarified.

శ్రీ గాలి ముద్దుకృష్ణమ నాయుడు: చనిపోయిన ఎన్.టి.రామారావు గారి గురించి చెప్పారు. ఆరోజు ఆయన మార్గదర్శకం చేశారు కాబట్టి మద్రాసుకు ఫైప్ లైన్ ద్వారా నీళ్లు తీసుకెళ్లాలని సుమారు 5.55 లక్షల ఎకరాలకు నీళ్లిచ్చే కార్యక్రమం జరుగుతున్నది. ఈరోజు తిరుపతిలో నీళ్లు తాగుతున్నారంటే ఎన్.టి.రామారావు గారు, చంద్రబాబు నాయుడు గారి పుణ్యం.

MR.SPEAKER: Yes, we will come back in a debate again. Muddu Krishnama Naidu Garu, please leave it at that.

శ్రీ గాలి ముద్దుకృష్ణమ నాయుడు: 2012-13 సంవత్సరానికి పదమూడు లిఫ్ట్ ఇరిగేషన్లను పూర్తి చేస్తామని చెప్పారు. దీనికి సుమారు 1,100 మెగావాట్లు కావాలి. దీనికి కావలసిన బడ్జెట్ రూ.15,500 కోట్లు ఖర్చు పెడితేనే పూర్తి అవుతుంది. కానీ మొత్తం ప్రాజెక్టులకు కలిపి ఈ ప్రభుత్వం ఇచ్చింది రూ.15,000 కోట్లు ఇస్తే ఎట్లా పూర్తి అవుతుంది?

రెండవది నిర్ణీత వ్యవధిలో ప్రాజెక్టులు పూర్తి కాకపోవడం వల్ల అంచనాలు భారీగా పెరిగాయని చెప్పారు. ఉదాహరణకు కల్వకుర్తి ప్రాజెక్టు నిర్ణీత గడువు దాటి రెండు సంవత్సరాలైనా ఒక ఎకరాకు కూడా సాగునీరు అందడం లేదు. ఒప్పందాలలో లోపాల కారణంగా కాంట్రాక్టర్లు లాభపడ్డారు. కాంట్రాక్టర్లకు 4.66 కోట్ల రూపాయలు అదనంగా చెల్లించారని కాగ్ రిపోర్టునిచ్చింది.....

MR.SPEAKER: I have been repeatedly reminding you Muddu Krishnama Naidu Garu, that Government has agreed for the debate.

శ్రీ గాలి ముద్దుకృష్ణమ నాయుడు: ఫేజ్-I మరియు II ఇంతవరకు పూర్తి కాలేదు. కేవలం మట్టి పనులు చేసి డబ్బులు దోచుకున్నారు. ఇది జలయజ్ఞం కాదు, ధన యజ్ఞం.

MR.SPEAKER : Yes, Minister for Finance.

శ్రీ ఆనం రామనారాయణ రెడ్డి (ఆర్థిక శాఖా మంత్రి): అధ్యక్షా, గౌరవ సభ్యులు ముద్దు కృష్ణమ నాయుడు గారు మాట్లాడుతూ, నేనేదో బడ్జెట్ స్పీచ్ పైన లేకుంటే, రిఫ్లె ఇచ్చేటప్పుడో అనవసరమైన, అసందర్భమైనటువంటి మాటలు మాట్లాడానని ఆయన నా మీద ఆపాదిస్తున్నాడు. సభలో బడ్జెట్ కు సంబంధించి నేను ఏదైతే చెప్పాలో, ఏదైతే సభ్యులు మాట్లాడారో, వాళ్లు చాలా ఎక్కువగా దాని మీద చర్చించారు. వాటికి సమాధానాలు చెబుతూ, రాష్ట్ర ప్రభుత్వం యొక్క విధానాన్ని గురించే చెప్పాను తప్ప, నేను వేరే, ఈ సభకు సంబంధం లేని, లేకుంటే వేరే ఇతర పార్టీ నాయకులు ఏదో చేసిన మాటలను నేను సభలో మాట్లాడలేదు. మరి ఆయన ఎక్కడ విన్నాడో, ఏ పేపర్లో చదివాడో, ఏ సందర్భంలో ఏమి విన్నాడో నాకు తెలియదు. కానీ, ఈ సభలో నేను మాట్లాడానని చెప్పి వారు చెప్పడం చాలా బాధాకరం.

శ్రీ గాలి ముద్దు కృష్ణమ నాయుడు: మీరే చెప్పారు.....

శ్రీ ఆనం రామనారాయణ రెడ్డి: ఏం మాట్లాడతాడు సార్, ఆయన. ఆయన అట్లా మాట్లాడితే నేను కూడా చాలా మాట్లాడాలి.

మిస్టర్ స్పీకర్: వద్దలేండి మినిస్టర్ గారు. ముద్దు కృష్ణమ నాయుడు గారు దయచేసి కూర్చోండి. వద్దలేండి మినిస్టర్ గారు, We should not react like that.

శ్రీ ఆనం రామనారాయణ రెడ్డి: మళ్ళీ వారే నన్ను మాట్లాడమంటారు. నేను మాట్లాడుతుంటే, మళ్ళీ వారే నాకు మైక్ ఇవ్వమని మిమ్మల్ని కోరుతారు. ఆయన మాట్లాడడం ఎందుకు? మళ్ళీ మా చేత అనిపించుకోవడమెందుకు సార్? కాబట్టి నేను సభలో మాట్లాడనటువంటి విషయాల్ని, అనని మాటల్ని, లేదా బయటేదో మేము పార్టీ ల పరంగానో, రాజకీయపరంగానో లేకుంటే ఆ పత్రికల్లో ఆ సందర్భాలు వచ్చినప్పుడు మాట్లాడిన విషయాల్ని ఆయన తీసుకువచ్చి, నేను సభలో బడ్జెట్ పై జరుగుతున్న చర్చలో పాల్గొన్నప్పుడు మాట్లాడినట్టుగా వారు చెప్పడం, ఇది ఎంతవరకు సందర్భం సార్? కాబట్టి, ముద్దు కృష్ణమ నాయుడు గారిని తమరైనా ఆదేశించండి. లేకుంటే నా రిక్వెస్ట్ గానైనా వారిని తీసుకోమనండి. ఈ సభలో మేం మాట్లాడని విషయాలను మామీద ఆపాదించే ప్రయత్నం మరొకసారి చేయొద్దని చెప్పి, నేను విజ్ఞప్తి చేస్తున్నాను. ఈ విధంగా చేయడం మన సభకు హుందాతనం కూడా కాదు. ఆయన చాలా సీనియర్ సభ్యుడు. ఆ గౌరవాన్ని ఆయన కాపాడుకుంటే బాగుంటుంది.

శ్రీ ఎన్. కిరణ్ కుమార్ రెడ్డి: సార్, నేను అన్నదేమిటంటే, ఆ రోజు మీరు ఫౌండేషన్ స్టోన్ వేశారని, లేదంటే మైల్ స్టోన్స్ వేశారని, రోడ్డు పైన 15, 20 కిలో మీటర్ల డిస్టెన్స్ను చూపే స్టోన్స్ వేశారని నేను అన్నాను. అంటే, ఆ రోజు ఎన్టీ రామారావు గారు కమీషన్ కోసం నమ్మి ఆ మైల్ స్టోన్స్ వేశారా, అని అడిగాను. అందుకనే, derogative గా మాట్లాడొద్దండి. ఒక నమ్మకంతో ఆయన ఆనాడు ఆ ప్రాజెక్టును తీసుకొని వచ్చారు కాబట్టి, దాని నిర్మాణం పూర్తి చేయడానికి మనం ప్రయత్నం చేస్తున్నాం. ఆయన కేవలం పేపర్ వర్క్ చేశారు. పేపర్ వర్క్ను ఇంప్లిమెంట్ చేయడంలో ఇంకా మనకు సమస్యలు వస్తాయి. ఆ సమస్యల్ని మరో రెండు మూడు సంవత్సరాల కాలం ఆలస్యం అయినప్పటికీ కూడా ఆ ప్రాజెక్టును పూర్తి చేయాలనే ఉద్దేశంతో ఉన్నాం. We are sorry for that. కానీ, వారు సరైన సమయంలో ఆ ప్రాజెక్టును చేయ సంకల్పించి ఉంటే ఇంకా బాగుండేది. కానీ, ఇప్పటికైనా కూడా ఆ ప్రాజెక్టును ప్రణాళికాబద్ధంగా పూర్తి చేసేందుకు మనం ప్రయత్నం చేస్తున్నాం. అందుకనే.....

శ్రీ గాలి ముద్దు కృష్ణమ నాయుడు: అధ్యక్షా, ఏమి చేయడం లేదు.

శ్రీ ఎన్. కిరణ్ కుమార్ రెడ్డి: ముద్దు కృష్ణమ నాయుడు గారు, మీరు మాట్లాడకండి. మీ పైన మాట్లాడాలంటే, మళ్ళీ నేనేదో మాట్లాడతాను, మళ్ళీ మీరేదో మాట్లాడతారు. అందుకని మీరు అంతటితో వదిలేయండి.

సార్, పోలవరం ప్రాజెక్టు నిర్మాణాన్ని అందుకోసమే త్వరగా పూర్తిచేయాల్సిన అవసరముంది. త్వరగా పూర్తిచేసినట్లైతే, తద్వారా తెలంగాణ ప్రాంతానికి, రాయలసీమ ప్రాంతానికి ఎంతో ఉపయోగకరంగా ఉంటుంది. ఏదైతే, గోదావరి నీరు మనకు వస్తుందో, దాన్ని మనం కృష్ణా బేసిన్ నీటిని కూడా మనం వాడుకోవచ్చు. కాబట్టి వీటన్నింటిపైన మీరు ఒక డిబేట్ పెట్టండి సార్. The State Government is ready for it. ఇరిగేషన్కు సంబంధించిగానీ, పవర్కు సంబంధించిగానీ ఒక ప్రణాళికాబద్ధంగా ప్రభుత్వం ముందుకుపోవడం జరుగుతోంది. దాన్ని ఒక పద్ధతి ప్రకారంగానే, ప్లాన్ గానే పూర్తి చేయడం జరుగుతుందని కూడా నేను ఈ సందర్భంగా మీ ద్వారా గౌరవ సభ్యులకు తెలియజేస్తున్నాను.

MR.SPEAKER: We leave it at that. We will take up in short discussion.

డా.జయప్రకాష్ నారాయణ్: అధ్యక్షా.....

MR.SPEAKER: Jayaprakash Narayan garu, Hon'ble Chief Minister has given very positive suggestion. మీకేమైనా అందులో అనుమానాలుంటే, దానిపైన సభలో

చర్చించుకుందామని గౌరవ ముఖ్యమంత్రి గారు చెప్పారు. We will go accordingly. Yes, Question No. 44 (4733), Minister for Municipal Administration and Urban Development.

జి.హెచ్.ఎం.సి.లో ఇంటి నెంబర్లు

ప్రశ్న నెం. 44 (4733)

సర్వ శ్రీ డి. సుధీర్ రెడ్డి (ఎల్.బి.నగర్), కూన శ్రీశైలం గౌడ్ (కుత్బుల్లాపూర్)- గౌరవనీయులైన మునిసిపల్ పరిపాలన, పట్టణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా;

అ) అన్ని సర్కిళ్లలోనూ క్రొత్తగా ఇంటి నెంబర్లు కార్యక్రమాన్ని చేపట్టాలని గ్రేటర్ హైదరాబాద్ మునిసిపల్ కార్పొరేషన్ ఉద్దేశిస్తున్న విషయం వాస్తవమేనా;

ఆ) అయితే, అందుకోసం కేటాయించిన మొత్తం బడ్జెట్ ఎంత;

ఇ) ఎప్పటిలోగా కార్యక్రమాన్ని చేపట్టి, పూర్తి చేయడమవుతుంది?

మునిసిపల్ పరిపాలన, పట్టణాభివృద్ధి శాఖ మంత్రి (శ్రీ యం. మహీధర్ రెడ్డి):

అ) అవునండీ.

ఆ) 2011-2012లో రూ.1.20 కోట్లను, 2012-2013 ప్రతిపాదిత బడ్జెట్ క్రింద రూ.3.00 కోట్లను కేటాయించడమైంది.

ఇ) ఈ కార్యక్రమాన్ని ఇప్పటికే చేపట్టమయింది. బహుశా 2014, మార్చి చివరినాటికి కార్యక్రమాన్ని పూర్తి చేయడమవుతుంది.

MR.SPEAKER: Yes, Sudheer Reddy garu, single supplementary.

శ్రీ డి. సుధీర్ రెడ్డి: అధ్యక్షా, ఈ రోజు హైదరాబాద్ నగరంలో ఒక ఇంటి నెంబర్లను తీసుకుని, కనీసం ఒక సామాన్య మానవునికి ఆ ఇంటి నెంబర్లను వెతకాలంటే దాదాపు రెండు రోజులు పడుతుంది. చాలా అస్థవ్యస్థంగా నగరంలో ఈ ఇంటి నెంబర్లున్నాయి. ఉదాహరణకు నగరంలోని ఏదేని ఒక ఏరియాలో ఇంటి నెంబర్: 16-2-740తో ఒక వైపు ఉంటుంది, అదే ఆ నెంబర్ ప్రక్కన ఉండే 16-2-741 నెంబర్ గల ఇంటిని వెతకాలంటే, ఆ ఇంటికి ఆవల రెండు కిలోమీటర్ల దూరంలో 16-2-741 ఇంటి నెంబర్ ఉంటుంది. అంటే, ఒక ప్రణాళిక, ఒక ప్లానింగ్ లేకుండా, గత ఇరవై ఐదు, ముప్పై సంవత్సరాల క్రితం నుంచి ఇంటి నెంబర్లను మునిసిపల్ కార్పొరేషన్ సిబ్బంది కేటాయిస్తున్నారు. నేను మునిసిపల్ కార్పొరేటర్ గా ఉన్న 1987వ సంవత్సరంలో మొదటి సారిగా ఈ సభలో మాట్లాడి ఇంటి నెంబర్ కేటాయించే అంశం పైన సూచన చేయడం జరిగింది. దాదాపుగా 24 సంవత్సరాల తరువాత అది ఈనాటికి

కార్యరూపం దాల్చినందుకు నిజంగా నాకు చాలా సంతోషంగా ఉంది. అలాగే, 2011వ సంవత్సరంలో అప్పటి నగర మేయర్, శ్రీమతి బి. కార్తీక రెడ్డి గారు, ఏప్రిల్ మాసంలో ఆ విషయమై ఒక సమీక్షా సమావేశాన్ని నిర్వహించి, ఒక సంవత్సర కాలంలోనే నగరంలో ఇంటి నెంబర్లను వ్రాసే ప్రక్రియను పూర్తిచేయడం జరుగుతుందని కూడా వారు చెప్పడం జరిగింది. కానీ, మళ్ళీ 2012 ఏప్రిల్ మాసం రాబోతుంది, ఇంతవరకు ఆ ప్రక్రియలో వారు చెప్పినట్టుగా ఎటువంటి పురోగతి కనిపించడం లేదు. నగరంలోని 8, 9 అలాగే, 4,5 సర్కిళ్లలో దాదాపు సైవేట్ సర్వేయర్లను నియమించి దాదాపుగా ఈ కార్యక్రమాన్ని పూర్తి చేస్తామని చెబుతున్నారు. ఇంతవరకు ఆ కార్యక్రమం ఏ మేరకు పూర్తయ్యింది? కాకుంటే, ఎన్ని రోజుల్లో ఆ కార్యక్రమం పూర్తవుతుంది? అలాగే, రూ. 1.20 కోట్లు 2011-12లో ప్రతిపాదించినట్టుగా మంత్రి గారు ప్రశ్నకు సమాధానంగా చెప్పి, మళ్ళీ 2012-13లో మరో రూ.3.00 కోట్లు బడ్జెట్లో కేటాయించినట్టుగా వారు ఆ ప్రశ్నలోనే సమాధానాన్ని కూడా చెప్పారు. అసలు టోటల్గా నగరంలో ఇంటి నెంబర్లను కేటాయించడానికి ఎంత మొత్తం ఖర్చు అవుతుందనే విషయాన్ని కూడా నేను ఈ సందర్భంగా మంత్రి గారిని తమరి ద్వారా అడుగుతున్నాను. అలాగే ఈ రోజున పరిస్థితి అంతా చాలా అస్థవ్యస్థంగా ఉంది. ఒక స్ట్రీట్లో ఎన్ని ఇండ్లున్నాయని గానీ, ఆ ఇండ్లల్లో ఎన్ని కమర్షియల్ భవనాలు, ఎన్ని ప్రభుత్వ భవనాలు ఉన్నాయనే విషయాలు గానీ, వాటిని గుర్తించడానికి గాను ఒక పెద్ద సైన్ బోర్డు గానీ ఏర్పాటు చేయకపోవడం వల్ల చాలా సమస్యలు వస్తున్నాయి. కాబట్టి, ఇప్పటికైనా సరే, ప్రతి స్ట్రీట్లో అక్కడ ఉండే ఇండ్లకు సంబంధించిన వివరాలు ఉంటూ, ఆ సైన్ బోర్డులోనే కంప్లీట్గా ఆ స్ట్రీట్ యొక్క వివరాలను పొందుపరుస్తూ, each individual Houseకు ఒక నెంబర్ ప్లేట్ను ఇవ్వాలన్న అవసరం ఉంది. ఆ ఇచ్చే నెంబర్ ప్లేట్స్ కూడా వరుస క్రమంలో ఉండాలి. ఉదాహరణకు ఒకటవ నెంబర్తో మొదలు పెడితే, రెండు, మూడు, నాలుగు, ఐదు ఆ వరుసక్రమంలో ఉండాలి. కానీ, ప్రస్తుతం ఉన్నట్టుగా ఒకటవ నెంబర్ ఒక లైన్లో, రెండవ నెంబర్ ఇల్లు మరో మూడు లైన్ల తరువాత, మూడవ నెంబర్ ఇల్లు మరో పది లైన్ల తరువాత ఉండటం వల్ల చాలా ఇబ్బందికరంగా ఉంది. అలాగే ప్రభుత్వ భవనాలకు ప్రత్యేకించి ఒక నెంబర్ ప్లేట్ ఉండాలి. అలాగే కమర్షియల్ బిల్డింగ్కు కూడా ప్రత్యేకంగా ఒక నెంబర్ ప్లేట్ ఉండాలి. అలాగే హెరిటేజ్ బిల్డింగ్కు ఒక నెంబర్ ప్లేట్ ఉండాలన్న అవసరం ఉంది. ఈ రోజున మనకు హౌసింగ్ బోర్డ్ వాళ్లు, గవర్నమెంట్ క్వార్టర్స్లోని గానీ, సెక్రటేరియట్ కాలనీ, మల్కేపేట్లోని ఆంధ్రా బ్యాంక్ కాలనీలోని ఇంటికి ఉదాహరణకు M.S. 23 అని ఒక నెంబర్ ఉంటుంది, అదేమిటంటే, ఆ కాలనీ నిర్మాణం సమయంలో కన్స్ట్రక్షన్ చేసే వాళ్లు ఇచ్చిన నెంబర్. అలాగే మునిసిపల్ నెంబర్లు వేరే విధంగా ఉన్నాయి. దానికి, దీనికి పోలికే లేదు. కానీ, మునిసిపల్ నెంబర్ను డిస్ ప్లే చేయరు, కానీ, ఎం.ఎస్. నెంబర్నే డిస్ ప్లే చేస్తారు. కాబట్టి ఇంటి నెంబర్ను గుర్తించడం కష్టతరమవుతోంది.

అలాగే, ఈరోజు ప్రభుత్వం ఆధార్ కార్డ్స్ను ఇష్యూ చేస్తున్నది. కాబట్టి, క్రొత్తగా మీరు ఇచ్చే ఇంటి నెంబర్లకు ఆధార్ కార్డ్స్కు ఇచ్చే నెంబర్నే ప్రతిపాదిస్తారా, దాంట్లో కూడా ఇంక్లాడ్ చేస్తారా,

ఎందుకంటే, ఒకవేళ ఆధార్ కార్డులో ఒక పాత నెంబర్ ఉండి, మీరిచ్చే దాంట్లో మరో క్రొత్త నెంబర్ ఇస్తే, రేపొద్దున పాస్పోర్టు తీసుకోవాలంటే గానీ, విదేశాల్లో అడ్మిషన్స్ కు గానీ, ఇతరత్రా ఉద్యోగాల కోసం దరఖాస్తు చేసుకోవాలంటే గానీ, ఈ నెంబర్, ఆ నెంబర్ వేరు వేరుగా ఉంటుంది. దానివల్ల విద్యార్థులకు, ప్రజలకు తీవ్రమైన ఇబ్బందులు కలుగుతాయి. కాబట్టి నేను, మీ ద్వారా మంత్రి గారిని కోరేదేమిటంటే, మీరు ఏదైతే నెంబర్ల ప్రక్రియను పూర్తి చేస్తామని చెబుతున్నారో, ఆ నెంబర్ల ప్రక్రియను ఆధార్ కార్డులో గానీ, రేషన్ కార్డులో గానీ ఒకే విధంగా ఉండే విధంగా పొందుపరచేటట్టుగా సత్వరమే చర్యలు తీసుకోవల్సిందిగా కోరుతున్నాను.

శ్రీ యం. మహీధర్ రెడ్డి : అధ్యక్షా, సుధీర్ రెడ్డి గారి ఈ ప్రశ్న ఇప్పటికీ రెండు, మూడు సార్లు వాయిదా పడింది. ఎందుకంటే, ఈ ప్రశ్న మీద సభ్యుల యొక్క కన్సర్న్ కూడా ఎక్కువగానే ఉంది. అందుకనే వారు, ఈ ప్రశ్న పైన మీరు సప్లిమెంటరీకి అనుమతించరేమోననే ఉద్దేశంతో, అన్ని సప్లిమెంటరీస్ తో అనుబంధంగా కూడివున్నవాటిని కూడా ఈ ప్రశ్నకు ఉప ప్రశ్నలుగా జోడించి వారు సంధించడం జరిగింది.

అధ్యక్షా, 1971 వ సంవత్సరంలో గవర్నమెంట్ ఆఫ్ ఇండియా వాళ్లు ఇంటి నెంబర్ల విషయంలో శాస్త్రీయంగా ఉండాలని, ఇంటి నెంబర్లు అన్నీ కన్పూజన్ గా తయారుకాకుడదని, పట్టణాల్లో ఇంటి నెంబర్లకు సంబంధించిన చిరునామాలను సులభంగా తెలుసుకునేటట్టుగా ఉండాలనే ఉద్దేశంతో అప్పటి నుంచి కూడా ఈ కార్యక్రమాన్ని కేంద్ర ప్రభుత్వం మొట్టమొదటగా రాష్ట్ర ప్రభుత్వాలకు సూచించడం జరిగింది. ఈ దరిమిలా, 2004వ సంవత్సరంలో దీనికి ఒక రూపాన్ని తీసుకురావడం జరిగింది. దీనికి ఒక రూపాన్ని తీసుకువచ్చిన తర్వాత, సంపూర్ణంగా దీనిని జి.హెచ్.యం.సి.లో గానీ, ఇతర మునిసిపాలిటీల్లో గానీ ఇంప్లిమెంట్ చేయమని రాష్ట్ర ప్రభుత్వం 2004వ సంవత్సరంలో ఆదేశాలను ఇవ్వడం కూడా జరిగింది. దీనికి సంబంధించి, మన దగ్గర జి.హెచ్.యం.సి. లో పనిచేస్తున్న సిబ్బందితో పాటు, ప్రైవేట్ గా కూడా ఒక consultancy ని నియమించి, తద్వారా ఈ కార్యక్రమాన్ని మొట్టమొదటిసారిగా నగరంలోని 18 సర్కిల్స్ లో అమలుచేయడం జరిగింది. అందులోని నాలుగు సర్కిళ్లలో జి.హెచ్.యం.సి. సిబ్బందితో అంటే, మన దగ్గర అందుబాటులో ఉన్నటువంటి సిబ్బందితోనే ఈ కార్యక్రమాన్ని వేగవంతం చేసే ప్రక్రియను మొదలుపెట్టాం. ఇప్పటికే, రెండు సర్కిళ్లలో ఈ కార్యక్రమాన్ని కూడా మొదలుపెట్టాం. అలాగే మిగిలిన ఆరు సర్కిళ్లలో private consultancy నియామకాలు, తదితర వాటికి సంబంధించి ప్రక్రియ కూడా పూర్తి అయింది. మొత్తం ఎనిమిది సర్కిళ్లలో ఈ యొక్క టెండర్స్ ప్రక్రియ కార్యక్రమాన్ని పూర్తి చేసుకోవాల్సింది. మిగతా వాటికి సంబంధించిన అనుమతుల విషయమై స్టాండింగ్ కమిటీ ఆమోదం కొరకు ఉద్దేశించబడింది. అలాగే సర్కిళ్లకు సంబంధించిన అనుమతులను స్టాండింగ్ కమిటీలో చర్చించి వాటికి ఆమోదం కూడా తెల్పడం జరిగింది.

అధ్యక్షా, ఇంటి నెంబర్ల విషయమై సభ్యులు ప్రస్తావించిన విషయం వాస్తవమే. ఇంటి నెంబర్లు ఒకదానికొకటి పొంతన లేకుండా, ఒకదానితో ఒకటి సంబంధం లేకుండా, మునిసిపాలిటీల్లో గుర్తించడానికి ఇబ్బంది కలుగుతున్న మాట వాస్తవమే. ఎవరన్నా వచ్చినా కూడా ఇంటి నెంబర్ను గుర్తించడంలో చాలా కష్టపడుతున్నారు. ఆ విషయాన్ని గుర్తించే, ఇక నుంచి ఇంటి నెంబర్లనన్నింటినీ కూడా సవ్య దిశలో గానీ, అపసవ్య దిశలో గానీ ఒక సీరియల్ మొదలవుతే, ఆ స్ట్రీట్ అంతా కూడా వరుసగా నెంబర్లను ఇచ్చే కార్యక్రమాన్ని, including vacant sites కు కూడా ఈ నెంబర్లను ప్రతిపాదించే కార్యక్రమాన్ని చేపట్టడం జరిగింది. అలాగే, అపార్ట్మెంట్లకు గానీ, కమర్షియల్ కాంప్లెక్స్లకు గానీ ఆ యొక్క ప్రిమిసెస్కు ఒకటే నెంబర్ ఇవ్వడం జరుగుతుంది.

ఉ.11.00

అధ్యక్షా, అపార్ట్మెంట్స్కి సంబంధించి చూసినట్లయితే, కమర్షియల్ సముదాయం ఉంటే దానికి ఒక నెంబరు ఇచ్చి ఆ ప్రిమిసెస్ మొత్తానికి అదే నెంబరు ఇవ్వడం జరుగుతుంది. దానిలో ఉండే అపార్ట్మెంట్స్కి ఆ నెంబరు క్రింద బై నెంబరు ఇచ్చే కార్యక్రమం దీనిలో పొందుపరచడం జరిగింది. ప్రతీ బజారుకి సంబంధించి స్ట్రీట్ గా స్ట్రీట్ పైన్ బోర్డ్ కూడా ఏర్పాటు చేసే కార్యక్రమం ఉంది. దానిలో ఉండే నెంబర్లు ఏ క్రమంలో సాగుతాయనే ప్రక్రియ కూడా చూపించడం జరుగుతోంది. ఇనీషియల్ గా ఈ కార్యక్రమం కొంత నెమ్మదిగానే జరిగింది. త్వరితగతిన చేయడానికి జిహెచ్ఎంసి అధికారులు ఆ ఫ్రైవేట్ కన్సల్టెన్సీ వారితో సమవేశం జరపడం ఇటీవల కాలంలో మూడు, నాలుగు నెలల్లో దీనికి సంబంధించి ఊహించని రీతిలో పురోగతిని సాధించడం జరిగింది. సర్కిల్ 8,9లో దీనికి సంబంధించి నెంబర్ల ప్రక్రియ మొదలయింది. 2014వ సంవత్సరం నాటికి ఏ ఇబ్బందులు లేకుండా ఉండాలని, దీనిని పూర్తి చేయాలనే ధృఢ సంకల్పంతో జిహెచ్ఎంసి అధికారులు, ప్రభుత్వం చిత్తశుద్ధితో ఉంది. తప్పకుండా 2014వ సంవత్సరం పూర్తయ్యే లోపల దీనిని పూర్తి చేయడానికి అన్ని చర్యలు తీసుకోవడం జరుగుతుంది.

MR.SPEAKER Papers including in the agenda are deemed to have been laid on the Table of the House. The remaining questions are deemed to have been answered (అనుబంధం -1)

సభా సమక్షంలో ఉంచబడిన పత్రము

Annual Report of the Hyderabad Metro Rail Limited for the year 2009-2010.

“A copy of the Annual Report of the Hyderabad Metro Rail Limited for the year 2009-2010, as required under Section 619 (A) of the Companies act, 1956.”

ప్రకటన

ప్యానల్ స్పీకర్లను నామినేట్ చేయుట గురించి

MR.SPEAKER:I am to announce to the House that I have nominated the following Members to be on the panel of Chairpersons for the Ninth Session – Sri P. Kista Reddy garu, Sri G. Venkata seshu garu, Sri R.V. Sujaya Krishna Rangarao garu, Smt.A. Uma Madhava Reddy garu and Smt.Vanga Geetha Viswanadh garu, I wish all the Members a very best and hope that they also contribute towards the functioning of this House.

Now, we take up the Condolence Motions

సంతాప ప్రతిపాదనలు

1)

“ఆంధ్రప్రదేశ్ శాసన సభ మాజీ సభ్యులు శ్రీ అగిశం వీరప్ప గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియ జేస్తున్నది.”

శ్రీ అగిశం వీరప్ప గారు 1972-78 మరియు 1978-83 సంవత్సరాల కాలంలో అనంతపురం జిల్లా నల్లమాడ శాసన సభ నియోజకవర్గం నుండి ప్రాతినిధ్యం వహించారు. శ్రీ జలగం వెంగళరావు గారి ప్రభుత్వ హయాంలో ఈయన చీఫ్ విప్ గా పనిచేశారు. డా. మర్రి చెన్నారెడ్డి గారి మంత్రిమండలిలో ఇంధనశాఖ మంత్రిగాను, శ్రీ టి. అంజయ్య గారి మంత్రిమండలిలో వెనుకబడిన తరగతుల సంక్షేమశాఖ మంత్రిగాను, శ్రీ కోట్ల విజయభాస్కర రెడ్డి గారి మంత్రి మండలిలో జాతిశాఖ మంత్రిగా బాధ్యతలు నిర్వహించారు. వీరు తమ నియోజక వర్గ అభివృద్ధికి ఎనలేని కృషి చేశారు.

వీరు 2012వ సంవత్సరము జనవరి 8వ తేదీన మరణించారు.

2)

“హైదరాబాద్, ఆంధ్ర మరియు ఆంధ్రప్రదేశ్ శాసన సభల మాజీ సభ్యులు శ్రీ ఎం. ఎస్. రాజలింగం గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియ జేస్తున్నది.”

శ్రీ ఎం. ఎస్. రాజలింగం గారు 1952-56 మరియు 1957-62 సంవత్సరాల కాలంలో వరంగల్ జిల్లా వరంగల్ శాసనసభ నియోజకవర్గం, చిల్లంచెర్ల శాసన సభ నియోజకవర్గంలకు ప్రాతినిధ్యం వహించారు. జాతీయోద్యమం పట్ల ఆకర్షితులయి క్విట్ ఇండియా ఉద్యమంలో పాల్గొన్నారు. స్వామి రామానందతీర్థ నాయకత్వంలో నిజాం పాలననుండి హైదరాబాదు రాష్ట్ర విముక్తి కోసం నిర్వహించిన ఉద్యమంలోను, రాష్ట్ర కాంగ్రెస్ ఉద్యమంలోను కీలక పాత్ర పోషించారు. గాంధీయన్ అవార్డుతో సహా అనేక అవార్డులు స్వీకరించారు. వీరు తమ నియోజక వర్గ అభివృద్ధికి ఎనలేని కృషి చేశారు.

వీరు 2012వ సంవత్సరము జనవరి 23వ తేదీన మరణించారు.

3) “ఆంధ్రప్రదేశ్ శాసన సభ మాజీ సభ్యులు శ్రీ సి. జగన్నాథ రావు గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియ జేస్తున్నది.”

శ్రీ సి. జగన్నాథ రావు గారు 1967-72, 1972 -78 మరియు 1983-84 సంవత్సరాల కాలంలో మెదక్ జిల్లా నరసాపూర్ శాసన సభ నియోజకవర్గం నుండి ప్రాతినిధ్యం వహించారు. జాతీయోద్యమం పట్ల ఆకర్షితులయి, క్విట్ ఇండియా ఉద్యమంలో పాల్గొన్నారు. శ్రీ టి. ఆంజయ్య గారి ప్రభుత్వంలో ఉపముఖ్యమంత్రిగా పనిచేశారు. 1980లో అబ్కారి శాఖ మంత్రిగాను, 1981లో హోం మరియు రవాణా శాఖ మంత్రిగాను, 1982లో పరిశ్రమల శాఖ మంత్రిగాను పనిచేశారు. తెలంగాణా ప్రాంతీయ అభివృద్ధి మండలి చైర్మన్ గా కూడా పనిచేశారు. వీరు తమ నియోజక వర్గ అభివృద్ధికి ఎనలేని కృషి చేశారు.

వీరు 2012వ సంవత్సరము జనవరి 23వ తేదీన మరణించారు.

4)

“ఆంధ్రప్రదేశ్ శాసన సభ మాజీ సభ్యులు శ్రీ ఎం.కె. బేగ్ గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియ జేస్తున్నది.”

శ్రీ ఎం.కె. బేగ్ గారు 1989-94 సంవత్సరాల కాలంలో కృష్ణా జిల్లా విజయవాడ పశ్చిమ శాసన సభ నియోజకవర్గం నుండి ప్రాతినిధ్యం వహించారు. 1993-94వ సంవత్సర కాలంలో శ్రీ కృష్ణా విజయవాడ జిల్లా గారి మంత్రివర్గంలో సాంకేతిక విద్యాశాఖ మంత్రిగా బాధ్యతలు నిర్వహించారు. వీరు తమ నియోజక వర్గ అభివృద్ధికి ఎనలేని కృషి చేశారు.

వీరు 2012వ సంవత్సరము జనవరి 25వ తేదీన మరణించారు.

వీరి ఆత్మలకు శాంతి చేకూరాలని ప్రార్థిస్తూ, కొద్ది సేపు మౌనం పాటిద్దాం.

(సభ కొద్ది సేపు మౌనం పాటించడం జరిగింది)

MR.SPEAKER: Now, the House adjourned for tea-break for Fifteen Minutes.

(The House then adjourned for tea-break for Fifteen minutes at 11.08 a.m.)

ఉ.11.40

(తేనీటి విరామానంతరం సభ ఉ.11.40 ని. లకు సమావేశమైంది. గౌరవ ఉప సభాపతి అధ్యక్ష స్థానంలో ఉన్నారు)

లఘుచర్చ

రాష్ట్రంలోని విద్యుత్తు సరఫరా స్థితి గురించి ముఖ్యమంత్రి గారి తరపున ఇన్‌ఛార్జ్‌ టెక్నాలజీ, కమ్యూనికేషన్స్ శాఖ మంత్రి (శ్రీ పొన్నాల లక్ష్మయ్య గారి) స్వల్ప వ్యవధి వివరణ

MR.DY.SPEAKER : Short discussion on Power.

శ్రీ పొన్నాల లక్ష్మయ్య (శాస్త్ర, సాంకేతిక మరియు సమాచార శాఖా మంత్రి): గౌరవ నీయులైన ఉప సభాపతి గారికి, రాష్ట్రంలో విద్యుత్ సరఫరా స్థితి గురించి మాట్లాడే అవసరాన్ని సభ్యులు కోరిన నేపథ్యంలో ఇక్కడ చర్చకు వస్తున్న మాట వాస్తవం. విద్యుత్ అత్యంత ప్రాధాన్యమైన అంశంగా, జీవన ప్రమాణాలకు అభివృద్ధికి అవసరాలకు ఒక ఆయుధంగా ఉన్న విషయాన్ని తెలియజేస్తున్నాను. ప్రతి నిత్యం విద్యుత్ డిమాండ్ పెరుగుతున్నదని తెలియజేస్తున్నాను. ఆంధ్ర ప్రదేశ్ డిస్కంలు 2012 ఫిబ్రవరి నెలలో రోజుకు ఒక్కొంటికి 261 ఎం.యు.ల సగటుడిమాండ్ ఉంటే దానికి సగటున 245 ఎమ్.యు. లను సరఫరా చేశాయి. సుమారుగా నెలంతా చూసినట్లైతే, 16 ఎమ్.యు.ల లోటు గుర్తించడం జరిగింది. 2011 ఎప్రిల్ నుండి 2012 ఫిబ్రవరి వరకు 81320 ఎం.యులుగా డిమాండ్ ఉంటే, గత సంవత్సర తత్సమాన కాలంలో డిమాండ్ 71301 ఎమ్.యు.లు ఉండగా, దాదాపు 14 శాతం పెరుగుదలను నమోదు చేసింది. రాష్ట్రంలో కొనసాగుతున్న వర్షాభావ పరిస్థితులు, వ్యవసాయ, గృహ వినియోగ రంగాల్లో పెరిగిన డిమాండ్ వల్ల ఈ సంవత్సరం విద్యుత్ డిమాండ్ చాలా అధికంగా ఉంది. ఉదాహరణకు ఈ రాష్ట్ర చరిత్రలో ఈ మాసం హయస్ట్ డిమాండ్ 289 మిలియన్ యూనిట్స్కి పెరిగిన వాస్తవాన్ని గుర్తించాలని, ఇది దేశంలో రెండవ అత్యంత ఎక్కువ డిమాండ్గా గుర్తించాలి. దేశమంతటా గల సగటు లోటు 8.1 శాతంతో పోల్చుకొంటే, ప్రస్తుత సంవత్సరంలో రాష్ట్రంలో ఇంధన లోటు 6.2 శాతంగా ఉంది.

గడచిన ఏడు సంవత్సరాల కాలంలో రాష్ట్రంలో 5311 మెగావాట్ల సామర్థ్యాన్ని అదనంగా చెర్చడం జరిగినప్పటికీ, రాష్ట్రంలో విద్యుత్తు కొరత ఉన్నది. విద్యుత్తు కొరతకు ప్రధానంగా కెజి బేసిన్లో గ్యాస్ ఉత్పత్తిని తగ్గించడమే కారణంగా ఉంది. 2772 మెగావాట్ల స్థాపిత సామర్థ్యం గల 9 గ్యాస్ ఆధారిత ప్రాజెక్టులు ప్రస్తుతం కేవలం సుమారు 1500 మెగావాట్లను మాత్రమే సరఫరా చేస్తున్నాయి. తగ్గిన గ్యాస్ సరఫరా కారణంగా సుమారు 1272 మెగావాట్ల (రోజుకు ఒక్కొక్కటికి 30 ఎంయూ) అనుపయోగ సామర్థ్యంగా ఉన్నాయని తెలియజేస్తున్నాను.

ఈ సంవత్సరంలో ఇప్పటి వరకు షాడల్ ఉత్పాదన కేవలం 5837 ఎంయూలుగా ఉంది. కాగా, గత సంవత్సరంలో ఇది 7048 ఎంయూగా ఉంది. గత సంవత్సరంలో 341 టి.ఎం.సి.లు షాడల్ పవర్ జనరేషన్కి అందుబాటులో ఉండగా, ప్రస్తుతం శ్రీశైలం, నాగార్జున సాగర్, సీలేరు వంటి భారీ రిజర్వాయర్లలో మొత్తం నీటి లభ్యత 90 టి.ఎమ్.సి.లు గా ఉందని తెలియజేస్తున్నాను. తద్వారా దాదాపు 1195 ఎంయూ కొరతకు దారితీసింది. గత సంవత్సర కాలంలో షాడల్ సామర్థ్యం 2082 ఎంయూకు గాను ఈ సంవత్సరంలో అదనపు షాడల్ ఉత్పాదన కేవలం 887 ఎంయూగా ఉంటుందని భావించడమైంది.

2011 సెప్టెంబరు, అక్టోబరు నెలలలో ఎస్సెసిఎల్ సెమ్మె కాల్ సమయంలో తగ్గిన బొగ్గు సరఫరా కారణంగా ఎన్టీపిసి, ఎపిజెన్కో స్టేషన్ల నుండి ధర్మల్ ఉత్పాదన తగ్గిపోయినందున, సంతృప్తికర విద్యుత్ సరఫరాను నిర్వహించడానికి అదనంగా శ్రీశైలంలో 72 టిఎంసిల నీటిని, సీలేరులో 11 టి.ఎమ్.సి.ల నీటిని వినియోగించడమయింది.

2012 ఫిబ్రవరి నుండి మే నెల వరకు విద్యుత్తును కొనుగోలు చేయడానికి రాష్ట్రం ముందస్తు చర్యలను తీసుకుంది. మరియు 2011 ఆగస్టు నెలలోనే 1387 మెగావాట్ల విద్యుత్తు కొనుగోలు కోసం సదరన్ రీజియన్ వెలుపల ఆర్థర్లను ఉంచడమయింది. అయితే, నార్త్ ఈస్ట్ వెస్ట్ (ఎన్ఇడబ్ల్యు) గ్రిడ్, సదరన్ రీజియన్ గ్రిడ్ మధ్య తీవ్రమైన ట్రాన్స్మిషన్ కారిడార్ ఆటంకం కారణంగా ఆంధ్రప్రదేశ్ కేవలం 546 మెగావాట్ల విద్యుత్తునే పొందగలిగింది. పై దానికి అదనంగా, సదరన్ రీజియన్ నుండి 734 మెగావాట్లను సేకరించడమవుతున్నది 2012 ఫిబ్రవరి నుండి మే నెల వరకు మొత్తం 1280 మెగావాట్ల విద్యుత్తును కొనుగోలు చేయడమవుతున్నది. We are purchasing about 1280 MW in spite of the Southern corridor problems.

2011 అక్టోబరు నెల నుండి 2012 మే నెల వరకు ఎన్టీపిసి జజ్జర్ యూనిట్ నుండి 231 మెగావాట్ల అదనపు విద్యుత్తును కేంద్ర ప్రభుత్వం కేటాయింపబడజేసి మన రాష్ట్ర ప్రభుత్వం ఈ 231 మెగావాట్లు తీసుకొంటోంది. ఈ అడ్డంకులు ఉన్నప్పటికీ 29.84 లక్షల వ్యవసాయ పంపు సెట్లకు అంటే,

గతంలో 23 లక్షల 9 వేలు ఉంటే ఈనాటికి 29.84 లక్షల పంపు సెట్లు వచ్చాయి. వీటికి ఏడు గంటల ఉచిత విద్యుత్ సరఫరా జరిగేలా జాగ్రత్తలు తీసుకొంటున్నాం. త్రాగునీటి పథకాలకు సరఫరా జరిగేలా కట్టుదిట్టమైన చర్యలు తీసుకొంటున్నాం. అదే విధంగా గ్రామీణ పట్టణ ప్రాంతాల్లో సాయంత్రం ఆరు గంటల నుండి ఉదయం ఆరు గంటల వరకు లైటింగ్ లోడ్ సరఫరా జరిగేలా చూడడం జరుగుతోంది. పగటి సమయంలో పట్టణ, మండల ప్రధాన కేంద్రాలలో లోడ్ రిలీఫ్ను వినియోగించడమౌతున్నది. విద్యుత్తు డిమాండ్ సరఫరా అంతరం ఆధారంగా 30 శాతం వరకు పరిశ్రమలకు లోడ్ రిలీఫ్ ను ఇవ్వడమౌతున్నది. గ్రిడ్ సురక్షిత నిర్వహణ కోసం లోడ్ రిలీఫ్ ఇవ్వడం అత్యవసరం. విద్యుత్తు అవసరాలను తీర్చడానికి క్రాస్ సబ్సిడీ సర్చార్జీ లేకుండా పరిశ్రమలకు బహిరంగ సౌలభ్యాన్ని ఇవ్వడమౌతున్నది.

గ్రామీణ ప్రాంతాల్లో 48 గంటలలోపు విఫలమైన డిస్ట్రిబ్యూషన్ ట్రాన్స్ఫార్మర్స్ని మార్చడానికి దాదాపు 28082 డిస్ట్రిబ్యూషన్ ట్రాన్స్ఫార్మర్లను రోలింగ్ స్టాక్ గా ఉంచడమౌతున్నది. రాష్ట్రంలో మొత్తం 29.84 లక్షల పంప్ సెట్లకుగాను 7.10 లక్షల పంప్ సెట్ల కోసం షా వోల్టేజీ డిస్ట్రిబ్యూషన్ సిస్టమ్ను అమలు పరిచింది. జికా (జె.ఐ.సిఎ) నుండి రూ 988.80 కోట్లు ఆర్థిక సహాయంతో మరో 2.43 లక్షల పంప్ సెట్ల విషయంలో హెచ్విడిఎస్ను చేపట్టేందు కోసం ఒక పథకాన్ని రాబోయే సంవత్సరం నుండి చేపట్టడమవుతున్నది. దీని వల్ల సుమారు పది శాతం విద్యుత్ను ఆదా చేసుకోవడానికి అవకాశం ఏర్పడుతుంది. దీన్ని అంచలంచెలుగా పూర్తి చేయడానికి రాష్ట్ర ప్రభుత్వం కట్టుబడి ఉందని తెలియజేస్తున్నాను. భవిష్యత్తులో అవసరం కాగల విద్యుత్ అవసరాలను తీర్చడానికి రాష్ట్ర ప్రభుత్వం మధ్యకాలిక, దీర్ఘకాలిక ప్రణాళికలను రూపొందించింది. 2012 జూన్ నుండి 2016 మే వరకు గల కాలానికి రెండు వేల ఎండబ్ల్యూ విద్యుత్ను కొనుగోలు చేయడానికి డిస్కామ్లు ఇప్పటికే టెండర్లను పిలిచాయి.

ఉ.11.50

- భారత పవర్ గ్రిడ్ కార్పోరేషన్ లిమిటెడ్ సదరన్ రీజియన్ గ్రిడ్ను నూతన గ్రిడ్తో అనుసంధానం చేసేందుకు 765 కెవి సబ్స్టేషన్లు, లైన్ల నిర్మాణాన్ని చేపడుతున్నది. 214 సంవత్సరం నాటికి పనులు పూర్తి చేయాలని ఆశించడమైంది. దీని వల్ల నూతన గ్రిడ్ నుండి సదరన్ రీజియన్ గ్రిడ్కు అదనపు విద్యుత్ సరఫరాకు వీలు కలుగుతుంది.
- రాష్ట్ర ప్రభుత్వం పునర్వినియోగ ఇంధన వనరుల రంగంపై దృష్టిని సారిస్తున్నది. రాష్ట్రంలో లభ్యంగా వున్న పవన సామర్థ్యాన్ని వినియోగిస్తూ, 2017 నాటికి పవన విద్యుత్ రంగంలో సుమారు 5259 ఎండబ్ల్యూ సామర్థ్యాన్ని, సౌర విద్యుత్ రంగంలో 332.5 ఎండబ్ల్యూ సామర్థ్యాన్ని పెంచాలని ప్రతిపాదించడమయింది.

- రాష్ట్ర ప్రభుత్వం ఇంధన పరిరక్షణ ప్రాముఖ్యతను గుర్తిస్తూ, ఇంధన పరిరక్షణ చర్యలను అమలు పరచడానికి ఒక టాస్క్ ఫోర్స్ ను ఏర్పాటు చేస్తున్నది.
- అన్ని రంగాలలో ప్రత్యేకించి గృహ సంబంధ, పారిశ్రామిక రంగంలో ఇంధన వినియోగాన్ని తగ్గించేందుకు చర్యలను తీసుకోవడమవుతున్నది. గృహ వినియోగదారులకు కంపార్ట్ ఫ్లోరోసెంట్ ల్యాంప్ ల పంపిణీకి ఉద్దేశించినట్టి బచత్ ల్యాంప్ యోజన పథకాన్ని రాష్ట్రంలో ప్రగతిశీలంగా అమలు పరచేందుకు చేపట్టడమవుతున్నది.
- ట్రాన్స్ మిషన్, డిస్ట్రిబ్యూషన్ మౌలిక సదుపాయాలను పెంచడానికి రాబోయే 4 సంవత్సరాలలో ట్రాన్స్ మిషన్, పంపిణీ రంగాలలో సుమారు రూ.14000 కోట్ల భారీ పెట్టుబడిని పెట్టడమవుతున్నది.
- అనేక ఆటంకాలు ఉన్నప్పటికీ, ప్రభుత్వం నాణ్యమైన, నమ్మదగ్గ 7గంటల ఉచిత విద్యుత్ సరఫరాను అందిస్తూ సమాజంలోని అన్ని వర్గాలు, మరీ ముఖ్యంగా రైతుల ప్రయోజనాలను కాపాడటానికి పూర్తిగా కట్టుబడి వుంది.

ప్రభుత్వం తరపున ప్రస్తుత విషయాలను, భవిష్యత్ లో తీసుకునే అంశాలను స్పష్టంగా సభ్యులముందు, సభ ముందుంచాను. దీనిపై మీరు మాట్లాడినప్పుడు ప్రభుత్వం తరపున తప్పనిసరిగా మీ యొక్క సహాయ సహకారాలను తీసుకుంటూ సలహాలను పాటించడానికి ప్రణాళికలు వేస్తామని కూడా స్పష్టంగా చెబుతున్నాను. మిగతా వివరాల పట్ల ఎవరికైనా అనుమానాలు, సందేహాలూ వుంటే చెప్పండి. తప్పనిసరిగా తీరుస్తాను.

MR. DEPUTY SPEAKER: The time allotted for discussion on Power is 2 hours.

I. N. C --- 50 Minutes.
T. D. P --- 30 Minutes.
P. R. P --- 10 Minutes.
C. P. I --- 5 Minutes.
M.I.M --- 10 Minutes.
C.P.I(M)--- 5 Minutes.
B. J. P --- 5 Minutes.
Lok Satta ---5 Minutes.

సభ్యులు తమ తమ పార్టీలకు అలాట్ చేసిన సమయాన్ని సక్రమంగా వినియోగించుకోవాలని తెలియజేస్తున్నాను. తెలుగుదేశం పార్టీకి అలాట్ చేసిన సమయం 30 నిమిషాలు. ఆ పార్టీ నుంచి నరేంద్ర కుమార్ గారు మాట్లాడవలసిందిగా కోరుతున్నాను.

శ్రీ పయ్యావుల కేశవ్(మైకు లేకుండా): 136 మందితో వున్న మైనారిటీ ప్రభుత్వం సార్..... పార్టీల బలాబలాలు చూసి టైమ్ అలాట్ చేయండి

మిస్టర్ డెప్యూటీ స్పీకర్: మీరు దయచేసి కూర్చోండి.... నరేంద్ర కుమార్ గారూ మాట్లాడండి.....

శ్రీ డి.నరేంద్ర కుమార్: స్పీకర్ సర్, ఈ నాడు రాష్ట్రంలో వున్న ప్రజానీకం మొత్తం కూడా ఈ సభ వైపు చూస్తున్నారు. ఎందుకంటే ఈనాడు రాష్ట్రంలో ప్రతి ఒక్కరిని పట్టి పీడిస్తున్నది, కంటి మీద కునుకు లేకుండా చేస్తున్నది ప్రధానమైన ఈ విద్యుత్ సమస్య. ఇటువంటి పరిస్థితుల్లో గత కొన్ని రోజులుగా ఈ అంశంపై చర్చ జరగాలని తెలుగుదేశం పార్టీ పరంగా పట్టుపట్టిన నేపథ్యంలో మంత్రి గారు ఈ సభ ముందుంచిన సమాధానం చూస్తుంటే వాస్తవ పరిస్థితులకు కనీసం దగ్గరగా అయినా సరే లేకపోవటం బాధాకరం. ఎందుకంటే ఆయన చెప్పిన సమాధానంపై ఒకసారి ఆలోచన చేస్తే చాలా అవాస్తవాలున్నాయి. ఇవ్వాల రాష్ట్రంలోని వివిధ వర్గాల ప్రజానీకం అంటే రైతాంగం, పరిశ్రమల రంగం, సామాన్య ప్రజానీకం మొదలైన వారు ఎదుర్కొంటున్న సమస్యలు ఏవైతే వున్నాయో వాటికి ఎట్టి పరిస్థితుల్లో కూడా పరిష్కారాన్ని చూపలేకపోయాం. కనీసం వాస్తవాల్ని ప్రతిబింబించేలా కూడా మంత్రిగారు సమాధానం చెప్పలేకపోవటం చాలా బాధాకరం. ఎందుకంటే మంత్రి గారు ఏవిధంగా ప్రాంతానికో, రాష్ట్రానికో, దేశానికో అభివృద్ధి నిమిత్తం విద్యుత్ యొక్క అవసరాన్ని, ప్రాధాన్యాన్ని వారి మాటల్లో చెప్పకనే చెప్పారు. అటువంటి పరిస్థితుల్లో ఇవ్వాల ప్రజలందరికీ విద్యుత్ అనేది ఒక నిత్యవసర వస్తువు లాంటిది. పేదవాడి నుంచి ధనవంతుడి దాకా, కర్షకుడి నుంచి కార్మికుడి దాకా ప్రతి ఒక్కరికీ విద్యుత్ అనేది అత్యవసరమైన నేపథ్యంలో మంత్రి గారి సమాధానం గాని ప్రభుత్వ విధానం కాని సమస్యలకు పరిష్కారం చూపలేకపోవటం పట్ల నేను చాలా విచారాన్ని వ్యక్తం చేస్తున్నాను. మంత్రి గారు ఎక్కడ కూడా వాస్తవమైన పరిస్థితుల్ని చెప్పే ప్రయత్నం చేయలేదు. ఇవ్వాల రాష్ట్రంలో దాదాపు 14,500 మెగావాట్ల విద్యుత్ అవసరముంటే కేవలం 9,500 మెగావాట్ల వరకే మనం సప్లై చేస్తున్నాము. అంటే నాలుగు నుంచి ఐదు వేల మెగావాట్ల విద్యుత్ కొరత వుంది. మీరు చూపించిన లెక్కలకంటే దాదాపు 40 శాతం అధికంగా కోతలు విధిస్తున్నారు. అవసరానికి తగిన సప్లై లేదని వాస్తవాలు తెలియజేస్తుంటే దాని గురించి వారి సమాధానంలో స్పందించకపోవడం చాలా బాధాకరం. ఈనాడు రాష్ట్రంలో రైతులు పంటలు వేయలేని పరిస్థితిని మనం ఒకవైపు చూస్తున్నాం. అదే విధంగా నినా మొన్నా ఈ దేశంలోని పరిశ్రమల వారు చాలా మంది విద్యుత్ కొరతతో రోడ్లెక్కడం కూడా చూశాం. ఎంత మంది ఈ ప్రభుత్వ అనాలోచిత నిర్ణయాల వల్ల, విధానాల వల్ల ఇబ్బంది పడి ఇందిరా పార్కు వద్ద ధర్నాలకు దిగుతున్నారో, రోడ్లెక్కారో అదే మాదిరిగా రాష్ట్రంలో వున్న పరిశ్రమల వారు కూడా ఇవ్వాల రోడ్లెక్కి ధర్నాలు చేసే పరిస్థితి వచ్చింది. విద్యార్థులకు పరీక్షల సమయంలో సక్రమంగా విద్యుత్ సరఫరా లేకపోవడం వల్ల వారు సరిగా చదువుకోలేని పరిస్థితిని మనందరం చూస్తున్నాం. ఈ ప్రభుత్వం యొక్క అస్తవ్యస్త విధానాల వల్ల విద్యుత్ సంక్షోభం ఏర్పడిన మాట వాస్తవం. ఈ ప్రభుత్వాన్ని

హెచ్చరించేదేమంటే విద్యుత్ పరంగా చూసినట్లయితే ఈ రాష్ట్రంలో ప్రమాదకరమైన ఘంటికలు మోగుతున్నాయి. ఇప్పటికైనా కళ్లు తెరవండి. వాస్తవాలను గమనించండి. ఈ రాష్ట్ర భవిష్యత్తును దృష్టిలో పెట్టుకొనే విధంగా మీ యొక్క విధాన నిర్ణయాలుండాలని నేను విజ్ఞప్తి చేస్తున్నాను. ఈ నాడు విద్యుత్కు సంబంధించి ఈ రాష్ట్రంలో ఆత్యయిక పరిస్థితులున్నాయని నేను తెలియజేస్తున్నాను. ఈ రాష్ట్రంలోవున్న అగ్రికల్చర్, ఇండస్ట్రియల్ డొమెస్టిక్, కమర్షియల్ మరియు హెచ్ఐ కనెక్షన్స్ విషయంలో ఏ కేటగిరీ తీసుకున్నా అన్నీ కలిపి దాదాపు 2.30 కోట్ల మంది వున్నారు. మన జనాభాలో ప్రతి ఒకరినీ విద్యుత్ ప్రభావితం చేస్తుందన్న విషయాన్ని ఈ ప్రభుత్వం మరచిపోయిందా అని అడుగుతున్నాను. ఇంతటి ప్రాధాన్యత కలిగిన రంగానికి ప్రభుత్వం ఏమి చేస్తోంది? దీనిపై ప్రభుత్వం చూపు తున్న శ్రద్ధ ఏమిటి? తెలుగుదేశం ప్రభుత్వం అధికారంలో వున్నప్పుడు రాబోయే సంవత్సరాల విద్యుత్ అవసరాల్ని, సంక్షోభాల్ని దృష్టిలో పెట్టుకొని సరళీకృత ఆర్థిక విధానాలు వచ్చినప్పుడు ఈ రంగం యొక్క మనుగడ కోసం ఈ దేశంలోనే మొట్టమొదటిసారిగా విద్యుత్ రంగంలో సంస్కరణలు తీసుకొచ్చింది తెలుగుదేశం పార్టీనే, చంద్రబాబు నాయుడు గారే. ఎన్నో మార్పులు తీసుకొచ్చారు. ఆనాడు ఏపీ ట్రాన్స్ కోను, ఏపీఎస్ఈబీని ఒక్క సంవత్సరం పాటు మాకు అప్పజెప్పండి వాటి యొక్క స్థితిగతుల్ని మారుస్తామని కూడా చెప్పడం జరిగింది. అయ్యా ప్రజలు మీకు ఎనిమిది సంవత్సరాల కాలం అధికారాన్ని అప్పజెప్పితే, ఆ ఎనిమిది సంవత్సరాల కాలం తరువాత మనం ఇవ్వాలి ఎక్కడున్నామన్నది ఆలోచిస్తే ఇవ్వాలి రాష్ట్రంలో విద్యుత్ లేక ఎన్నో ఇబ్బందులెదుర్కొంటున్న పరిస్థితిని ఒకసారి మీకు గుర్తు చేస్తున్నాను. విద్యుత్ రంగాన్ని ఇలాంటి సంక్షోభంలోకి నెట్టివేసింది ఈ ప్రభుత్వమని మనవి చేస్తున్నాను. ఈ వ్యవస్థ కుప్పకూలే పరిస్థితిలో వుందని నేను ప్రభుత్వాన్ని హెచ్చరిస్తున్నాను. ఈనాడు ఒక్క విషయాన్ని గుర్తుంచుకోవాలి. రాష్ట్రవ్యాప్తంగా చూస్తే ఈ రాష్ట్రంలో ఏ మూలకు వెళ్లినా గంటల కొద్ది విద్యుత్ కోత వుంది. రైతాంగానికి లో వోల్టేజీ సమస్య వుంది. ఇవ్వాలి మంత్రి గారు చెప్పినట్లు ట్రాన్స్ఫార్మర్ల కొరత వుంది. ఈ నాడు విద్యుత్ సమస్యలన్నీ ప్రజలకు, రైతులకు ఒక శాపంగా మారిన పరిస్థితిని ఒకసారి గుర్తు చేస్తున్నాను. ఇవ్వాలి గ్రామాల కెళితే పది గంటల నుంచి 12 గంటల విద్యుత్ కోత వుంది. మండలాలలో ఆరు గంటల విద్యుత్ కోత వుంది. పట్టణాలలో నాలుగు గంటల విద్యుత్ కోత విధిస్తున్నారు. ఇది కాకుండా అనధికార అప్రకటిత విద్యుత్ కోత వుండి ఈనాడు గ్రామాలలో అంధకార పరిస్థితులున్న మాట వాస్తవం కాదా అని నేను అడుగుతున్నాను.

మ. 12.00

మొన్న రెండు రోజులు సెలవులు వస్తే గ్రామాలకు వెళితే ఉదయం 5.00 గంటలకు కరెంట్ తీసి సా.6.00 గంటలకు కరెంట్ ఇస్తున్నారని అక్కడ ప్రజలందరూ చెబుతున్నారు. అంటే దాదాపు పది నుండి పన్నెండు గంటలు సగం కాలం కరెంట్ లేకపోతే ప్రజలు ఎలా బ్రతకాలి? వారి కష్టాలు వర్ణనాతీతంగా

ఉన్నాయి. ప్రభుత్వం వాటి గురించి కనీసం ఆలోచన చేయకపోవడం చాలా బాధాకరము. ఆనాడు తెలుగుదేశం ప్రభుత్వం అధికారంలో ఉన్నప్పుడు 400 కె.వి. సబ్ స్టేషన్లు, 33 కె.వి. సబ్ స్టేషన్లు నిర్మాణం చేయడం జరిగింది. అప్పుడు ఈ వ్యవస్థలో పెను మార్పులు జరిగాయి. రూ.14,000 కోట్లు విద్యుత్ పంపిణీ వ్యవస్థ కోసం ఖర్చు పెట్టాము. ఆ రోజు మేము అనేక ఆర్థిక సంస్కరణలు తీసుకువస్తే, రాజకీయ పరమైన అధికారం కోసం పెద్దయెత్తున ఉద్యమాన్ని నడిపారు. మీరు అధికారంలోకి వచ్చిన తరువాత ఈ వ్యవస్థకు చేసిన అన్యాయాన్ని ఈ రాష్ట్ర ప్రజలు క్షమించరు. కాంగ్రెస్ పార్టీ గుర్తు హస్తం గుర్తని అన్నారు, కాని అది రైతుల పాలిట భస్మాసుర హస్తం అయింది. వర్షాలు లేవు, కరువు బాగా ఉంది. రైతులు బోర్ల మీద ఆధారపడి వ్యవసాయం చేస్తున్నారు. భూగర్భ జలాలు ఎండిపోతే వేలకు వేలు ఖర్చు పెట్టి మోటార్లు కొని, వాటితో పంటలు పండించుకుందామన్నా ప్రభుత్వం కరెంటు ఇవ్వకపోవడం చాలా బాధాకరము. రైతులకు కరెంటు ఇచ్చి పంటలను కాపాడవలసిన బాధ్యత ప్రభుత్వానికి లేదా? రైతులకు ఏడు గంటలు కరెంటు ఇస్తున్నామని చెబుతున్నారు. మనం రాష్ట్రంలోని ఏ మూలకైనా వెళ్లి ఏ రైతును అయినా ఏడు గంటలు కరెంటు ఇస్తున్నారా అని అడుగుదాము. నేను ఛాలెంజ్ చేస్తున్నాను. ఇచ్చిన ఏడు గంటలలో మూడు గంటలు ఒక సారి, నాలుగు గంటలు ఒకసారి చొప్పున ఇవ్వడం వల్ల తడిసిన పంట మరల తడుస్తుంది తప్పు అది దాటి ఒక్క అంగుళం కూడా నీరు తడవడం లేదు. పంట పూర్తిగా తడవని పరిస్థితి ఏర్పడింది. ఆ విధంగా రైతాంగాన్ని మభ్యపెట్టడం కాదా?

మొన్న కాంగ్రెస్ పార్టీ వారు నిజామాబాద్ ఎలక్షన్ క్యాంపెయిన్ జరుగుతుంటే, ఒక రైతు మాకు విద్యుత్ లేదని ప్రశ్నిస్తే అతని మీద దాడి చేసిన పరిస్థితిని టివిలో చూడడం జరిగింది. రైతు కష్టపడి తన శ్వేదాన్ని చిందించి పంట వేస్తే ఆ పంట ఎండిపోతే ఏమి చేయాలో తెలియక దిక్కుతోచని స్థితిలో రైతు ఉంటే వారిని ఆదుకోవలసిన అవసరం ప్రభుత్వానికి లేదా అని అడుగుతున్నాను. రైతుకు మనోధైర్యాన్ని ఇచ్చి మేమున్నామని భరోసా ఇచ్చే ప్రయత్నం మానవత్వం ఉన్న ప్రభుత్వం చేస్తుంది. కాని వీరికి మానవత్వం లేకపోవడం చాలా బాధాకరము.

శ్రీ ద్రోణరాజు శ్రీనివాసరావు (విశాఖపట్నం-దక్షిణం): విద్యుత్ మీద చర్చ జరుగుతోంది. విద్యుత్కు సంబంధించి ప్రజలు పడే ఇబ్బందులు చెప్పడంలో తప్పు లేదు. కాని ఫలానా ఉప ఎన్నికల కోసం ప్రచారం జరుగుతున్న దని, ఫలానా చోటికి వెళ్లాడని అక్కడి ప్రజలు అడిగారని అంటే ఎలా? బషీర్‌బాగ్‌లో ఆ రోజు జరిగిన సంఘటనకు సంబంధించి మీరు సభ ద్వారా క్షమాపణ చెప్పవలసిన అవసరం ఉండాలి. కాని ప్రభుత్వానికి సలహాలు ఇవ్వకుండా, ప్రజల తరపున మాట్లాడకుండా ఏమిటిది? దానికి సంబంధించి వేరే చర్చ పెట్టమనండి, మేము కూడా అందులో పాల్గొంటాము.

శ్రీ డి. నరేంద్ర కుమార్: స్పీకర్ సర్ ఖచ్చితంగా అధ్యక్షా. ఈ మాట ఎప్పుడు అంటారా అని మేము ఎదురు చూస్తున్నాము. మీరు ఆ రోజు విద్యుత్ ఉద్యమాన్ని నడిపినప్పుడు ఏమన్నారు? రోల్ బ్యాక్ అని ఆ రోజు అన్నారు. తెలుగుదేశం ప్రభుత్వంలో పెంచిన విద్యుత్ ఛార్జీలను తగ్గించాలని వై.ఎస్. రాజశేఖర్ రెడ్డిగారితో సహా కాంగ్రెస్ పార్టీ ఎమ్ఎల్ఎలు అందరూ దీక్షలు చేశారు, ఉద్యమాలు చేశారు. రోల్ బ్యాక్ అనే నినాదాన్ని చేశారు. కాని అధికారంలోకి వచ్చిన తరువాత ఇప్పటి వరకైనా విద్యుత్ ఛార్జీలను తగ్గించారా? ఆ రోజు అధికారం కోసం వారు ఉద్యమం చేయడం వల్ల అమాయకుల ప్రాణాలు పోయాయి. మీరు అధికారంలోకి వచ్చిన తరువాత ఇచ్చిన హామీలను నిలబెట్టుకోకపోవడం వల్ల అమాయకులైన వారి అశువులు బాసిన ఆత్మలు కూడా క్షోభిస్తున్నాయి. వాళ్లకు బాధ్యత లేదా?

శ్రీ డి. శ్రీధర్ బాబు: వారికి పూర్తి స్థాయి విషయాలు తెలుసు. సభను తప్పు దోవ పట్టిస్తున్నారు. రోల్ బ్యాక్ అని అన్నామో, దాని పైన నిలబడ్డామో, ఏడు గంటల ఉచిత కరెంటు ఇస్తున్న ప్రభుత్వం మా కాంగ్రెస్ పార్టీ ప్రభుత్వం అధ్యక్షా. రైతుకు సంబంధించిన ఏ విషయంలో కూడా వారు మాతో పోటీ పడలేరు. పూర్తి స్థాయిలో బకాయిలను మాఫీ చేసిన ప్రభుత్వం కాంగ్రెస్ ప్రభుత్వం. ఇవన్నీ తెలిసి కూడా వారు ఏమి చెబుతున్నారు? విద్యుత్ కు సంబంధించిన విషయాలపై పాజిటివ్ గా సజెషన్సును ఇవ్వండి. రైతులకు సంబంధించిన సమస్యలుంటే పరిష్కారం చేయడానికి ఏమి చేయాలనే విషయం మాట్లాడమనండి. ఆ రోజు అసెంబ్లీలో నరేంద్రగారు, నేను కూడా ఉన్నాము.

శ్రీ డి. నరేంద్ర కుమార్: ప్రభుత్వానికి, మంత్రులకు ఉన్న అలావాటు ఇది. రోల్ బ్యాక్ అనేది ఆ రోజు మీరు చేసిన నినాదము. ఈ రోజు కూడా ఛాలెంజ్ చేస్తున్నాను. రోల్ బ్యాక్ అనే నినాదం చేసి పెంచిన విద్యుత్ ధరలను తగ్గించి ఉంటే నేను దేనికైనా సిద్ధం, మీరు సిద్ధమా అని అడుగుతున్నాను. ఆరోజు తెలుగుదేశం ప్రభుత్వం అధికారంలో ఉన్నప్పుడు 9 గంటలు విద్యుత్ రైతులకు ఇచ్చాము. మీరు ఏడు గంటలు కరెంటు ఇస్తూ రెండు గంటల కరెంటును బయట అమ్ముకుంటూ రూ.1000 కోట్లు ఆదా చేసుకుంటూ ఉండే మీరా మమ్ములను విమర్శించేది అని ప్రశ్నిస్తున్నాను.

మ.12.10

శ్రీ కన్నా లక్ష్మి నారాయణ : అధ్యక్షా, రైతుల సమస్యల పట్ల, ఈ ప్రభుత్వానికి, కాంగ్రెస్ పార్టీకి ఉన్న చిత్తశుద్ధి ఏ ప్రభుత్వానికి లేదు. ఇంకే ప్రభుత్వానికైనా ఉందని అంటే రైతు నమ్మే పరిస్థితి కాదు. ఏదో మనం వేషం వేసుకొని, ఫ్యాంట్, షర్ట్ వేసుకొని, నాగలిని భుజాన పెట్టుకుంటే రైతు నమ్మే పరిస్థితి లేదు. 2004 సంవత్సరం నాటికి ఎన్ని గంటలైతే ఆ రోజు తెలుగుదేశం ప్రభుత్వం ఇస్తున్నదో, ఎన్ని స్పెల్స్ లో

ఇస్తున్నదో, అన్ని గంటల కరెంట్ను, యూనిట్ పవర్ కి, యాభై నుండి డెబ్బై అయిదు రూపాయలు చేస్తామని ప్రజలకు వాగ్దానం చేసి రూ. 350/- చేశారో, దానిని 2004 సంవత్సరం తరువాత అధికారంలోకి వచ్చిన కాంగ్రెస్ పార్టీ ఉచితంగా ఇచ్చింది. మీరు 9 గంటలు ఇచ్చిన మాట అవాస్తవం. మీరు ఎన్ని గంటలు ఇస్తున్నారో, అన్ని గంటలు ఉచితంగా కాంగ్రెస్ పార్టీ ఇచ్చింది. దాని జోలికి వెళ్లడం లేదు. ప్రస్తుతం ఉన్నటువంటి సమస్యల దృష్ట్యా, మేము ఏమి చేసామో, ఏమి చేయలేదో రైతులకు తెలుసు. 2004కి ముందు రైతుల పరిస్థితి ఏమిటి? ఇప్పుడు పరిస్థితులు ఏమిటనే విషయాలు, మనకు అగ్రికల్చర్ డిమాండ్స్ ఉన్నాయి, అప్పుడు చర్చిద్దాము. ఇప్పుడున్న పరిస్థితుల దృష్ట్యా ఏమి చెయ్యాలో చెప్పండి. రైతుల సమస్యల పట్ల మాకు ఉన్నటువంటి చిత్తశుద్ధి ఇంకెవరికైనా ఉందనే క్వశ్చనే లేదు.

శ్రీ డి. నరేంద్రకుమార్ : స్పీకర్ సార్, మంత్రులు ఏమైనా చెప్పదలచుకుంటే, వారి సమాధానంలో చెప్పమని పదే పదే విజ్ఞప్తి చేస్తున్నాను. మేము మాట్లాడేటప్పుడు పదే పదే మంత్రులకివ్వడం సరైనది కాదు. దెయ్యాలు వేదాలు వల్లించినట్లు ఉంది. ఈ రోజు కూడా నేను ఛాలెంజ్ చేస్తున్నాను. 1994-2004 సంవత్సరం వరకూ, ప్రతి సంవత్సరం, రైతుకి, తెలుగుదేశం ప్రభుత్వం అధికారంలో ఉన్నప్పుడు ఎన్ని గంటలు కరెంట్ ఇచ్చారు, తొమ్మిది గంటలు ఇచ్చామా, ఏడు గంటలు ఇచ్చామా, సంవత్సరం వారీగా వివరాలు ఈ సభ ముందు ఉంచమనండి. మంత్రులకు గురివింద గింజ సామెత అర్థం అవుతుంది. వాళ్ల నిజస్వరూపం ఏమిటో, రైతు ముసుగు వేసుకొని, ఏ విధంగా రైతులను మోసం చేసారో నిరూపించడానికి సిద్ధంగా ఉన్నాము. రైతు కష్టపడి పంట వేసుకున్నారు. రాష్ట్రంలో వర్షాభావ పరిస్థితులున్నాయి. కరవు పరిస్థితులున్నాయి. పంటను కాపాడవలసిన బాధ్యత ప్రభుత్వానికి లేదా? దాదాపు అయిదు లక్షల నుండి పది లక్షల ఎకరాలకు విద్యుత్ లేక పంట ఎండిపోతే, ఆ రైతు ఏమి చేయాలి? ఆ రైతు యొక్క నిస్సహాయ పరిస్థితిని, ఆవేదనని ప్రభుత్వం అర్థం చేసుకోవలసిన అవసరం ఉంది. కంటికి రెప్పలా కాపాడుకున్న పంట, విద్యుత్ లేక వర్షాభావ పరిస్థితుల వల్ల ఎండిపోయింది. మెదక్, వరంగల్ జిల్లాలలో రైతులు పంటను తగులబెట్టారు. ఇది వాస్తవం కాదా? ప్రభుత్వంలో ఉన్న వారికి ఇది కనపడలేదా? ముఖ్యమంత్రి, మంత్రులు ఇటువంటి పరిస్థితులలో ఏమీ చేయాలి? రైతుల దగ్గరకు వెళ్లాలి, పరిస్థితి ఏమిటని గమనించాలి, వాస్తవ పరిస్థితిని అర్థం చేసుకోవాలి, ఆ వ్యవస్థను మెరుగుపరచాలి. ముఖ్యమంత్రి గారికి మెదక్ జిల్లా ఎంత దూరం అధ్యక్షా? అక్కడికి వెళ్లి రైతులను పరామర్శించే తీరిక ముఖ్యమంత్రి గారికి, మంత్రులకి, ప్రభుత్వానికి లేదా అని అడుగుతున్నాను. ప్రజలు మీకు అధికారం ఎందుకిచ్చారు? ప్రజల కోసం కాదా, రైతుల కోసం కాదా? రైతు పేరు చెప్పి, రైతు ముసుగువేసుకొని, రైతు కోసం మేమున్నామని చెప్పుకున్న మీకు, పంట తగలబెట్టుకున్న రైతులను పరామర్శించే తీరిక లేదు. ఒకళ్లను మించి ఒకళ్లు ఢిల్లీకి వెళ్లడం దురదృష్టకరం. కిరణ్ కుమార్ రెడ్డి గారు ముఖ్యమంత్రి అయిన తరువాత నుండి ఇటువంటి పరిస్థితులు వచ్చాయంటే ఈ ప్రభుత్వాన్ని ఏమనాలి? ఇంతకంటే దుర్మార్గమైన పాలన ఏదైనా ఉందా అని అడుగుతున్నాను. ఇందాక పొన్నాల లక్ష్మయ్య గారు

బ్రహ్మాండంగా మేము చేసామని చెప్పారు. ఈనాడు ఉన్న డిమాండ్‌కి తగిన విధంగా, వ్యవస్థను పటిష్టపరచవలసిన బాధ్యత మీకు లేదా? సబ్‌స్ట్రక్షన్ నిర్మాణం, విద్యుత్ లైన్ల నిర్మాణం, ట్రాన్స్‌ఫార్మర్స్ ఏర్పాటు విషయంలో కాని, స్థంబాల విషయంలో మీరు ఏమి చేశారు? మంత్రి గారు ఒక విషయాన్ని గమనించాలి. ఆయన చెప్పే ముందు వాస్తవ పరిస్థితులను పరిగణనలోకి తీసుకుంటే చాలా బాగుండేది. 2005-10 సంవత్సరం వరకూ సబ్‌స్ట్రక్షన్ చూస్తే, 2005 సంవత్సర కాలంలో 130 కట్టాలి, 73 మాత్రమే కట్టారు. 57 అసలు కట్టలేదు. ప్రసరణ లైన్లు, సి.కె.యం లైన్లు దాదాపు 6730 వేయవలసి ఉండగా కేవలం 4124 వేశారు. 7 సంవత్సరాలలో బ్రహ్మాండంగా మేము సామర్థ్యాన్ని పెంచామని మంత్రిగారు చెప్పారు. CAG రిపోర్ట్ విషయాన్ని తెలియజేస్తున్నాను. 2005-10 లోపు రాష్ట్రంలో, కంపెనీలు దాదాపు 4783 మెగావాట్ల సామర్థ్యాన్ని పెంపుదల చేయాలని నిర్ణయించారు. ఎంత పెంచారు? 2240 మెగావాట్లే సాధించారు, దాదాపు 2500 మెగావాట్ల లోటు ఉంది. బ్రహ్మాండంగా సామర్థ్యాన్ని పెంచామని చెబుతున్నారు. ఇది ఎవరిని మబ్బ పెట్టడానికి? ఎంత కాలం మబ్బ పెట్టడానికి? కొంతమందిని కొంత కాలం, మరికొంత మందిని మరికొంత కాలం, పూర్తి కాలం ఎవరినీ మోసం చేయలేరని మొన్న ముఖ్యమంత్రి గారు చెప్పారు. కిరణ్‌కుమార్ రెడ్డి గారు అదే మీకు వర్తిస్తుంది, మీరు మబ్బ పెట్టే ప్రయత్నం చేస్తున్నారు. వాస్తవాలను దాస్తున్నారు. వాస్తవాలను దాచిపెట్టి ఈ రాష్ట్రాన్ని సంక్షోభంలోకి నెట్టేస్తున్నారు. ఇప్పటికైనా కళ్లు తెరవండి మహా ప్రభో అని బాధ్యత కలిగిన ప్రతిపక్ష పార్టీగా మేము తెలియజేస్తున్నాము. దాదాపు ఏడు గంటల కరెంట్ ఇస్తున్నామని ఇందాక మంత్రి గారు చెప్పారు. 48 గంటలలో ట్రాన్స్‌ఫార్మర్స్‌ను మారుస్తున్నామని చెప్పారు. మంత్రి గారిని రమ్మనండి. నా నియోజకవర్గానికైనా రావచ్చు లేక వేరే నియోజకవర్గానికి అయినా రావచ్చు. ఒక ట్రాన్స్‌ఫార్మర్ పోతే 15-20 రోజులు పడుతుంది. ప్రతి ఒక రైతు అయిదు వేల నుండి పది వేల రూపాయలు లంచం ఇస్తే గాని ట్రాన్స్‌ఫార్మర్స్ మార్చే పరిస్థితి లేదు. ఇది వాస్తవమా కాదా? మంత్రి గారు ఇక్కడ సమాధానంలో నలభై ఎనిమిది గంటలలో మారుస్తున్నామని చెప్పారు. 450 గంటలని మేము చెబుతున్నాము. రాత్రిపూట కూడా కరెంట్ ఇస్తున్నామని ఈ ప్రభుత్వం చెబుతుంది. మొన్న ఎవరో మా సభ్యులు చెబుతున్నారు. రాత్రి 11 గంటల నుండి 1 గంట వరకు కరెంట్ ఇస్తే రైతుల పరిస్థితి ఏమిటి? మన గణాంకాలను చూసుకుంటే, 2010-11 సంవత్సరంలో, 824 మంది రాత్రిపూట విద్యుత్ షాక్ వల్ల, పాముకాటు వల్ల చనిపోయారు. 2011-12 సంవత్సరంలో 551 మంది ఈ విధంగా చనిపోయారు. ఇవన్నీ ప్రభుత్వ హత్యలని మేము అనాలా? ఇవి ప్రభుత్వ హత్యల క్రింద రావా? మీరిచ్చిన విద్యుత్ విధానాల వల్ల ఇన్ని వందల మంది ప్రాణాలు కోల్పోతే ఈ విషయంలో ప్రభుత్వానికి బాధ్యత లేదా? నేను ఈ సమాధానంలో వెతికాను ఇందాక. 2009 సంవత్సరంలో, ఎన్నికల ముందు, మా తొలి సంతకం, తొమ్మిది గంటల విద్యుత్ మీద పెడతామని చెప్పారు. కాంగ్రెస్ మేనిఫెస్టోలో చెప్పిన, మాట, ఎన్నికల ముందు చెప్పిన మాట, అధికారంలోకి వచ్చి సంతకం పెట్టిన మాట గురించి మంత్రి గారి సమాధానంలో లేదు. ఇదా వారి చిత్తశుద్ధి?

(ట్రేజరీ బెంచీల నుండి అంతరాయం)

సకల జనుల సమ్మె గురించి కూడా చెబుతాము. ఇటువంటి పరిస్థితులు రాష్ట్రంలో ఉంటే, మంత్రి గారి యొక్క సమాధానం వాస్తవానికి దూరంగా ఉండడం చాలా బాధాకరం. ప్రధాన రంగమైన పరిశ్రమల రంగాన్ని తీసుకుందాము. మేము వాళ్ల యొక్క దీక్షలను విరమింపజేసినట్లు చూసాము. రాష్ట్రంలో ఎప్పుడూ లేదు కాని మొట్టమొదటిసారిగా పరిశ్రమలకు సంబంధించిన వాళ్లు రోడ్డు ఎక్కిన పరిస్థితి వచ్చింది. పరిశ్రమలను నడపలేము మహాప్రభో, మాకు మూసివేయవలసిన పరిస్థితి వచ్చిందని, కాగితాలను తగలబెట్టడం, అక్కడ ఉపాధి కార్మిక శాఖా కమీషనర్ గారిని కలవడం , దాదాపు నలభై శాతం, వారంలో మూడు రోజులు పవర్ కట్ విధిస్తున్నారు. అధిక సామర్థ్యం ఉన్నప్పుడు నాలుగు నుండి ఆరు గంటలు వినియోగించుకోవద్దని చెబుతున్నారు. నలభై శాతం విద్యుత్ కోత ఉన్న నేపథ్యంలో, మంత్రి గారి సమాధానంలో మీరు అక్కడ దీక్షను విరమింపజేశారు. నాకు తెలిసింది ఏమిటంటే, నేను ఈ దీక్షలో, ఈ యొక్క పరిశ్రమలకు విద్యుత్ కోతను ఎత్తివేస్తామని, ఈ సభలో ప్రకటన చేస్తానని, దీక్షను విరమింపజేసినట్లు నాకు ఒక వ్యాపార వేత్త చెప్పాడు. చివరికి వాళ్లను కూడా ఈ ప్రభుత్వం మోసం చేసింది. ఎంత దురదృష్టం అంటే, ఇంత కంటే దౌర్భాగ్యం ఏముంది అధ్యక్షా? రెండు నెలల కింద ఒక నివేదిక ఇచ్చారు. ఈ చిన్న తరహా పరిశ్రమలు అత్యధిక మందికి ఉపాధిని కల్పిస్తున్నాయి. ఈ రెండు నెలల కాలంలో విద్యుత్ కోత మూలంగా , 31,500 కోట్ల రూపాయల ఆ యొక్క ఇండస్ట్రీ నష్టపోయిన మాట వాస్తవమా? ఇది ఎవరి బాధ్యత? ప్రభుత్వం బాధ్యత కాదా? వాళ్లు కోట్ల రూపాయలు పెట్టుబడి పెట్టి ఇండస్ట్రీస్ ని నడిపుతున్నారు. ఉపాధి కల్పిస్తామనే నేపథ్యంలో రూ. 31,500/- కోట్ల ఇండస్ట్రీస్ నష్టపోయాయంటే ప్రభుత్వానికి పట్టదా? అసలు పాలన ఉందా? ఈ ప్రభుత్వంలో చలనం ఉందా అని ప్రశ్నిస్తున్నాను. హైటెక్ లో ముఖ్యమంత్రి గారు ఒక ఇండస్ట్రీయల్ మీట్ పెట్టారు. అన్ని డిపార్ట్ మెంట్స్ కి సంబంధించి వివిధ ఐఏఎస్ అధికారులు చాలా దేశాలు తిరిగారు. దానికోసం పెద్దఎత్తున ప్రచారాలు చేశారు. నాకు తెలిసి అన్ని డిపార్ట్ మెంట్లు కలిపి రూ.500 కోట్లు ఖర్చు పెట్టారు. దాంట్లో ముప్పై మెగా పరిశ్రమల కోసం సంతకాలు పెట్టినట్లు నేను చదివాను. ప్రభుత్వం ఏమి ఆలోచిస్తుంది? ఆల్వీన్ నిస్సాన్ కంపెనీని మహేంద్ర అండ్ కంపెనీ వాళ్లు టేకవర్ చేసుకున్నారు. మెదక్ చుట్టుపక్కల అనుకుంటు. వాళ్లు దాని ఎక్స్ ప్యాన్షన్ కోసం ప్లాన్ చేశారు. ఈ మెగా ప్రాజెక్ట్ కి సంబంధించిన వాళ్లందరికీ వ్యాట్ ఎగ్జెంప్షన్, సబ్సిడీకి పవర్ ఇస్తున్నారు. రూపాయికో, రూపాయి పావలాకో ఇస్తున్నారు. మాకు అభ్యంతరం లేదు. మీరు ఒక విధానాన్ని, ఒక పాలసీని తీసుకున్నారు. సంవత్సరాల తరబడి, దాదాపు పదిహేను లక్షల మందికి ఉపాధి కల్పిస్తున్న చిన్నతరహా పరిశ్రమలు ఏవైతే ఉన్నాయో, వేల కోట్ల రూపాయలు పెట్టుబడి పెట్టిన ఆ పరిశ్రమలకు మీరు ఎంతకిస్తున్నారు?

ప్రస్తుతం మూడు రూపాయల నుంచి మూడున్నర రూపాయలు ఉంది. మీరు 30 శాతం పెంచిన ధరల ప్రకారం అంటే ఏపీఈఆర్‌సీ దగ్గర పరిశీలనలో ఉన్న ప్రకారం చూస్తే అయిదు రూపాయల వరకు ఉంటుంది. చిన్న చిన్న పరిశ్రమలకు విద్యుత్ అందించడంలో 40 శాతం కోత పెట్టారు. ఇటువంటి మెగా ప్రాజెక్టులకు మీరు రాయితీల మీద రాయితీలు ఇస్తున్నారు. ప్రభుత్వానికి ఈ విషయంలో స్పష్టత ఉండాలని కోరుతున్నాను. ఇదెలా ఉందంటే లక్షలాది మందికి ఉపాధి కల్పించే చిన్నతరహా పరిశ్రమల పొట్టగొట్టి మీరు భారీ పరిశ్రమలకు రాయితీ ఇవ్వడం సహేతుకమా అని అడుగుతున్నాను. ఒక సామెత ఉంది. ఈ మధ్యన ఐఏఎస్ అధికారులు అంటున్నారు. చిన్న చిన్న చేపలను వదలిపెట్టారు, పెద్ద చేపలను పట్టుకోవడం లేదని చెప్పారు. చిన్న పరిశ్రమలను గాలికి వదలివేసి ఎక్కడెక్కడి నుంచో వచ్చిన భారీ పరిశ్రమలకు, బహుళ జాతి సంస్థలకు తక్కువ రేటుకు విద్యుత్‌ను సబ్సిడీ మీద ఇస్తామంటున్నారు. ఇక్కడున్న పరిశ్రమల సంగతి ఏమిటో ప్రభుత్వం ఆలోచించాలి. అదేమంటే పరిశ్రమలు వద్దంటారా అని ముఖ్యమంత్రి గారు అడుగుతున్నారు. బియ్యం ఎగుమతుల మీద అడిగితే ధరలు పెరుగుతాయని అడగకూడదు, మేం చేయడానికున్నాం అని చెబుతున్నారు. మీరు ఆలోచించి మన రాష్ట్ర అవసరాలు ఏమున్నాయో, వాటికి తగిన విధంగా కల్పించే పరిస్థితి ఉందా, లేదా, అటువంటి పరిస్థితుల్లో ఇప్పటికే పెట్టుబడి పెట్టి నడుస్తున్న లక్షలాది మందికి ఉపాధి కల్పించే చిన్నతరహా పరిశ్రమలను మూసివేసి నడపలేము మహాప్రభో అని పరిశ్రమవర్గాలు అంటున్న నేపథ్యంలో మీరు భారీ పరిశ్రమలకు రాయితీలు కల్పిస్తూ, బహుళజాతి కంపెనీలకు దాసోహం అంటాం, దారాధత్తం చేస్తామంటే అందుకు కారణం కూడా చెప్పాల్సిన అవసరముంది. ఇవాళ మన రాష్ట్రంలోని చిన్నతరహా పరిశ్రమలను కాపాడాల్సిన బాధ్యత ప్రభుత్వానికి లేదా అని అడుగుతున్నాను. అందుకు ప్రభుత్వం ఎందుకు ఆలోచించడం లేదని అడుగుతున్నాను. ఇవాళ ఇటువంటి విపత్కర పరిస్థితుల్లో వాటి గురించి ప్రభుత్వం ఎందుకు ఆలోచించడం లేదని అడుగుతున్నాను.

©డా.జె.గీతా రెడ్డి (భారీ పరిశ్రమల శాఖా మంత్రి): అధ్యక్షా, గౌరవసభ్యులు పరిశ్రమల గురించి ఎంతో ఆవేదన వ్యక్తం చేస్తున్నారు. వారి పార్టీ అధికారంలో ఉన్నప్పుడు భారీ పరిశ్రమలు ఏమీ లేవా? చిన్న తరహా పరిశ్రమలే ఉన్నాయా? ప్రభుత్వ రంగ సంస్థలను మూసివేసింది ఎవరు? స్పిన్నింగ్ మిల్లులను, పంచదార కర్మాగారాలను మూసివేసింది ఎవరు? వారు చేసినప్పుడు అవన్నీ తప్పులు కావా? మావి చిన్న చిన్న తప్పులు. మేం పరిశ్రమ వర్గాలకు అనుకూలంగా నిర్ణయం తీసుకుంటున్నాం. విజనరీ ముఖ్యమంత్రి మనకు ఉన్నారు కాబట్టి అసోచాం సర్వేలో గతంలో మన రాష్ట్రానికి 5వ స్థానం ఉంటే

© An asterisk before the name indicates confirmation by the Member.

ప్రస్తుతం 3వ స్థానంలోకి వచ్చామంటే మన రాష్ట్రంలో పరిశ్రమలు పెరుగుతున్నాయా, తరుగుతున్నాయా? చంద్రబాబు నాయుడు గారు ముఖ్యమంత్రిగా ఉన్నప్పుడు దావోస్ సమ్మిట్ కు ఎందుకు వెళ్లారు? వారెందుకు టోనీ బ్లైర్ ను, మైక్రోసాఫ్ట్ అధినేత బిల్ గేట్స్ ను, అప్పటి అమెరికా అధ్యక్షుడు బిల్ క్లింటన్ ను మన రాష్ట్రానికి ఆహ్వానించారు? వారంతా చిన్న పరిశ్రమల గురించి వచ్చారా? ఎవరైనా ఆ కుర్చీలో ఉన్నప్పుడు పరిశ్రమలను గురించి ఆలోచించి మరిన్ని పరిశ్రమలను తీసుకురావడానికి ప్రయత్నం చేస్తారు. మహేంద్రా కంపెనీ జహీరాబాద్ నుంచి చెన్నైకి వెళ్లిపోబోతుంది కాబట్టి ప్రభుత్వం తరపున ముఖ్యమంత్రి గారు చొరవ తీసుకొని నూరు శాతం వ్యాట్ మినహాయింపు ఇవ్వడం పొరబాటా? ఆ పరిశ్రమ ఎంత మందికి ఉపాధి కల్పిస్తుంది. తెలంగాణ ప్రాంతంలోని మెదక్ జిల్లాలో చిన్న పట్టణమైన జహీరాబాద్ లో ఎంతో మందికి ఉపాధి కల్పించే పరిశ్రమ ఎక్కడికో వెళ్లిపోతుంటే అటువంటి చర్యలు తీసుకొన్నాం. మన రాష్ట్రంలో ఆటోమొబైల్ బేస్ లేదు కాబట్టి, అంతకు ముందు వోక్స్ వ్యాగన్ పరిశ్రమను తీసుకొచ్చే ప్రయత్నం చేశారు కానీ రాలేదు. మన రాష్ట్రంలో ఇప్పటికే మహేంద్రా అండ్ మహేంద్రా పరిశ్రమ ఉంది కాబట్టి ఆ పరిశ్రమ చెన్నైకి తరలిపోకుండా చర్యలు తీసుకోవాలి కాబట్టి వారికి రాయితీలు ప్రకటించాల్సిన అవసరం వచ్చిందని సభ్యులు అర్థం చేసుకోవాలని కోరుతున్నాను. వారికి నూరు శాతం వ్యాట్ మినహాయించడం తప్పా? మెగా యూనిట్లు రాష్ట్రానికి రావాలని ప్రభుత్వం ప్రత్యేక పాలసీ తీసుకున్నది. As per policy for Mega projects we have given tailor-made incentives. మనం ఇన్సెంటివ్స్ ఇచ్చి పరిశ్రమలను ఆకర్షించాలని చేస్తున్నాం. చిన్న పరిశ్రమలను ఆదుకొంటున్నాం. ముఖ్యమంత్రి గారు చొరవ తీసుకొని, వారి ఆదేశాల మేరకు నా శాఖ పరిధిలో ఆ అంశం లేకపోయినా, వారికి సహకరించాలనే దృక్పథంతో మాట్లాడడం జరిగింది. వారు కొంచెం ప్రస్టేషన్ లో, ఎమోషనల్ గా ఉన్న విషయం తెలుసుకొని వారితో చర్చించి సదరు విషయాలను ముఖ్యమంత్రి గారి దృష్టికి తీసుకెళ్లడంతో వారు సత్వరమే స్పందించి సంబంధిత అధికారులతో మాట్లాడి ఆ సమస్యను పరిష్కరించడం జరిగింది.

ఇంతకు ముందు సభలో ప్రభుత్వ ప్రకటన చేయాలనుకున్న రోజు ఉపాధి హామీ పథకంలో అక్రమాలు, సామాజిక తనిఖీ గురించి ప్రధాన ప్రతిపక్ష నాయకులు చర్చను చేపట్టడంతో అప్పుడు ప్రకటన చేయలేకపోయాం. సభ వాయిదా పడడంతో నిన్న కూడా ప్రకటించలేకపోయాం. కావున ఈ రోజు స్టేట్ మెంట్ పెట్టడం జరిగింది. ఆ విషయంలో ఆర్థిక శాఖాధికారులను కూడా పిలిపించి అదే రోజునే సానుకూలంగా స్పందించి ఎలాగైనా వారిని ఆదుకోవాలని నిర్ణయం తీసుకొన్నాం. దానిపై చర్చ మాత్రం ఈ రోజు వచ్చింది. తప్పుకుండా ఈ విషయమై ముఖ్యమంత్రి గారు ప్రకటన చేస్తారు. వారు ప్రకటన చేసేవరకు వేచి చూడాలి. చాలా పాజిటివ్ గా పరిశ్రమల గురించి ఆలోచిస్తున్నాం కాబట్టి చిన్న పరిశ్రమలతోబాటు అన్ని పరిశ్రమలు ఆదుకోవడానికి ఈ ప్రభుత్వం సిద్ధంగా ఉందని తెలియజేస్తున్నాను.

ఇందాక సభ్యులు మాట్లాడుతూ సమ్మిట్ల గురించి చెప్పారు. వారు అధికారంలో ఉన్నప్పుడు ఎన్ని జరిగాయి? మూడు సంవత్సరాలు ఏకధాటిగా సమ్మిట్స్ జరిగాయి. 9 సంవత్సరాల తర్వాత ఈ సారి సమ్మిట్ జరిపాం. వారు సమ్మిట్స్ పెడితే తప్పు కాదు. అప్పుడు వారు ఎవరిని ఎట్రాక్ట్ చేశారు? చిన్న పరిశ్రమలను ఎట్రాక్ట్ చేశారా? ఏ పరిశ్రమ వచ్చినా ఎట్రాక్ట్ చేస్తాం. ఈ సారి 234 పరిశ్రమలు మన రాష్ట్రానికి రావడానికి సంసిద్ధత వ్యక్తం చేశాయి. భారీ పరిశ్రమలతో బాటు, ఐటీ రంగం, విద్యుత్ రంగం, టూరిజంలో సుమారు రూ.6.5 లక్షల కోట్ల పెట్టుబడులు వస్తున్నాయి. ఆ విధంగా రాష్ట్రంలో మా ప్రభుత్వం చరిత్ర సృష్టించింది. వాటిలో కొన్నింటిలో ఎంఓయూలు కుదుర్చుకున్నాం, మేం పరిశ్రమలను స్థాపిస్తామని కొందరు లెటర్స్ ఇచ్చారు. రూ.6.5 లక్షల కోట్ల పెట్టుబడులు మన రాష్ట్రంలో వస్తే సుమారు 6.5 లక్షల మందికి ఉపాధి దొరుకుతుంది. అదే మా ముఖ్యోద్దేశం. కాబట్టి ఈ ప్రభుత్వం దశ, దిశ నిర్దేశించుకొంటూ ప్రజలకు సక్రమంగా సేవ చేస్తూ వెళుతోంది. పార్టనర్షిప్ సమ్మిట్ను వేలెత్తి చూపించే అవసరం లేదు. ఆ సమ్మిట్ చాలా బాగా జరిగింది. International organizations నుండి మాకు లెటర్స్ కూడా వచ్చాయి. I personally feel partnership summit was a great success. మీరు తీసుకురాకపోతే మమ్మల్ని విమర్శించడం మంచిది కాదని చెబుతున్నాను.

(అంతరాయం)

SRI P. ASHOKA GAJAPATHI RAJU: Sir, I would like to speak on this subject.

MR.DEPUTY SPEAKER: Yes, Ashoka Gajpathi Raju Garu.

(అంతరాయం)

SRI P.ASHOK GAJAPATHI RAJU: Sir, I would like to draw your attention to what is being said in the statement circulated to the House. The Minister can intervene and clarify this point. Sir, the Government is committing the future generations of Andhra Pradesh from the year 2016 onwards for next 25 years.

Sir, through you, I would like draw the attention of the House to the last lines of para-2 located on page-3 of the Statement. It says “ Discoms have already called for Case-1 bidding for procurement of 2000 MW of power from the year 2016 onwards for the next 25 years.”

Sir, are they going to say that they are committing future generations on pricing the power. Sir, even the Minister has not explained on this point after making the Statement. Sir, what is this? After the year 2016 onwards for the next 25 years, are they going to commit future generations? The Minister should clarify this point.

శ్రీ ఎన్. చంద్రబాబు నాయుడు: అధ్యక్షా, మంత్రి గారు చాలా విషయాలు చెప్పారు. పరిశ్రమలను బాగా ప్రమోట్ చేస్తున్నామని, సిఐఐ సమ్మిట్ పెట్టామని, చాలా బాగున్నాయని చాలా బాగా చెప్పారు. అసలు మన రాష్ట్రంలో మౌలిక వసతులు కల్పిస్తూ, మంచి వాతావరణం సృష్టిస్తే పరిశ్రమలదారులు పరిశ్రమలు స్థాపించడానికి పెట్టుబడులు పెట్టడానికి ముందుకు వస్తారు. దానితో మేం పూర్తిగా ఏకీభవిస్తాం. ఆ విషయాలు తరవాత మాట్లాడదాం. మంత్రి గారు ఇచ్చిన నోట్లో 2016 నుంచి 25 సంవత్సరాలు 2000 మె.వా కొనడానికి మేం బిడ్స్ ఇప్పుడు పిలుస్తున్నామని స్టేట్ మెంట్ లో ఇచ్చారు.

మ.12.30

2016 నుంచి ఇప్పుడే వీళ్లు కొనే పరిస్థితికి వస్తే రాబోయే 24 సంవత్సరాలు ఇదొక నాలుగు సంవత్సరాలు అంటే దాదాపు 30 సంవత్సరాలు ఈ రాష్ట్రంలో పవర్ షార్ట్ జీ ఉంటుందని మీరు చెబుతున్నారు. అంతేగదా? 2004 సంవత్సరంలో పవర్ సర్ప్లస్ తో రాష్ట్రాన్ని మీకు అప్పజెబితే ఇప్పటికి 8 సంవత్సరాలు సఫర్ అయ్యారు. ఇంకా 30 సంవత్సరాలు సఫర్ అవుతారని మీరే చెప్పే పరిస్థితికి వచ్చారు. దానికి క్లారిఫికేషన్ ఇవ్వమనండి. ఓకే వాళ్లకేమన్నా వేరే ఇంటెన్షన్ ఉందేమో? మీరు చదివిన స్టేట్ మెంటునే మేమూ చదివాం. కాదని మీరు వివరణ ఇవ్వండి. What is the intention of the Government behind this?

శ్రీ పొన్నాల లక్ష్మయ్య : అధ్యక్షా, చిన్న పరిశ్రమలు, పరిశ్రమలు, పారిశ్రామికీకరణ దానికి సంబంధించి చర్చలో గౌరవ సభ్యులు కొన్ని క్లారిఫికేషన్లు అడిగారు. సుదీర్ఘ రాజకీయ అనుభవం, శాసన సభలో సభ్యులుగా ఎంతో అనుభవం ఉన్న రాజు గారు మొదటి చాప్టర్ లో మొదట్లోనే ఏమీ చేయలేదని, వాస్తవంగా డెఫిసిట్ ఏ మేరకు ఉందనేది తెలియలేదు అన్నారు. నేను చాలా స్పష్టంగా మొదటి పేరాలో ప్రస్తుతం ఉన్న డిమాండ్, ప్రస్తుతం సప్లై చేస్తున్న.....

(శ్రీ పి.అశక్ గజపతిరాజు చే అంతరాయం)

One second. I will come back to your second point later. I want to answer the first point first, because the moment I sat, you told me that there was no clarity on the first point. Sir, మొదటి పేరాలో ఏముంది? 261 ఎంయూల సగటు డిమాండ్ కు గాను 245 ఎంయూలు సరఫరా చేస్తున్నామని తెలుగులో చెప్పాను. The demand is 261 MU, whereas we are in a position to supply only 245 MU, and about 16 MU is the deficit, an average which was arrived at during the month of February 2012 అని చాలా స్పష్టంగా నోట్ లో ఉన్నప్పటికీ కూడా నేను కూర్చోగానే దీంట్లో స్పష్టత లేదని వారన్నారు. వారికి మరలా ఒకసారి క్లారిఫై చేస్తున్నాను. రెండవ విషయం కొంత ఆవేశంతో క్లారిఫై చేయమని అడిగినట్లుగా నేను భావిస్తున్నాను. మూడవ పేజీలో 25 సంవత్సరాలకు గాను 2016 సంవత్సరం నుంచి 2000 MW

విద్యుత్ కోసం కేస్-1 బిడ్డింగ్ కి టెండర్లు పిలిచామనే మాట ఇందులో పొందుపరచబడింది. కానీ దాంట్లో రెండు మార్గాలున్నాయి. ఒకటి మీడియం టర్మ్, రెండవది లాంగ్ టర్మ్ పర్మిట్. The Leader of the Opposition knows it. మీడియం టర్మ్ లో 2016 వరకు ఎంత కొనాలనే దానికి కేస్.1 బిడ్డింగ్ చేసి ఫైనలైజ్ చేశాం. 2016 నుంచి 25 సంవత్సరాల వరకు ఉత్పత్తిలో ఉన్న సంస్థల నుంచి లాంగ్ టర్మ్ పర్మిట్ కి గాను ప్రణాళిక వేసి డిస్కంల నుంచి కొంటున్నామనే సంగతి వారికి తెలియనిది కాదు. ఇదేదో కొత్తగా చేస్తున్న విషయం కాదు. కానీ కేస్.1 బిడ్డింగ్ లో కాంపిటీటివ్ ప్రైస్ మీద వచ్చే 25 సంవత్సరాలకు ఎవరు తక్కువకు ఇస్తారనేది ఈరోజు కొత్తగా చేస్తున్న కార్యక్రమం కాదు. ఇది నిరంతరం కొనసాగేదే. ఆ విషయంలో ముందస్తు చర్యలు తీసుకుంటున్న విషయాన్ని స్టేట్ మెంటులో పొందుపరచిన విషయాన్ని తెలియచేస్తున్నాను. ఇందులో మర్చంట్ ఫ్లాంట్స్ ఉన్నాయి, ప్రైవేట్ ఫ్లాంట్స్ ఉన్నాయి, ఎన్టీపిసి ఫ్లాంట్స్ ఉన్నాయి. ఇవన్నీ ఉన్నప్పటికీ కూడా మర్చంట్ ఫ్లాంట్స్ నుంచి కొనుగోలు చేయడానికి అవకాశం... ఇది డెఫిసిట్ ఉన్నంత మాత్రాన కొనడానికి అనే తప్పుడు భాష్యం చెప్పడం మంచిది కాదని తెలియచేస్తున్నాను.

శ్రీ ఎన్.చంద్రబాబు నాయుడు : అధ్యక్షా, మంత్రి గారు సమాధానం వరకే చెబుతున్నారు. ఇప్పుడు ఆయనకి సంబంధం లేదు ఎందుకంటే ఆయన ఇప్పుడు ఐటి మినిస్టర్. ముఖ్యమంత్రి గారు సబ్జెక్ట్ ని అర్థం చేసుకున్నారో లేదో నాకు తెలియదు. ఇందాక ముద్దుకృష్ణమ నాయుడు గారు చెప్పినట్లు ఇదే సభలో ఈరోజు ఉదయం 16000 మెగావాట్లు మేము అదనంగా లిఫ్ట్ ఇరిగేషన్ మొత్తం జనరేషన్ కోసం 2016 సంవత్సరానికి యాడ్ చేస్తామని చెప్పారు. ఎంత కాంట్రాడిక్షన్. అధ్యక్షా, మీరు ఇక్కడ చూడండి. ఈ పేరాను చదువుతాను మీరే చెప్పండి. ముఖ్యంగా మంత్రి గారిని చదువుకోమనండి. "To meet the power requirement for future, the State has prepared Medium Term and Long Term Plans. The Discoms have already called for tenders for purchase of 2000 MW of power from June 2012 to May 2016." రెండూ కలుపుకుంటే 6000 మెగావాట్లు. ముఖ్యమంత్రి ఈరోజే ఈ సభలో చెప్పిన సమాధానం 16500 మెగావాట్లు. దాని క్రిందనే "Discoms have already called for Case-1 bidding for procurement of 2000 MW of power from the year 2016 onwards for the next 25 years." అంటే 2016 సంవత్సరం తరువాత మళ్ళీ కేస్.1 టెండర్లు పిలిచి 25 సంవత్సరాలకు గాను మీరు టెండర్లు ఫైనలైజ్ చేస్తాం అంటున్నారు. అది మీ ముందుచూపు. అధ్యక్షా, ఇది మీకు అవగాహన లేకపోతే కాసేపు ఆలోచించుకుని చెప్పండి. తప్పు లేదు. అంటే రాబోయే ముప్పది సంవత్సరాలు....మీరు పీక్ లోడ్ అనవచ్చు. ఎందుకంటే అక్కడున్న అధికారులు పీక్ లోడ్ అని చెప్తారు. I am aware of all these. 2004 సంవత్సరంలో పవర్ సర్ప్లస్ ఉన్న రాష్ట్రాన్ని పవర్ డెఫిసిట్ కి తీసుకు వచ్చి కరెంటు ఇవ్వలేకపోయి తప్పుడు లెక్కలు చెప్పి మొత్తం లిఫ్ట్ ఇరిగేషన్ లకి మీరు 16000 మెగావాట్లు కావాలంటే అవి కూడా ఇస్తామని చెప్పి..... నాకు మొత్తం మీరు చూపించింది 4000 మెగావాట్లు, 6000 మెగావాట్లు చూపించి మళ్ళీ ఇప్పుడు కేస్.1 టెండర్లు పిలిచి

2016..... ఎన్నికలు 2014 లో జరుగుతాయి. 2016 నుంచి ఇప్పుడే కమిట్ అవుతున్నారు. అంటే శాశ్వతంగా మేము రాబోయే రోజుల్లో పవర్ని జనరేట్ చేయలేం అని చెబుతున్నారు. అధ్యక్షా, నేను అడుగుతున్నాను. ఇవన్నీ ఇట్లా ఉంటే మొన్న మీరు ఏమిచ్చారు? 20 శాతం ఏవైతే మనకు వచ్చిన పవర్ ప్రాజెక్టులున్నాయో మీకంటే ముందు ఉన్న ముఖ్యమంత్రి వేరే వాళ్లకు అమ్ముకోవడానికి మర్చంట్ ప్లాంట్స్ కి పవర్ కొరకు పర్మిషన్ ఇచ్చారు. మీ దగ్గర అస్తవ్యస్త విధానాలున్నాయి. నేను మాట్లాడకూడదని అనుకున్నాను. కానీ దీన్ని చూసిన తరువాత బాధేసింది. సబ్జెక్ట్ తెలిసిన వ్యక్తిని కాబట్టి చెబుతున్నాను. ఏ విధంగా ఇచ్చారు? అధికారులు చెబితే మీరిచ్చారా, లేదా మీరు చెప్పారా? ఏ విధంగా మీరు సాధిస్తారు? పొన్నాల లక్ష్మయ్య గారు అటూ ఇటూ మాట్లాడుతూ ఉంటారు. జలయజ్ఞం విషయంలో కూడా ఇదే మూడిరిగా మాట్లాడారు. ఈరోజు ఏమైంది? అదొక గుదిబండగా తయారైంది. నువ్వు తలకాయ ఊపవచ్చు (శ్రీ పొన్నాల లక్ష్మయ్య నుద్దేశించి) బయట ఏమంటున్నారో ఆలోచించుకోవాలి. మనం ఊరికే మాట్లాడవచ్చు. కల్లబొల్లి మాటలు ఎవరు మాట్లాడుతున్నారో బయట వాళ్లకు తెలుసు. నేను అడిగేది ఒకటే. మనకు ఒక బాధ్యత ఉంది. ఈ అసెంబ్లీకి ఒక అకౌంటబులిటీ ఉంది. బాధ్యతా రహితంగా ఉదయం క్వశ్చన్ అవర్లో ఒక సమాధానం, పార్ట్ డిస్కషన్లో ఒకటి, సాయంత్రం ఒకటి, రేపాకటి మాట్లాడితే ఏమంటారు? అధ్యక్షా, మీరు ఆ రికార్డు చూడండి. 16000 మెగావాట్లు ఉత్పత్తి చేస్తామని చెప్పారా, లేదా? ఇప్పుడు 6000 మెగావాట్లు అని చెబుతున్నారు. అంటే మిగిలిన 10000 మెగావాట్ల పరిస్థితి ఏమిటి? ఈ రకంగా ఆధారం లేని మాటలు మాట్లాడి తప్పించుకోవడం మంచిది కాదు. ప్రభుత్వానికి ఒక బాధ్యత ఉంది. దానికి క్లారిటీ ఇవ్వవలసిందిగా డిమాండ్ చేస్తున్నాను.

శ్రీ ఎన్.కిరణ్ కుమార్ రెడ్డి : అధ్యక్షా, నేను ఉదయం మాట్లాడినప్పుడు అపోజిషన్ లీడర్ ఈ సభలో లేరు. నేను 16500 మెగావాట్ల గురించి చెప్పినప్పుడు 2000 మెగావాట్లు మీడియం టైమ్ బిడ్డింగ్, 2400 మెగావాట్లు కేస్.1 బిడ్డింగ్ అని దాంట్లో చెప్పాను. It is a part of the 15500 MW which we are going to buy for the State including..... ఈ రెండూ చెప్పాను నేను. మీరు సరిగా వినలేదో లేదా there is some problem. నేను చెప్పింది ఏపి జెన్ కో 3210 మెగావాట్లు 2012 నుంచి 2016-17 వరకూ ప్రొడ్యూస్ చేస్తుంది. సెంట్రల్ గవర్నమెంటు నుంచి 1248 మెగావాట్లు, సింగరేణి నుంచి 1050 మెగావాట్లు, విండ్ అండ్ సోలార్ క్రింద we are trying to get 5592 MW దీంట్లో 30 శాతం డిపెండబులిటీ ఉంటుంది. దానిపైన ఉండదు. మీడియం టర్మ్ బిడ్డింగ్ ఈ సంవత్సరం నుంచే 2000 మెగావాట్లు తీసుకుంటున్నాం. అది కొనసాగుతున్నది. కేస్.1 బిడ్డింగ్ 2015-16 కి 2400 మెగావాట్లు అంతా కలిపి 15500 మెగావాట్లకు ప్లాన్ చేస్తున్నాం. ఈ 7500 మెగావాట్లను లిఫ్ట్ ఇరిగేషన్ కోసం వాడవచ్చు అని చెప్పాను. There is no inconsistency in my statement అప్పుడూ ఇదే చెప్పాను. ఇప్పుడూ అదే చెబుతున్నాను.

శ్రీ ఎన్. చంద్రబాబు నాయుడు: అధ్యక్షా, ఫిగర్లు చూసి చెప్పమనండి. దేని వల్ల ఎంత వస్తుందనేది చెప్పమనండి. 2016 నుండి 2,000 మెగావాట్లు కమిట్ అయ్యారు. 2016 కి వచ్చేది ఎంతో మీరే చెబుతున్నారు. ఇప్పుడు ఇచ్చింది ఆరు వేలు ఇచ్చారు. ఓకే. 1387 ఎం.యూ. సోలార్ ఎనర్జీ అన్నారు. అలాగే మీరు చెప్పినట్లు సోలార్ కాకుండా విండ్తో వచ్చే పవరుంది. పోనీ 16,000 మెగావాట్ల పవర్ ఎట్లా వస్తుందో అన్నీ లెక్కేసి చెప్పండి. మేం లెక్కేసుకోవాలి, ప్రజలు లెక్కేసుకోవాలి. అంటే ప్రజలు అమాయకులు. మనం ఏం మాట్లాడినా లెక్కలన్నీ వాళ్లు ఆలోచించుకోవాలి. ఏంటి అధ్యక్షా ఇవన్నీ? ఆయన్నే చెప్పమనండి. ఈ హౌస్నే మీరు కన్వీన్స్ చేయలేకపోతే ఇంక ప్రజల్నే కన్వీన్స్ చేస్తారు? నేనేమంటున్నాను - మీరు కాషన్గా వుండాలి, ప్రిపేర్ కావాలి. ప్రిపేరయ్యి మీ ఆఫీసర్ల నుండి వచ్చే దాంట్లో కూడా కరెక్టు ఇన్ఫర్మేషన్ తీసుకోకపోతే ఇలాంటి సమస్యలే వస్తాయి. మీరు క్లారిటీ తీసుకుని చేయండి. ఏదో నిమిష నిమిషానికి ఒక మాట మాట్లాడటం కరెక్టు కాదు.

శ్రీ పొన్నాల లక్ష్మయ్య: అధ్యక్షా, వారు సుదీర్ఘ అనుభవం వుండి సూచనలు చేస్తున్నారు. అది నేను కాదనడం లేదు. కానీ ఆ సూచనల్లో ఏ మేరకు వాస్తవముందో, వారిని ఆత్మ పరిశీలన చేసుకోమని కోరుతున్నాను.

(తెలుగుదేశం సభ్యుల నుంచి అంతరాయం)

నేను కేవలం అప్పీల్ చేశాను. అంత కోపం ఎందుకండీ? అప్పీలు కూడా చేయకూడదా? నేను చెబుతాను. నేను ఇంకా పూర్తిగా చెప్పలేదు. మీరు చెప్పింది విన్నాను.

శ్రీ ఎన్. చంద్రబాబు నాయుడు: ఏమిటిది? మేము ఆత్మ పరిశీలన చేసుకోవాలండీ? ముందు ఫిగర్స్ చెప్పండి.

శ్రీ పొన్నాల లక్ష్మయ్య: అందుకే, దయచేసి మళ్లాక్కసారి మీరు చూసుకోండి అని చెబుతున్నాను. ఇది తప్పా అధ్యక్షా? ఎందుకంటే ఇదేదో ఈ ప్రభుత్వం ఏమీ చేయడం లేదన్నట్లు చెబుతున్నారు. ఇప్పుడూ... అండర్ సెక్షన్... దయచేసి...

శ్రీ జి. రామానాయుడు: రైతులు ఆత్మహత్యలు చేసుకుంటున్నారు.

శ్రీ పొన్నాల లక్ష్మయ్య: మేం కూడా చేసుకుంటాం! మీరు చెప్పిన ప్రతి పాయింటు, గౌరవ సభ్యులు తెలియజేసిన ప్రతి అంశం కూడా పరిగణనలోకి తీసుకోవడానికి వ్రాసుకుంటున్నాం. అందులో చేయగలిగిన అంశాల మీద తప్పనిసరిగా చర్చించి నిర్ణయాలు తీసుకుంటామనే దాంట్లో ఎప్పుడూ కూడా సందేహం ఉండకూడదని మనవి చేస్తున్నాను. ఇది నెం.1 పాయింట్. ఎలక్ట్రిసిటీ యాక్టు, దానిలోని సెక్షన్స్ గురించి తెలియనివాళ్లు చాలా తక్కువ మంది వుంటారేమో! Under Section 63 of the Electricity Act, as per the National Tariff Policy, the future placement of Power has to be through Competitive Tariff basis bidding. Hence, Discoms have called for 2,000 MWs Bidding. When the Act says that it should be competitive Biddings for purchase, the Government has chosen the same. What we have done is as per the Act and as per the competitive Bidding. నెంబర్.2 ఏమంటే, ముందు చూపుతో భవిష్యత్తులో కూడా అదే రేటుకు విద్యుత్ సరఫరా అయ్యేట్లుగా ముందస్తుగా చేస్తున్న విషయాన్ని తప్పదోవ పట్టించొద్దు, ప్రజలకు తప్పుడు సమాచారం అందించవద్దు. ఇది మీరు అధికారంలో వున్నా చేయాల్సిన పని. కాకపోతే మేం ముందస్తుగా చేస్తున్నామనే విషయాన్ని తెలియజేస్తున్నాను. దీంట్లో వివాదం అస్సలు అవసరం లేదు. కానీ తప్పుడు సమాచారం మాత్రం ప్రజలకు అందజేయాలని ఇంకేదో మాట్లాడితే నేను చేయగలిగేదేమీ లేదు.

తరువాత స్థల వినియోగం, సర్ప్లస్ అని గౌరవ ప్రతిపక్ష నాయకులు చెబుతున్నారు. మేం ఇక్కడ ఏమీ చేయలేదనే మాట ప్రజలకు చేరవేసే విధంగా అవకాశం తీసుకుని చెబుతున్నారు. ఉదాహరణకు 2004 తీసుకుంటే స్వాతంత్ర్యం వచ్చినప్పటి నుండి 2004 వరకు ఈ రాష్ట్రంలో పరిశ్రమలకు కరెంటు సరఫరా చేయడంలో చేస్తున్న కృషికి అనుగుణంగా 8,740 ఎం.యూ. మనం సరఫరా చేయగలిగాం. ఈ వ్యవస్థ అంతా మొదటి నుండి అరవై సంవత్సరాల్లో వచ్చి.. 2004 లో 8,740 ఎం.యూ.

(తెలుగుదేశం పార్టీ సభ్యులు నుంచి అంతరాయం)

దయచేసి వినాలి. 2011 లో 22,542 ఎం.యూ. అంటే 2004లో 8,740 ఎం.యూ. వున్న పరిశ్రమల ఉపయోగాన్ని 22,542 ఎం.యూ.కి అంటే రెండున్నర రెట్లు పరిశ్రమలకు 2011 నాటికి విద్యుత్ సరఫరా చేసేందుకు ఏర్పాట్లు చేయడం జరిగింది. అదిప్పుడు 2012 నాటికి 26,000 ఎం.యూ.కి పెరిగే అవకాశముంది సరఫరా చేస్తున్నాము.

అదేవిధంగా వ్యవసాయానికి 2004 వరకు ఇరవై మూడు లక్షల పైచిలుకు వ్యవసాయ పంపుసెట్లకు, 12,636 ఎం.యూ. విద్యుత్ని సరఫరా చేయగలిగిన సామర్థ్యానికి ఈ రాష్ట్రంలో వ్యవస్థను ఏర్పాటు చేస్తే, ఇప్పుడు సుమారు మరో 7 లక్షల వ్యవసాయ బావులకు కరెంటు కనెక్షన్లు ఇచ్చి, దాదాపు 29,84,000 వ్యవసాయ పంపుసెట్ల వినియోగానికి 16,716 ఎం.యూ. అంటే దాదాపు 30 శాతం

అదనంగా వ్యవసాయానికి సరఫరా చేస్తున్న విషయాన్ని తెలియజేస్తున్నాను. అదేవిధంగా డొమెస్టిక్ కన్జంప్షన్ విషయానికి వస్తే, 2004 లో గృహ వినియోగం 7,200 ఎం.యూ. మాత్రమే వుంటే, 2011, డిసెంబరు నాటికి 14,274 ఎం.యూ. అంటే నూటికి నూరు శాతం విద్యుత్ సరఫరాని పెంచిన వాస్తవాన్ని పక్కనపెట్టి వారేదో బాగా చేశారట, మేం ఏమీ చేయడం లేదనే దానికి ఇదొక్కటే నిదర్శనం. ఇంకా ఉదాహరణలివ్వాలంటే పర్ క్యాపిటా కన్జంప్షన్ చూడాలి. ఎందుకంటే స్వీపింగ్ రిమార్క్స్ పాస్ చేసి జనంలో మేమేమీ చేయడం లేదు, వారేదో బాగా చేశారనే మాట చెబుతున్నారు. If you give me the time, I can tell you about the per capita consumption of the State. What was in 2004, what was in 1999 and what is today and what is the National Average, what is the Generation and what is the Output. మీ పర్ క్యాపిటా కన్జంప్షన్ ఎంత పెరిగిందో చెప్పమంటే చెబుతాను. అందుచేత దయచేసి నిర్మాణాత్మకంగా సలహాలివ్వండి. మీ అనుభవాన్ని తప్పనిసరిగా మేం గౌరవిస్తాం, గుర్తిస్తున్నాం. కానీ, రాజకీయాల కోసం ప్రకటనలు చేసే వేదికగా ఈ సభను ఉపయోగించుకోవద్దని కోరుతున్నాను.

మిస్టర్ డిప్యూటీ స్పీకర్: నరేంద్ర కుమార్ గారూ... ప్లీజ్ కంప్లీట్...

శ్రీ ఎన్. చంద్రబాబు నాయుడు: సార్, మాకు అర్థం కాలేదు...

MR.DEPUTY SPEAKER: Let Mr. Narendra Kumar conclude his Speech and then you can intervene. Chandrababu Naidu Garu... Please resume your seat. వారిని కంప్లీట్ చేయనివ్వండి. తరువాత మీరు మాట్లాడవచ్చు. చంద్రబాబు నాయుడు గారూ..

శ్రీ ఎన్. చంద్రబాబు నాయుడు: అధ్యక్షా, ఆయన మాట్లాడిన సబ్జెక్టు మీకు అర్థమయ్యింటే మీరు మాకు కన్వీన్స్ చేయండి. మేం కూర్చుంటాము.

మిస్టర్ డిప్యూటీ స్పీకర్: అందరూ మాట్లాడిన తరువాత మంత్రి గారు మళ్లీ సమాధానం చెబుతారు.

శ్రీ ఎన్. చంద్రబాబు నాయుడు: అది కాదు అధ్యక్షా. మీకు అంతవరకే అర్థమైంది. అంతేనా?

మిస్టర్ డిప్యూటీ స్పీకర్: సీఎం గారు కూడా ఇంటర్వీన్ అవుతున్నారు.

శ్రీ ఎన్. చంద్రబాబు నాయుడు: కాదు అధ్యక్షా. మేం అడిగిన క్వశ్చన్ కు చెప్పిన సమాధానం ఏమిటి అధ్యక్షా? చాలా స్పష్టంగా మేం క్వశ్చన్ అడిగితే దానికి సమాధానం ఇది కాదు, ఇది అని కరెక్ట్ చేసుకునే మెకానిజం వుండాలి. లేకపోతే ఏదన్నా వుంటే చెప్పాలి. రాష్ట్ర ప్రజలకు చెప్పే పరిస్థితులు వుండాలి. ఏదీ చెప్పకుండా మీరు మమ్మల్ని కూర్చోబెడితే ఎట్లా? పోనీ మీకు అర్థమయ్యింటే మీరు చెప్పండి, మేం కూర్చుంటాం.

మిస్టర్ డిప్యూటీ స్పీకర్: సంబంధిత మంత్రి గారు...

శ్రీ కొండ్రు మురళీ మోహన్: మాకు అర్థమైంది అధ్యక్షా.

శ్రీ ఎన్. చంద్రబాబు నాయుడు: అర్థమైన వాళ్లను చెప్పమనండి అధ్యక్షా. ఓకే.. నువ్వు లేచి చెప్పవయ్యా. ఏమర్థమయ్యిందో పోనీ చెప్పమనండి అధ్యక్షా. ఏంటి అధ్యక్షా ఇది? అసెంబ్లీ ఒక మాకరీగా తయారైంది. ప్రజలకు మన మీద నమ్మకం పోయే పరిస్థితి వస్తోంది. మేం ఒక స్ట్రైయిట్ క్వశ్చన్ అడిగాము. ముఖ్యమంత్రి గారు అన్నారు - మేం 16000 మెగావాట్లు 2016 నాటికి తెస్తామన్నారు. ఎలాగో చెప్పమన్నాం. పోనీ లెక్కలు చెప్పమనండి. ఇక్కడిక్కడ ఇంతింతి వస్తుందని చెప్పమనండి. మేం వ్రాసుకుని మళ్లా కూడుకుంటాం.

శ్రీ పొన్నాల లక్ష్మయ్య: చెప్పాం కదా.

శ్రీ ఎన్. చంద్రబాబు నాయుడు: ఏం చెప్పారు, ఎక్కడ వచ్చింది? పోనీ ట్యాబి అయితే చెప్పండి. ఇవన్నీ ఎక్కడ అధ్యక్షా? అందుకనే డిబేట్ కు ఒక పద్ధతి వుండాలి. వాస్తవాలపైనే ఈ హౌస్ లో డిబేట్ కావాలి తప్ప, కాకి లెక్కలతో కాదు. ఆ విషయం వాళ్లు గుర్తుపెట్టుకోవాలి.

మిస్టర్ డిప్యూటీ స్పీకర్: నరేంద్రకుమార్ గారూ.. మీరు కంప్లీట్ చేయండి.

శ్రీ పొన్నాల లక్ష్మయ్య: అధ్యక్షా....

శ్రీ డి.నరేంద్ర కుమార్: స్పీకర్ సార్, మంత్రి గారిని తరువాత చెప్పమనండి. ఇప్పటికే చాలా సమయమయ్యింది. ఎందుకంటే మంత్రి గారు చాలా సుదీర్ఘంగా చెప్పారు. ఎంత సామర్థ్యం పెరుగుతుందనేది చెప్పారు..

మిస్టర్ డిప్యూటీ స్పీకర్: నరేంద్రకుమార్ గారూ..ఒక్క నిమిషం. మినిస్టర్ గారూ...

శ్రీ పొన్నాల లక్ష్మయ్య: అధ్యక్షా...

శ్రీ జి. రామానాయుడు: మంత్రి గారు పవర్ లేని మంత్రి...

మిస్టర్ డిప్యూటీ స్పీకర్: నో రన్నింగ్ కామెంటరీస్ ప్లీజ్.... That is not proper. Don't make any running commentaries please.

శ్రీ పొన్నాల లక్ష్మయ్య: అధ్యక్షా, నేనేదో సమాధానం చెప్పలేదనే మాట గౌరవ ప్రతిపక్ష నాయకులు చెప్పారు. నేను ఏదేదో చెప్పాననే మాట అంటున్నారు. మీకైనా అర్థమైతే చెప్పమని అంటున్నారు. ఇది బాధాకరమైన విషయం. ఒక్క విషయం. నేను వారు చెప్పిన ప్రతి అంశానికి క్లారిఫికేషన్ ఇవ్వడానికి సిద్ధంగా వున్నాను. ఏ అంశం లేవనెత్తినా సమాధానం చెప్పడానికి నేను సిద్ధంగా వున్నాను. వారేమన్నారు? 2004 లో నేను చాలా బాగా చేసి విడిచిపెట్టి వెళ్లాను, మీరేం చేయలేదని అన్నారు. ఏం చేయలేదనే దానికి నేను కన్జంక్షన్ వివరాలు డొమెస్టిక్ గాని, అగ్రికల్చర్ గాని, ఇండస్ట్రీస్ విషయం గాని నేను చాలా స్పష్టంగా ఎంత శాతం కన్జంక్షన్ పెరిగిందనేది చెప్పాను. దాన్ని తన ప్రశ్నకు సమాధానం కాదంటున్నారు. ఎందుకంటే ఇది మింగుడుపడదు అధ్యక్షా. స్వీపింగ్ రిమార్క్స్ పాస్ చేశారు. ఏం చేశారు - వాళ్లేదో బాగా చేసి విడిచిపెట్టి పోతే, మేమంతా నష్టం చేశాం, నాశనం చేశామన్నంత ఇదిగా ప్రజలకు చెప్పడానికి ఉద్యమించారు. అంతేతప్ప ఈ నగ్న సత్యాన్ని, వాస్తవాన్ని జీర్ణించుకోలేకపోతున్నారు.

ఇక రెండవదేమంటే ముఖ్యమంత్రి గారు చాలా స్పష్టంగా మళ్ళీ సభకు వివరణనిచ్చారు. ఉదయం ప్రశ్నలో చెప్పిన విషయాన్నే మళ్ళీ క్లారిఫికేషన్ రూపంలో చెప్పారు. నేను మరొక్కసారి చెబుతున్నాను. ఇది మూడవసారి. వాళ్లకు ఇంకా అనుమానం వచ్చింది. నాకేమీ అభ్యంతరం లేదు. ఇక్కడ ఈ 15, 16 వేల లెక్కలు చెప్పమంటున్నారు. ఇక్కడ ఏపీ జెన్కో, సెంట్రల్ జనరేటింగ్ స్టేషన్స్, సింగరేణి, విండ్ అండ్ సోలార్, మీడియం టెర్మ్ బిడ్డింగ్, కేస్- 1 బిడ్డింగ్ ఈ మాదిరిగా మొత్తం 15,500 మెగావాట్లకు ప్రణాళికలు వేసిన సంగతి, రాష్ట్ర ప్రభుత్వం తరపున రాష్ట్ర ప్రభుత్వ విద్యుత్ సంస్థలు చేపడుతున్న విషయాల గురించి స్పష్టంగా చెప్పడం జరిగింది.

మ.12.50

మరొక్కసారి, 2012-13 లోయర్ జూరాల, కృష్ణపట్నం మొత్తం 880 మెగావాట్లు, అదే విధంగా సెంట్రల్ జనరేటింగ్ స్టేషన్లో సింహాద్రి 192 మెగావాట్లు, వెల్లూరు 178 మెగావాట్లు మొత్తం 370 మెగావాట్లు. అదే విధంగా విండ్ అండ్ సోలార్ 1518 మెగావాట్లు, మీడియం టర్మ్ బిడ్డింగ్ 2000 మెగావాట్లు మొత్తం 4768 మెగావాట్లు సామర్థ్యం అడిషన్కు 2012-13 లో విషయం చెప్పారు. 2013-14 లో కృష్ణ పట్నం 800 మెగావాట్లు, కాకతీయ రెండవ దశ 600 మెగావాట్లు, పులిచింతల 90 మెగావాట్లు, సాగర్ టెయిల్పాండ్ 50 మెగావాట్లు, లోయర్ జూరాల 160 మెగావాట్లు ' ఏపీ జస్కో ' తరపున మొత్తం 1700 మెగావాట్లు.

అదే విధంగా సెంట్రల్ జనరేటింగ్ స్టేషన్ తరపున ట్యూటికోరిన్ ప్లాంటు నుంచి 224 మెగావాట్లు, విండ్ అండ్ సోలార్లో 1435 మెగావాట్లు మొత్తం 3359 మెగావాట్లు. 2014-15కు గానూ ఆర్టిపిపి నాలుగవ యూనిట్ 600 మెగావాట్లు, పులిచింతల 30 మెగావాట్లు మొత్తం ' ఏపీ జస్కో ' తరపున 630 మెగావాట్లు. అదే విధంగా విండ్ అండ్ సోలార్ 637 మెగావాట్లు 2014-15కు గానూ 1267 మెగావాట్లు ప్రతిపాదించడం జరిగింది. 2015-16 కు సెంట్రల్ జనరేటింగ్ స్టేషన్ నుంచి ఎన్ఎఫ్ఎస్ నుంచి 114 మెగావాట్లు, చెయ్యూరు యుఎన్ఎఫ్ఎస్ నుంచి 400 మెగావాట్లు, ఓరిస్సా రెండు యుఎన్ఎఫ్ఎస్ నుండి 140 మెగావాట్లు మొత్తం ఈ రెండింటికి కలిపి 540 మెగావాట్లు 2016-17కు గానూ నిర్ణయించడం జరిగింది. 2015-16కు గానూ సింగరేణి నుంచి 1050 మెగావాట్లు, విండ్ అండ్ సోలార్ నుంచి 1302 మెగావాట్లు, అదే విధంగా 2016-17కు 700 మెగావాట్లు, కేసు-1 బిడ్డింగు ద్వారా 2400 మెగావాట్లు మొత్తం 15,500 మెగావాట్లు మేరకు నిర్ణయాలు, ప్రతిపాదనలు జరిగినాయని సభకు ముఖ్యమంత్రి గారు తెలియజేశారు, మరలా దాన్ని క్లారిఫై చేశారు, నేను మూడవ సారి తెలియజేస్తున్నాను.

శ్రీ ఎన్. చంద్రబాబు నాయుడు : అధ్యక్షా, 2016వ సంవత్సరంలో.. అది మాత్రం చెప్పడం లేదు. కేసు-1 బిడ్డింగ్ అని ఇప్పుడే 2000 మెగావాట్లు కొంటున్నామంటున్నారు, దేనికధ్యక్షా? కాంపిటెంట్ తీసుకోవచ్చు. అంటే ఇప్పటి నుంచే కొనేదాని కోసం, అది కూడా 25 ఏళ్లు. ఏ ప్రైవేట్ ఇస్తారు? మొత్తం ధర్మల్ ప్రాజెక్టులన్నింటికీ మీ ఇష్ట ప్రకారం పర్మిషన్ ఇచ్చారు. ఇక్కడ మనకు పొల్యూషన్ మిగిలింది, బూడిద మిగిలింది. వాళ్లంతా బయట అమ్ముకుంటారు. మరలా వాళ్ల దగ్గర కొంటారు. ఇదెక్కడి విధానం అధ్యక్షా?

(అంతరాయం)

అది కాదు, మీరు చెప్పిన లెక్కలు కూడా కాకి లెక్కలే. ఆయన చెప్పిన 16,500 మెగావాట్లను మీరు లెక్కేసి 15,000 మెగావాట్లని చెప్పారు. అవి కూడా ఉన్నాయి. అయిదు సంవత్సరాల్లో మీరు జనరేట్ చేసిన ఫిగర్స్ ఏవైతే ఉన్నాయో, అవి కూడా తప్పులున్నాయి. ఇక్కడ మీరు చూస్తే

31.03.2004లో 10,696 మెగావాట్లు ఉంది. 31.03.2011లో 15,003 మెగావాట్లు ఉంది. మీ ఆన్సర్లో మీరు ఎంత చెప్పారు? 5311 మెగావాట్లు యాడ్ చేశామన్నారు. ఎంత అవుతుంది? లెక్కేయండి. ఇవన్నీ మీరిచ్చిన ఫిగర్స్‌నండి. ఏదో ఒకటి చెబితే ఎట్లా?

(అంతరాయం)

శ్రీ డి.నరేంద్ర కుమార్ : అధ్యక్షా, పరిశ్రమల శాఖ మంత్రి గీతారెడ్డి గారు మాట్లాడుతూ చెప్పారు. మేము అనేదేమంటే పెద్ద పరిశ్రమల పట్ల పెద్ద మనస్సు చూపెడుతున్నారు, చిన్న పరిశ్రమల పట్ల కొద్దిగానైనా చిన్న మనస్సుతో వారి మీద కూడా దృష్టి పెట్టి, ఆ పరిశ్రమలను కూడా కాపాడండి మహాప్రభో అని ఈ ప్రభుత్వానికి విజ్ఞప్తి చేస్తున్నాం. ఎందుకంటే, స్పిన్నింగ్ మిల్లు, వాటన్నింటి గురించి చాలా విషయాలు చెప్పారు. ఆ ప్రక్కనున్న మంత్రి గారిని అడగండి, ఎడ్లపాడు స్పిన్నింగ్ మిల్లును ఎవరు అమ్మారు? అనే విషయాల గురించి ఆ ప్రక్కనున్న మంత్రి గారిని అడిగితే చెబుతారు. ఇంకా చాలా విషయాలు ఉన్నాయి తర్వాత మాట్లాడదాం.

ఈ రోజున గ్రామాల్లో ఉన్న పరిస్థితులేమిటి? గ్రామాల్లో పరిస్థితులు చాలా ఘోరంగా ఉన్నాయి. నీళ్లు పెట్టుకుందామని పొలం వెళ్లితే పొలంలో కరెంటు ఉండదు. కష్టపడి పని చేసి ఇంట్లో ఉందామంటే ఇంట్లో కరెంట్ ఉండదు. ఈ రోజున గ్రామాలు గంటల తరబడి అంధకారంలో ఉంటున్నాయి. ప్రజలు ఏమి చేయాలి? అలాగే, గ్రామాలకు సంబంధించిన ప్రధానమైన సమస్య మంచి నీటి సమస్య. గ్రామాల్లో మంచి నీటి సమస్య చాలా తీవ్రంగా ఉంది. ఎందుకంటే, త్రి-ఫేజ్ కరెంటు క్రమంగా సరఫరా చేయకపోవడం వలన గ్రామాల్లో ఉన్న రక్షిత మంచి నీటి వ్యవస్థలు, మంచి నీరు రాక ప్రజలు తీవ్రమైన త్రాగునీటి ఇబ్బందులు పడుతున్న విషయం ప్రభుత్వం దృష్టికి వచ్చిందా? ఈ రోజున కరెంటు కోసం వలస వెళ్లవలసిన పరిస్థితి వచ్చింది.

అదే విధంగా మనందరికీ తెలుసు, మర్చి నెల అంటేనే పరీక్షల కాలం. మొన్న ఎప్పుడో పదకొండున్నర టైంలో నాకు ఫోన్ చేశారు. ఎంటంటే ఇంటర్ పరీక్షలు జరుగుతున్నాయి కరెంటు పోయింది. మా పిల్లలు ఏం చేయాలి? అంటున్నారు. అంటే పరీక్షల కాలం వచ్చినప్పుడు, ప్రభుత్వం విద్యార్థుల భవిష్యత్తును దృష్టిలో పెట్టుకొని, వాళ్లు పరీక్షలు రాయాల్సిన పరిస్థితుల్లో, విద్యుత్ కోత లేకుండా చూడాల్సిన అవసరం, బాధ్యత ప్రభుత్వం మీద ఉందా లేదా? అని అడుగుతున్నాను.

అదే విధంగా ఈ ' నోట్ ' లో మంత్రిగారు సమ్మె కాలం గురించి కూడా చెప్పారు. ఈ ప్రభుత్వానిది ఎంత సమర్థవంతమైన పాలనంటే.. మొన్న జరిగిన సమ్మె ఏమైనా మెరుపు సమ్మెనా అధ్యక్షా? నెలల తరబడి ఉద్యమం చేశారు. మీకు సమ్మె చేస్తామని నోటీసులిచ్చారు. నోటీసులు ఇచ్చిన నేపథ్యంలో

ప్రభుత్వం యొక్క ముందు చూపు, ప్రభుత్వం యొక్క సామర్థ్యం ఏమైంది? ఆ ధర్మల్ ప్లాంటులో కనీసం అవసరాలకు సరిపడా బొగ్గు నిల్వలు చేసుకోవాల్సిన బాధ్యత ప్రభుత్వం మీద ఉందా లేదా? మీ బాధ్యతను మీరు నిర్వర్తించకుండా, ఈ ప్రభుత్వం, కిరణ్ కుమార్ రెడ్డి గారు, ఈ సమ్మె వలన మంత్రి గారి స్టేట్ మెంటు ప్రకారమే దాదాపు 90 టిఎంసీల నుంచి 100 టిఎంసీల నీళ్లను సముద్రంలోకి వదిలేశాము. ఇది మీ అసమర్థ పాలనకు నిదర్శనం కాదా? అని ముఖ్యమంత్రి గారిని ప్రశ్నిస్తున్నాను.

ఎందుకంటే, మీకు తెలుసు సమ్మె వస్తుంది, ఉద్యమం వస్తుంది, ధర్మల్ ప్లాంట్స్ ఏవైతే ఉన్నాయో.. దీని నుంచి రామగుండానికి.. మీకు ఇంత ప్రభుత్వ వ్యవస్థ, ఇంత పెద్ద వ్యవస్థ ఉంటే, బొగ్గును తరలించుకోలేని పరిస్థితుల్లో ప్రభుత్వం ఉందా? ధర్మల్ ప్లాంట్లు ఎందుకు ఆడలేకపోయాయి? మీకు పరిస్థితులు తెలుసు, ముందు చూపు ఏమైయ్యింది? మీ యొక్క శ్రద్ధ ఏమైయ్యింది? ఏదైనా ఉంటే.. 'మంచి జరిగితే మీది - చెడు జరిగితే ప్రజలది' అనే విధంగా.. నష్టం ఏదైనా ఉంటే అది ఉద్యమకారులది, ఉద్యమం చేసిన వాళ్లది అన్నట్లు మాట్లాడే పరిస్థితి ఉంటే, ఇంతకంటే అసమర్థ ప్రభుత్వం గానీ, అసమర్థమైన పాలన గానీ ఎక్కడైనా ఉందా? అని నేను ప్రభుత్వాన్ని ప్రశ్నిస్తున్నాను.

మంత్రి గారు చాలా గొప్పగా చెప్పారు. బ్రహ్మాండంగా ఇన్ని మిలియన్ యూనిట్స్, అన్ని మిలియన్ యూనిట్స్ అని. మంత్రి గారి ప్రక్కన ఆఫీసర్స్ కూడా ఉంటారు కాబట్టి, వివరాలను తెప్పించుకోండి. 1981-82వ సంవత్సరంలో 2000 మెగావాట్లు ఉన్న విద్యుత్ సరఫరాను 2000వ సంవత్సరం వచ్చేటప్పటికీ దాదాపు 5200 మెగావాట్లకు తెచ్చాం. అగ్రికల్చర్ కు సరఫరా మా హయంలో వచ్చింది. అంతకు ముందు 1981-82లో కాంగ్రెస్ ప్రభుత్వం అధికారంలో ఉంది. ఆ రోజు 2000 మెగావాట్లకు మించి లేదు. మా ప్రభుత్వం అధికారంలోకి వచ్చిన తర్వాత దాదాపు 5200 మెగావాట్ల వరకు అగ్రికల్చర్ కి సరఫరా చేశాం. ఆ రోజు 9200 మిలియన్ యూనిట్స్ ను సరఫరా చేశాం. మంత్రి గారు చెప్పినట్లు, డిమాండుకు సరైన వ్యత్యాసం 6.5 శాతం చూపించారు. నేను ఖచ్చితంగా చెప్పగలను, దాదాపు 22 శాతం నుంచి మా ప్రభుత్వం ఉన్నప్పుడే కేవలం 8 శాతానికి వ్యత్యాసం తగ్గిన మాట వాస్తవం. మీ దగ్గర లెక్కలు ఉన్నాయి, మీరు వాస్తవ పరిస్థితులకు అద్దం పట్టే విధంగా ఉండాలే గానీ, వాటన్నింటినీ దృష్టిలో పెట్టుకోకుండా మంత్రి గారు సమాధానం చెప్పడం చాలా బాధాకరం.

మిస్టర్ డెప్యూటీ స్పీకర్ : కంక్లూడ్ చేయండి.

శ్రీ డి.నరేంద్ర కుమార్ : అధ్యక్షా, నేను అడుగుతున్నాను, ట్రాన్స్ కోలను డిస్కాంలను మీరు ఏమి చేస్తున్నారు? 2009వ సంవత్సరంలో ఎన్నికలు వచ్చినప్పుడు ఆ రోజు రాజశేఖరరెడ్డి గారు ఉన్నారు. 2009లో ఎన్నికలు వచ్చినప్పుడు ఈ రాష్ట్రంలో పూర్తి కరెంటు కొనడానికి ట్రాన్స్ కో ద్వారా రూ.9000 కోట్లు

ఖర్చు పెట్టారు. మీకు ఎన్నికలు వచ్చాయి. అధికారం కోసం కరెంటు కొరత లేకుండా మీరు సరఫరా చేశారు. మీకు అధికారం వచ్చింది, ట్రాన్స్ కో దాదాపు రూ.12,000 కోట్ల నష్టాల్లో కూరుకుపోయింది. ప్రభుత్వానికి బాధ్యత లేదా? ఏదైతే రూ.9000 కోట్లతో ఆ రోజు యూనిట్ ధర రూ.13తో కొన్నారు. ఎందుకంటే ఎలక్షన్ వస్తున్నాయి, విద్యుత్ ఇవ్వకపోతే, ఎక్కడైతే ఈ ప్రభుత్వం అధికారంలోకి రాదనే ఉద్దేశంతో ఆ రోజు రూ.13కు కూడా వెనుకాడకుండా విద్యుత్ ను కొని, సరఫరా చేశారు, ఈ రోజు ఎందుకు ఆ పని చేయడం లేదు? అంటే ఎన్నికలు ఉంటే ఒక రకం, ఎన్నికలు అయిపోయిన తర్వాత ఒక రకం, కనీసం ఆ రూ.9000 కోట్లు ఏదైతే ఖర్చు పెట్టారో, ఆ రూ.9000 కోట్లలో ఇప్పటి వరకు ఒక్క రూపాయి కూడా మీరు ట్రాన్స్ కోకి ఇవ్వలేని పరిస్థితుల్లో ప్రభుత్వం ఉన్నందు వలన, 'ఏపీట్రాన్స్' కో ఈ రోజున తీవ్రమైన అప్పుల ఊబిలో కూరుకుపోయిన మాట వాస్తవం కాదా? అని అడుగుతున్నాను.

ఈ రోజు వినియోగదారుల మీద, ప్రజల మీద ఈ ప్రభుత్వం పెను భారం వేసే ప్రయత్నం చేస్తోంది. 2008-09, 2009-10 ఫ్యూయల్ సర్ ఛార్జ్ ల క్రింద దాదాపు రూ.3000 కోట్లు వేశారు. హైకోర్టు కొట్టేసింది. ఎందుకంటే మీరు సంవత్సరం లోపే వేయాలి, ఆ తర్వాత వేసే అధికారం లేదని చెప్పి, హైకోర్టుకు వెళ్లడం మూలానా ఆ రూ.3000 కోట్లు భారం నుంచి బయట పడిన పరిస్థితి ఉంది. అలాగే 2010-11, 2011-12 చూస్తే, ఫ్యూయల్ ఛార్జ్ ల అడ్జెస్ట్ మెంట్ క్రింద రూ.4000 కోట్లు వినియోగదారుల మీద మీరు భారం వేయబోతున్నారు.

మ.1.00

అదే విధంగా ఇప్పటికే ఎ.పి.ఇ.ఆర్.సి.కి ట్రాన్స్ కో వారు విద్యుత్ ఛార్జ్ ల పెంపు కోసం రూ.4,950 కోట్లకు ప్రతిపాదనలున్నాయి. దాదాపు రూ.9000 కోట్ల మేర ఈ రాష్ట్రంలో విద్యుత్ వినియోగదారుల మీద పెను భారం పడుతున్నది. దీని గురించి ప్రభుత్వం ఏం సమాధానం చెబుతుంది? ప్రభుత్వం ఏం చేస్తున్నది? మాది రూ.1,48,000/- కోట్ల బడ్జెట్ అని, ఆదాయం ఇరవై నుంచి ఇరవై అయిదు శాతానికి పెరిగిందని చెబుతున్నారు. ఆదాయం ఇరవై అయిదు శాతం పెరిగినప్పుడు వినియోగదారుల మీద రూ.9000 కోట్ల భారం పడుతుంటే ఆ బాధ్యతను ప్రభుత్వం తీసుకుంటుందా లేదా అనేది స్పష్టం చేయాలని నేను కోరుతున్నాను. ట్రాన్స్ కో, డిస్కంల యాన్యువల్ రిపోర్ట్స్ కు సంబంధించి 2008 -09 నుంచి 2011-12 నాలుగు సంవత్సరాలుగా చూస్తే దాదాపు రూ.30,699 కోట్లు డిస్కంలు నష్టాలలో ఉన్నాయి, ఇది వాస్తవమా, కాదా అన్నది మంత్రి గారు చెప్పాలని నేను కోరుతున్నాను.

ARRలో ఫైల్ చేసిన డిస్కంలు రూ.30,000 కోట్లు డిస్కంలు నష్టాలలో ఉంటే ఏ విధంగా ఈ ప్రభుత్వం వాటిని కాపాడే ప్రయత్నం చేయబోతున్నది? ఏ విధంగా వాటిని పరిపుష్టం చేయడానికి,

పరిపుష్టం చేసే విధంగా చర్యలు తీసుకోబోతున్నారనేది స్పష్టం చేయాల్సిన బాధ్యత ప్రభుత్వం మీద ఉన్నదని తెలియజేస్తున్నాను. ఎందుకంటే ఉన్న వాస్తవాలను కప్పిపుచ్చి మాట్లాడుకుందామంటే విద్యుత్ వ్యవస్థ కుప్పకూలిపోయే పరిస్థితులు రాష్ట్రంలో ఉన్నాయని నేను హెచ్చరిస్తున్నాను. ఇవ్వాలి పంపిణీ నష్టాలు తగ్గిస్తేనే మనకు రూ.2,700 కోట్లు ఆదా అయ్యే పరిస్థితి ఉంది. ఇ.పి.డి.సి.ఎల్లో 6% ఉంటే కొన్ని డిస్కంలు దాదాపు 14% నష్టాలలో ఉన్నాయి. ఇప్పటికైనా ఈ నష్టాలను తగ్గించే విధంగా, డబ్బును ఆదా చేసే విధంగా ప్రభుత్వం ఎందుకు చర్యలు తీసుకోవడం లేదన్నది చెప్పాల్సిన అవసరమున్నది.

అదే విధంగా జెన్కో నష్టాలు చూస్తే వి.టి.పి.ఎస్ ప్లాంట్ ఫేజ్-VII యూనిట్ కావొచ్చు, కాకతీయ థర్మల్ పవర్ ప్లాంట్ కావొచ్చు, లేదంటే రామగుండం కావొచ్చు, వి.టి.పి.ఎస్లో BRG అనే ఏ సంస్థకు మీరు కాంట్రాక్ట్ అప్పజెప్పారో వారి గురించి 'కాగ్' రిపోర్ట్లో చెప్పిందేమిటంటే BGR & BHEL కార్యనిర్వహణ నిర్మాణం పనులు పూర్తి చేయడంలో జాప్యం చెయ్యడం వల్ల ఆగస్టు, 28, 2009లో యూనిట్ మొదలు పెట్టారు. మొదలు పెట్టిన తర్వాత పలు అంతరాయాలు కలగడం మూలంగా ఎస్టిమేట్స్ పెరగడం మూలంగా దాదాపు రూ.500 కోట్లు జెన్కో మీద భారం పడింది. కనీసం ఆ కాంట్రాక్టింగ్ సంస్థ మీద చర్యలు తీసుకునే దమ్ము, ధైర్యం ఈ ప్రభుత్వానికున్నదా? ప్రభుత్వంలో ఉన్న పెద్దల ఆశీస్సులు ఉండటం మూలంగా కనీసం ఆ కంపెనీ చేసిన జాప్యం వల్ల ఎస్టిమేట్స్ పెరిగాయి గనుక ఈ మూడు ప్రాజెక్టులలోనే దాదాపు రూ.11కోట్లు జెన్కో మీద భారం పడితే చర్యలు తీసుకోవాల్సిన బాధ్యత ప్రభుత్వానికి లేదా?

జెన్కో ప్లాంట్స్లో 92.4 లక్షల మెట్రీక్ టన్నుల బొగ్గు కొరత మూలంగా రూ.1000 కోట్లు జెన్కో నష్టపోయిందని కాగ్ రిపోర్ట్లో ప్రస్తావించారు. దీనిలో బాధ్యత ప్రభుత్వానికి లేదా ? దీంతో ప్రభుత్వం పెద్దఎత్తున విచారణ చేయాల్సిన అవసరమున్నది. ఎందుకంటే బొగ్గు వినియోగానికి సంబంధించి కాగ్ రిపోర్ట్ ప్రకారం తక్కువ GCA బొగ్గును ఉపయోగించడం వల్ల అలాగే అధిక హీట్ రేటు వినియోగించడం వల్ల 2005 సంవత్సరం నుంచి 2010 సంవత్సరం వరకు రూ.6000 కోట్లు జెన్కో నష్టపోయింది. అయిదు సంవత్సరాల కాలంలో రూ.6000 కోట్లు జెన్కో నష్టపోతే ఈ ప్రభుత్వానికి బాధ్యత లేదా అని నేను ప్రశ్నిస్తున్నాను.

మాట్లాడితే మాది ప్రజల ప్రభుత్వం అని చెప్పుకుంటున్నారు. ప్రజలు మాకు అధికారాన్నిచ్చారని చెబుతున్నారు. ప్రజలు మీకు అధికారాన్ని ఇచ్చినప్పుడు కేంద్రంలో, రాష్ట్రంలో మీ ప్రభుత్వమే ఉన్నది. మీ పార్టీకి చెందిన ఎంపీలు 33 మంది లోక్సభలో ఉన్నారు. చంద్రబాబు నాయుడు గారు ముఖ్యమంత్రిగా ఉన్నప్పుడు ఆ రోజు తనకున్న పరపతిని, పలుకుబడిని ఉపయోగించి రాష్ట్ర శ్రేయస్సు కోసం ఎన్.టి.పి.సికి

సంబంధించిన సింహాద్రి యూనిట్‌లో ఉత్పత్తి అయ్యే విద్యుత్‌ను నూటికి నూరు శాతం ఈ రాష్ట్రం యొక్క వినియోగానికి తీసుకొచ్చాం. సింహాద్రి పేజ్ -II వచ్చింది.

శ్రీ డి. నాగేందర్: అధ్యక్షా, ఆ రోజు ఎన్.డి.ఏ ప్రభుత్వం ద్వారా ఈ రాష్ట్రానికి విద్యుత్‌ను తీసుకొచ్చామని వారు చెబుతున్నారు. తమరి ద్వారా గౌరవ ప్రతిపక్ష నాయకులను అడిగేదేమిటంటే, వారి తొమ్మిది సంవత్సరాల పాలనలో తొమ్మిది సార్లు విద్యుత్ చార్జీలను పెంచిన ఘనత కూడా వారిదే. నిరంతర విద్యుత్‌ను ఇచ్చిన ఘనత మా కాంగ్రెస్ పార్టీకే దక్కింది. తెలుగుదేశం ప్రభుత్వంలో విద్యుత్ చార్జీలను పెంచితే రాష్ట్రంలో ఉండే రైతులతో పాటు కర్మాగారాలు మూసుకోవడానికి కారకులు వారు కాదా? అదే కాకుండా ఎన్.డి.ఏ ప్రభుత్వం ద్వారా ఎంతో సాధించామని చెబుతున్నారు. మీ ప్రభుత్వం చేసిన పాపాలను కడుక్కుంటూ, కడుక్కుంటూ వస్తున్నాం. తొమ్మిది సంవత్సరాలు మీరు చేసిన పాపాలను కడగడానికే మాకు సమయం సరిపోయింది. ముందు మీరు అవి అర్థం చేసుకోవాలి. మా ప్రభుత్వం మీద నింద మోపే ముందు మీరు చేసిన పాపాలెన్ని ఉన్నాయి, ఆరోజు మీరు పెంచిన విద్యుత్ చార్జీల వల్ల ఎంత మంది రైతులు ఆత్మహత్యలు చేసుకున్నారు, ఆత్మహత్యలు చేసుకున్న రైతులకు లక్ష రూపాయల నష్టపరిహారం ఇస్తున్నాం కాబట్టి ఆత్మహత్యలు చేసుకుంటున్నారని చెప్పేవారు మీ తెలుగుదేశం పార్టీ నాయకులు. ఏమీ తెలియనట్లుగా ఈ రోజు రైతుల గురించి మొసలి కన్నీరు కారుస్తున్నారు. మా ప్రభుత్వం చిత్తశుద్ధితో రైతులకు ఇరవై నాలుగు గంటలు నిరంతర విద్యుత్‌ను ఇవ్వాలనే ఉద్దేశంతో పని చేస్తున్నదని తమరి ద్వారా తెలియజేస్తున్నాను.

(తెలుగుదేశం సభ్యులు శ్రీ ఎ.రేవంత్ రెడ్డిచే అంతరాయం)

MR.DY.SPEAKER: Revanth reddy Garu please sit down. Narender Garu, please conclude.

(శ్రీ ఎ.రేవంత్ రెడ్డిచే తిరిగి అంతరాయం)

శ్రీ డి.నరేంద్ర కుమార్ : (మైకు లేకుండా) సార్, రేవంత్ రెడ్డి గారికి ఒక్క నిమిషం మైకు ఇవ్వండి. నేను మాట్లాడేటప్పుడు మీరు చాలా మంది మంత్రులకు అవకాశమిచ్చారు.

మిస్టర్ డెప్యూటీ స్పీకర్: మీరు అడిగే ప్రశ్నలకు వారు సమాధానం చెబుతారనే ఉద్దేశంతో అవకాశమిచ్చాను.

శ్రీ డి.నరేంద్ర కుమార్ (మైకు లేకుండా) : అధ్యక్షా, డిబేట్ జరగడంలో తప్పు లేదు. అయిదుగురు మంత్రులు మాట్లాడారు.

మిస్టర్ డెప్యూటీ స్పీకర్: మీరడిగిన ప్రతి ప్రశ్నకు సాధ్యమైనంత వరకు సమాధానం రాబట్టడం కోసం వారికి మైకులిస్తున్నాను తప్ప వేరే ఉద్దేశం కాదు. Yes, Revanth Reddy Garu.

శ్రీ ఎ.రేవంత్ రెడ్డి: అధ్యక్షా, 2004 ఎన్నికల మేనిఫెస్టోలో కాంగ్రెస్ పార్టీ ప్రధానంగా విద్యుత్ ఉత్పత్తి సంస్థలతో చేసుకున్న ఒప్పందాలను పునఃసమీక్షించి అందులో ఆదా చేసి తద్వారా ఉచిత విద్యుత్తును ఇస్తామని చెప్పారు. 2004 సంవత్సరంలో ఈ ప్రభుత్వం అధికారంలోకి వచ్చినా ఈరోజు వరకు ప్రైవేటు విద్యుదుత్పత్తి సంస్థలతో ఒప్పందాలను ఎందుకు పునఃసమీక్షించలేదు? తద్వారా వచ్చిన ఆదాయాన్ని ఎందుకు ఉచిత విద్యుత్తుకు ఉపయోగించలేదనే సమాధానం చెప్పాల్సిన బాధ్యత ఈ రాష్ట్ర ప్రభుత్వం మీద ఉన్నది.

అదే విధంగా మంత్రివర్యులు పదేపదే తెలుగుదేశం ప్రభుత్వం తప్పు చేసిందో, లేకపోతే ఇంకొకటని మాట్లాడుతున్నారు. 2004 సంవత్సరంలో అర్ధరాత్రి చంద్రబాబు నాయుడు గారి దగ్గరికొచ్చి వారి ** టికెట్ తీసుకొని ఎన్నికలలో గెలిచింది ఈ మంత్రి గారు కాదా?

(అధికార పక్ష సభ్యుల నుంచి అంతరాయం)

మిస్టర్ డెప్యూటీ స్పీకర్: నరేంద్ర కుమార్ గారూ పూర్తి చేయండి.

శ్రీ డి. నరేంద్ర కుమార్: స్పీకర్ సర్.....

(తెదేపా సభ్యుడు శ్రీ ఎ.రేవంత్ రెడ్డి నుంచి అంతరాయం)

MR.SPEAKER: No, No, this is not the way. మనం పవర్ మీద చర్చిస్తున్నాం. పర్సనల్ ఎలిగేషన్స్ చెయ్యడం కరెక్ట్ కాదు.

మ.1.10

* Expunged as ordered by the Chair

మిస్టర్ డిప్యూటీ స్పీకర్ : నరేంద్ర కుమార్ గారు త్వరగా కంప్లీట్ చేయండి.

(ట్రెజరీ బెంచ్ వైపు సభ్యుల నుంచి సభకు అంతరాయం)

శ్రీ డి. నరేంద్ర కుమార్ : స్పీకర్ సార్, నాకు అర్థం కానిదేమిటంటే

శ్రీ డి. నాగేందర్: అధ్యక్షా,

మిస్టర్ డిప్యూటీ స్పీకర్ : ఒక నిమిషంకూర్చోండి నరేంద్ర కుమార్ గారు. మంత్రి గారు మాట్లాడతారు. నాగేందర్ గారు మాట్లాడండి. No personal allegations please.

శ్రీ డి. నాగేందర్: అధ్యక్షా, first of all 2004 నుంచి కూడా వారు చెప్పారు. 2004 లో వాళ్లు ఎలా నాకు టికెట్ ఇచ్చారో వాళ్లకే తెలుసు. చంద్రబాబు నాయుడు గారికి బాగా తెలుసు. నేను వారి దగ్గరకు పోయానా, లేదా వాళ్ల మనుషులే నా దగ్గరకు వచ్చారా అనేది వారికి బాగా తెలుసు.

అధ్యక్షా, అదే విషయం కాకుండా ఇంకా వాళ్లు ఈ రోజున చెబుతున్నారు. వాళ్ల నాయకుడు, 2004 వ సంవత్సరానికంటే ముందు, 1983 వ సంవత్సరంలో ఈ రాష్ట్రంలో కాంగ్రెస్ పార్టీ ప్రభుత్వం అధికారంలో ఉన్నప్పుడు, నేను మా మామ మీదనే ఎన్నికల్లో పోటీ చేస్తానని ఛాలెంజ్ చేసి కాంగ్రెస్ నుంచే పోయి అక్కడ కూర్చున్నారు. నేను ఏమి పర్సనల్ అలిగేషన్స్ లోకి పోను, పర్సనల్ గా ఎవరి పేరును ప్రస్తావించడం లేదు. ఈరోజు అక్కడ ఇంకా చాలా మంది కాంగ్రెస్ పార్టీ నుంచి పోయిన వాళ్లు ఉన్నారు. కాంగ్రెస్ పార్టీ అనేది ఒక జాతీయ పార్టీ కాబట్టి, దాని ideology, సిద్ధాంతాన్ని నేను నమ్మిన వ్యక్తిని కాబట్టి, ఎమ్మెల్యేగా రాజీనామా చేసినటువంటి ఘనత నాకు దక్కింది. వాళ్ల మాదిరిగా నేను ఎమ్మెల్యేగా ఓడిపోయా, లేకపోతే ఎమ్మెల్యేగా ఇది, అది చేయకపోతేనో నేను రాజీనామా చేయలేదు. ఎమ్మెల్యేగా మళ్లీ ఎన్నికల్లో గెలిచి, గౌరవంగా నా కుటుంబంలో, నా తల్లిలాంటి కాంగ్రెస్ పార్టీలో చేరినాను. వాళ్ల మాదిరిగా ఎన్నికల్లో ఓడిపోయి అధికారం నుంచి పోలేదు. ఆ రోజు కూడా నేను అధికారం కోసం ఆ పార్టీలోకి పోలేదు. ఈ రోజు వాళ్లు ఏవైతే తప్పులు గురించి మాట్లాడుతున్నారో, వాళ్ల తప్పులన్నీ మేం బయటపెడుతున్నాం కాబట్టి ఇవాళ వాళ్లు మా గురించి మాట్లాడుతున్నారు.

ఈ రోజున విద్యుత్ పై రాష్ట్ర ప్రభుత్వం అమలుచేస్తున్నటువంటి పాలసీ పైన వాళ్లు మాట్లాడకుండా, పర్సనల్ అలిగేషన్స్ లోకి వాళ్లు వెళ్తూ మాట్లాడుతున్నారు. పర్సనల్ అలిగేషన్స్ అయితే, హైదరాబాద్ లో తిరగనివ్వం రేపటినుంచి. ఇట్లాంటి వాళ్లను మేం ఎంత మందిని చూడలేదు.

(తెలుగు దేశం సభ్యుల నుంచి సభకు అంతరాయం)

(గౌరవ సభాపతి పోడియం వద్దకు తెలుగు దేశం సభ్యులు, సర్వశ్రీ అబ్దుల్ ఘని, బి.కె. పార్థసారథి, ఎ.ప్రవీణ్ కుమార్ రెడ్డి, చిన్నం రామకోటయ్య చేరి “మంత్రిని బర్తరఫ్ చేయాలి” అంటూ నినాదాలు చేస్తూ సభకు అంతరాయం కల్పించసాగారు).

MR.DEPUTY SPEAKER: You speak only on power. మంత్రి గారు కూర్చోండి.

(సభలో తెలుగు దేశం మరియు ట్రెజరీ బెంచెస్ సభ్యుల నుంచి సభకు అంతరాయం)

నరేంద్ర కుమార్ గారూ కంప్లీట్ చేయండి.

శ్రీ ఎన్. చంద్రబాబు నాయుడు: అధ్యక్షా, మేం మీ ప్రొటెక్షన్ కోరుతున్నాం. ఒక మంత్రి, సాక్షాత్తు, ఈ అసెంబ్లీలో మిమ్మల్ని ఈ హైదరాబాద్ లో తిరగనివ్వమని అంటూ ఉంటే, ఇంక మేం అసెంబ్లీని కూడా వదిలిపెట్టి పోయే పరిస్థితి కలుగతోంది. మేమంతా కూడా ఆయన్ని చూస్తే భయపడుతున్నాం. ఎందుకంటే, ఆయన హైదరాబాద్ *** కాబట్టి, అలాంటి ** మంత్రి అయినప్పుడు, ఇంకా అధికారం వస్తుంది కాబట్టి, ఇప్పుడు మేం భయపడాల్సి వస్తోంది.

(సభలో తెలుగు దేశం మరియు ట్రెజరీ బెంచెస్ సభ్యుల నుంచి అంతరాయం)

మిస్టర్ డిప్యూటీ స్పీకర్: చంద్రబాబు నాయుడు గారు అంతటితో వదిలేయండి.

Sri N. Chandrababu Naidu: No, No, I am very serious అధ్యక్షా. మీరు మాకు ప్రొటెక్షన్ ఇవ్వాలి.

మిస్టర్ డిప్యూటీ స్పీకర్: పర్సనల్ అలిగేషన్స్ చేసుకోవద్దండి.

శ్రీ నారా చంద్రబాబు నాయుడు : మీరు వినాలి. అంటే, నిండు సభలో ఒక మంత్రి మిమ్మల్ని హైదరాబాద్ లో తిరగనివ్వమంటే, అంత గొప్ప వ్యక్తినా అధ్యక్షా, ఆయన. అంత ** అధ్యక్షా.

(అంతరాయం)

* Expunged as ordered by the Chair

నీలాంటి **• హైదరాబాద్ వదిలిపెట్టిస్తాం తప్ప, నిన్ను ఇంట్లో నుంచి బయటకు రానివ్వం. ఆ విషయం గుర్తు పెట్టుకోవాలి. లా అండ్ ఆర్డర్‌ను మెయింటేన్ చేశాం. ఆయన (శాసనసభా వ్యవహారాల శాఖ మంత్రి, శ్రీ డి.శ్రీధర్ బాబు) అవసరం లేదు మాకు. ముఖ్యమంత్రి గారు సమాధానం చెప్పాలి. లేకుంటే, మీరు చెప్పండి. సాక్షాత్తు ఒక ఎమ్మెల్యేకు రక్షణ ఉండదు. తిరగనివ్వను అని ఒక ** కంటే హీనంగా ఒక మంత్రి మాట్లాడినాడంటే, ఏం చెప్పాలి అధ్యక్షా? Where are we going?

(మంత్రి, శ్రీ దానం నాగేందర్ వైపు చూస్తూ)

భయపడుతున్నామని అనుకుంటున్నావేమో నీవు, నీలాంటి ** వేల మందిని చూశాం. నీ పని చేస్తాం, మీ తోకలు కట్ చేస్తాం. వదిలిపెట్టే ప్రశ్నే లేదు.

(అంతరాయం)

మిస్టర్ డిప్యూటీ స్పీకర్ : మినిస్టర్, శ్రీధర్ బాబు గారు,

Sri N. Chandrababu Naidu: No, they must answer. మీరు ఆయన్ను మాట్లాడొద్దని చెప్పండి. ముఖ్యమంత్రి గారే సమాధానం చెప్పాలి.

మిస్టర్ డిప్యూటీ స్పీకర్ : లెజిస్లేటివ్ అఫైర్స్ మినిస్టర్ గారు,

శ్రీ డి. శ్రీధర్ బాబు : అధ్యక్షా, సహచరులు, నాగేందర్ గారు మాట్లాడుతూ, సోదరులు, రేవంత్ రెడ్డి గారు మాట్లాడుతున్న సందర్భంలో, ఆయన్ని ఉద్దేశించి, అసత్యపు మాటలు మాట్లాడితే, సత్యదూరమైన మాటలు మాట్లాడితే జనం తిరగనివ్వరు హైదరాబాద్‌లో అని చెప్పారు. జనం తిరగనివ్వరు అని చెబితే కూడా తప్పా అధ్యక్షా?

(సభలో తెలుగు దేశం మరియు ట్రెజరీ బెంచ్ వైపు సభ్యుల నుంచి అంతరాయం)

జనం గురించి మాట్లాడి, he is a representative of the people, జనం మిమ్మల్ని ఈ విధంగా తిరగనివ్వరు అని చెప్పారు. ఎవరూ బెదిరించలేదు. ఆ విధంగా అర్థం చేసుకోమని మేం కోరుతున్నాం. దీన్ని రాజకీయం చేయనక్కర్లేదు. ఒక మంచి ఉద్దేశంతో ప్రజాస్వామ్యంలో జనానికి సంబంధించిన గొంతు ముఖ్యమని ఆలోచన చేస్తూ, వారు ఆ విధంగా మాట్లాడడం జరిగింది. ఆ విధంగా అర్థం చేసుకోవాల్సిన అవసరం ఉందని నేను మీ ద్వారా వారికి మనవి చేస్తున్నాను.

* Expunged as ordered by the Chair

(తెలుగు దేశం పార్టీ సభ్యులు గౌరవ సభాపతి పోడియం వద్ద నిల్చొని మంత్రి, శ్రీ డి. నాగేందర్‌కు వ్యతిరేకంగా నినాదాలు చేస్తూ, సభకు అంతరాయం కల్పించసాగారు)

MR.DEPUTY SPEAKER: Please go back to your seats.

(INTERRUPTIONS CONTINUED)

Yes, Nagender Garu.

శ్రీ డి. నాగేందర్: Leader of the Opposition మాట్లాడినటువంటి మాటల్ని మీరు విన్నారు అధ్యక్షా. ముందుగా వారిని డిమాండ్ చేస్తున్నాను. వారు unconditional గా సభకు క్షమాపణ చెప్పాలి. వారు మాట్లాడినటువంటి మాటలు అభ్యంతరకరంగా ఉన్నాయి.

(అంతరాయం)

అధ్యక్షా, ఈరోజు మనం Leader of the Opposition నుంచి ఏమి expect చేస్తామంటే, వారు ఒక మంచి నిర్మాణాత్మకమైనటువంటి పాత్రను పోషిస్తారని ట్రెజరీ బెంచ్ వైపు నుంచి మేమంతా కూడా ఆశిస్తున్నాం. కానీ,

(శ్రీ ఎన్. చంద్రబాబు నాయుడు వైపు చూస్తూ)

కానీ, నీవు ** ప్రోత్సహించే విధంగా మాట్లాడుతున్నావు. మేం ** కాదో హైదరాబాద్ నగర ప్రజలకు తెలుసు. అధ్యక్షా, నేను ఐదు సార్లు ఎమ్మెల్యేగా ప్రజల చేత ఎన్నుకోబడ్డాను. ప్రజల ద్వారా ఎన్నుకోబడ్డాను. దొడ్డిదారిన ముఖ్యమంత్రివయ్యావు. కానీ, నేను దొడ్డి దారిన ఎమ్మెల్యేగా, మంత్రిగా సభకు రాలేదు. ప్రజల ద్వారా నేను ఎన్నుకోబడ్డాను కాబట్టి, నేను ప్రజానాయకుడిగా ఉన్నాను. హైదరాబాద్ నగర ప్రజలను అడిగితే చెబుతారు. మీరు చెప్పినటువంటి మాటలు ఏవైతే ఉన్నాయో, అవి హైదరాబాద్ నగర ప్రజలను హర్ట్ చేసే విధంగా ఉన్నాయి. హైదరాబాద్ ప్రజలు హర్ట్ అయితే, మీరు తిరగలేరని చెబుతున్నాను. మీరేదో మైక్ దొరికింది కదా, అని ఇష్టం వచ్చినట్టుగా మాట్లాడితే, ఇక్కడ మేం చూసుకుంటూ, spectator ప్రాత పోషించడానికి లేము. ఇలాంటివి ఎలా ఎదుర్కోవాలో, మాకు కూడా తెలుసు. మీలాంటి వాళ్లు పెంచి పోషించే ** ఇలాగా ఆడిపిస్తాం. (చిటికెన వేలు చూపిస్తూ) finger tips మీద ఆడిస్తాం మేం. ఆ ఆలోచనలను మర్చిపోండి.

* Expunged as ordered by the Chair

అధ్యక్షా, మేం కోరుతున్నదొక్కటే, ఏమిటంటే, ఈ రోజు జరుగుతున్నటువంటి చర్చ, ఈ రాష్ట్రంలో విద్యుత్ సమస్య విషయంలో గానీ, రైతులు వ్యవసాయపరంగా ఎదుర్కొంటున్నటువంటి సమస్యల విషయంలో గానీ, మేం వ్యక్తిగతంగా ఎప్పుడు కూడా మాట్లాడలేదు. ఈ రోజు, విద్యుత్ విషయంలో, రైతుల విషయంలోనే మేం మాట్లాడాం తప్ప, వ్యక్తిగతంగా మేం విమర్శలు చేయలేదు. వ్యక్తిగతంగా ఏమైనా విమర్శలుంటే, బయట తేల్చుకుందాం. మీకు, మాకు ఏమైనా ఉంటే, బయట తేల్చుకుందాం. కానీ, వ్యక్తిగతంగా దూషించుకోవడం ఇక్కడ సభలో సబబు కాదు. ఎందుకంటే, సభలో మాట్లాడేటప్పుడు, రాష్ట్ర ప్రజల యొక్క శ్రేయస్సును దృష్టిలో ఉంచుకుని మాట్లాడాల్సినటువంటి అవసరం ఉంది.

గౌరవ ప్రతిపక్షనాయకుడు ఏమి మాట్లాడుతున్నారు అధ్యక్షా? ప్రతిపక్ష నాయకుడికి ఇంతకూడా ఇంకిత జ్ఞానం లేకుండా మాట్లాడితే ఎట్లా? ఆయన ఒక నాయకుడు. గతంలో తొమ్మిది సంవత్సరాలు ఈ రాష్ట్రాన్ని పాలించినటువంటి వ్యక్తి ఆయన. వీరావేశమైనటువంటి ప్రవర్తన వారికే ఉంటే, మేం ఊహించగల్గతాం, ఆయన నాయకత్వం వహించినటువంటి ఆనాడు శాసనసభలో ఏ విధంగా వారి ప్రవర్తన ఉండేదో, ఊహించగల్గతాం. అదే విధంగా వాళ్లు ఏవైతే మాట్లాడుతున్నారో, ఆ మాటలన్నీ కూడా రికార్డుల్లో నుంచి మీరు తొలగించాలి. Personal allegations వాళ్లు చేశారు కాబట్టి, రికార్డుల్లో నుంచి వాటిని తొలగించాలని నేను డిమాండ్ చేస్తున్నాను.

(తెలుగు దేశం పార్టీ సభ్యులు గౌరవ సభాపతి పోడియం వద్ద నిల్చొని మంత్రి, శ్రీ డి. నాగేందర్‌కు వ్యతిరేకంగా నినాదాలు చేస్తూ, సభకు అంతరాయం కల్పించసాగారు)

MR.DEPUTY SPEAKER: Please go back to your seats. Leader of the House is trying to give answer. Please go back.

శ్రీ గాలి ముద్దు కృష్ణమ నాయుడు: అధ్యక్షా,

MR.DEPUTY SPEAKER: Please sit down, Muddu Krishnama Naidu Garu. Please take your seat. Let the House come to an order. Please sit down. Yes, Chief Minister Garu.

మ.1.20

శ్రీ ఎన్. కిరణ్ కుమార్ రెడ్డి : అధ్యక్షా, సభలో సభ్యులు మాట్లాడేటప్పుడు వేరే వారిని కించపరచే విధంగా మాట్లాడరాదు. మొదలు పెట్టింది ఆయన. వారికి సంబంధం లేదు. ఆయన మాట్లాడిన భాష చాలా అవమానకరంగా ఉంది. ఆయనకు ఏమీ సంబంధం లేదు.

(అంతరాయం)

వారు కూడా ఆయన **• టిక్కెట్టు ఇచ్చారాండీ? ఇది ఏమిటి? ఆ రోజు ఉన్న పరిస్థితిలో నాగేందర్ గారు కాంగ్రెస్ పార్టీని వదిలి వెళ్లారు. గెలుస్తారని టికెట్ ఇచ్చారు. గెలిచిన తరువాత ఆయన రాజీనామా చేసి మళ్ళీ కాంగ్రెస్ పార్టీకి వచ్చారు. చంద్రబాబు నాయుడు గారికి, నాగేందర్ గారికి మధ్య ఏమి జరిగిందో అది వేరే ఇష్యూ. వేరే వారిని కించపరచే విధంగా సభలో మాట్లాడడం కరెక్ట్ కాదు. మంత్రిగా ఉంటూ ఆవేశ పడడం కరెక్ట్ కాదు. రెండూ రికార్డుల నుండి తొలగించాలని కోరుతున్నాను.

(తెలుగు దేశం పార్టీ నుండి తీవ్ర అంతరాయం)

శ్రీ ఏ. రేవంత్ రెడ్డి: అధ్యక్షా, అధ్యక్షా సభకు వివరణ ఇవ్వవలసిన బాధ్యత నా మీద ఉంది. నాకు అవకాశం ఇవ్వండి.

మిస్టర్ డెప్యూటీ స్పీకర్: రేవంత్ రెడ్డిగారూ దయచేసి సభను గౌరవించండి. నన్ను మాట్లాడనివ్వండి. గౌరవ ప్రతిపక్ష నాయకులు ఈ సభలో ఒక అపీల్ చేశారు. సభా నాయకుడిని మాట్లాడమన్నారు. సభా నాయకులు హుందాగా సమాధానం చెప్పారు. పొరపాటున ఎవరైనా, వ్యక్తిగతంగా సభను కించపరచే విధంగా వ్యక్తిగత దూషణలు ఉంటే వారిదీ, వీరిది అంటే గౌరవ మంత్రిగారిది ఉంటే, రెండూ రికార్డుల నుండి తొలగించమని చెప్పారు. ఆ విధంగా మాట్లాడడం ఇద్దరికి సరైనది కాదని స్పష్టంగా చెప్పారు. ప్రతిపక్ష నాయకులు సలహా ఇచ్చారు. సభా నాయకులు అదే విధంగా స్పందించారు. కాబట్టి ఇంతటితో దీనిని ఆపివేద్దాము. Allegations and counter allegations will not go on record.

SRI P.KESHAV: Allegation is different and threatening is different. The Chair should come to our rescue.

శ్రీ ఏ. రేవంత్ రెడ్డి: అధ్యక్షా, నాకు మాట్లాడడానికి అవకాశం ఇవ్వండి.

మిస్టర్ డెప్యూటీ స్పీకర్ : సభా గౌరవాన్ని కాపాడదాము. దయచేసి మీరు కూర్చోండి. Please continue and conclude Narendra Kumar Garu.

శ్రీ డి. నరేంద్ర కుమార్ : అధ్యక్షా, సభ్యుల హక్కులను కాపాడవలసిన బాధ్యత సభాపతి మీద ఉంది. సభ్యులను బెదిరించే విధంగా ఒక మంత్రి మాట్లాడితే సభాపతిగా తమరిని కోరేదేమంటే, తమరు

* Expunged as ordered by the Chair

మా రక్షణకి రావాలని కోరుతున్నాను. ఆ బాధ్యత తమరికి ఉంది. తమరు సభకు కస్టోడియన్. మా హక్కులను పరిరక్షించే బాధ్యత మీ మీద ఉంది. అటువంటప్పుడు మీరు మా రెస్క్యూకి వచ్చే బాధ్యత ఉంది. నాగేందర్ గారికి ఈ సబ్జెక్ట్తో సంబంధం లేదు. ఐదారుగురు మంత్రులను మాట్లాడించారు. సంబంధం లేని మంత్రులను మాట్లాడించారు. వారు ఇష్టం వచ్చినట్లు మాట్లాడితే, రాజకీయంగా మా పార్టీ మీద ఆరోపణ చేస్తూ ఉంటే, ప్రతి పక్ష పార్టీగా మాకు చెప్పవలసిన బాధ్యత ఉంది. మా హక్కును కాపాడవలసిన బాధ్యత మీ మీద ఉంది. మీరు కూడా ఆ మంత్రి చేత క్షమాపణ చెప్పించి ఉంటే బాగుండేదని మా అభిప్రాయం, మా ఆవేదన. మంత్రులే ఈ విధంగా సభలో మాట్లాడితే సభ్యుల సంగతి ఏమిటి?

(అంతరాయం)

నేను సబ్జెక్ట్ మాట్లాడుతున్నాను. ముఖ్యమంత్రి సభా నాయకుడిగా మంత్రిగారితో ఈ విధంగా మాట్లాడారు, మంచిది కాదు కాబట్టి సభకు క్షమాపణ చెప్పండని అంటే హుందాగా ఉండేది. ఈ సభని హుందాగా నడిపే బాధ్యత సభా నాయకుడిగా వారి మీద ఉంది. ఆ విధంగా వారు చేయకపోవడం వల్ల మా విచారాన్ని, ఆవేదనను వ్యక్తం చేస్తున్నాము.

ఎన్టీపిసి ఫేజ్-1 పూర్తిగా ఈ రాష్ట్ర అవసరాల కోసం మేము చేశాము. ఫేజ్-2కి సంబంధించి మన రాష్ట్రానికి అలోకేషన్ కేవలం 38.5 శాతం ఇచ్చారు. ముఖ్య మంత్రి ఇన్ని సార్లు ఢిల్లీకి వెళ్లారు. కేంద్రంలో 33 మంది ఎంపిలు ఉన్నారు. పైన, క్రింద మేమే ఉన్నామని చెబుతున్నారు. అటువంటప్పుడు మేము సాధించిన విధంగా ఎన్టీపిసి ఫేజ్-2 సింహాద్రిని రాష్ట్ర వినియోగం కోసం పూర్తిగా ఎందుకు తేలేదు? మంత్రిగారు సమాధానంలో చెప్పారు. 2,500 మెగావాట్ల గ్యాస్ ఉత్పత్తి సామర్థ్యం ఉన్నా కేవలం 50 శాతం సాధించలేకపోతున్నాము. గ్యాస్ లేకపోవడంవల్ల అని అంటున్నారు. ఈ మధ్యనే చూశాము. వారి పార్టీకి సంబంధించిన ఎంపి ప్రైవేట్ కంపెనీ ల్యాంకోకి గ్యాస్ అలోకేషన్ చేసినట్లు పత్రికలలో చూశాము.

తమ ద్వారా ముఖ్య మంత్రి గారిని కోరేదేమంటే, ఏ కంపెనీలు, ఏ పవర్ ప్రాజెక్ట్లు రాష్ట్రంతో పిపిఎల్ పెట్టుకొని విద్యుత్ ఇస్తామంటారో, వారికి పవర్ ఇవ్వరు. ఇక్కడ మన ఎంపికి సంబంధించిన ల్యాంకో ఎక్స్‌టెన్షన్ ప్రాజెక్ట్ ఏదైతే ఉందో, వారు మర్కంటైల్ పవర్ ఉన్న కంపెనీకి గ్యాస్ ఇస్తే, వారు ఒక్క యూనిట్ కూడా మన రాష్ట్రానికి ఇవ్వలేదు. రూ.7 తో ఒక యూనిట్ చొప్పున తమిళనాడు రాష్ట్రానికి అమ్ముతున్నారు. వారికి రాష్ట్ర ప్రయోజనాలు ముఖ్యమా? వ్యక్తిగత ప్రయోజనాలు ముఖ్యమా? మన రాష్ట్ర ఎంపి, జైపాల్ రెడ్డి మన దేశానికి పెట్రోలియం మంత్రి. ఖచ్చితంగా ఈ రాష్ట్ర ప్రయోజనాలు

కావాలంటే, కాపాడాలంటే వారికి ఉన్న పరపతిని, పలుకుబడిని ఎవరి కోసం ఉపయోగించాలి? రాష్ట్రంలో ఉన్న ప్రజల కోసం ఉపయోగించాలి, అటువంటప్పుడు పదవిని కాపాడుకొనే పవర్ కోసం ప్రయత్నం చేస్తున్నారు. ప్రజలకు కావలసిన విషయం గురించి ప్రభుత్వం, ముఖ్యమంత్రి, మంత్రులు ఆలోచిస్తున్నారా అని తమ ద్వారా వారిని ప్రశ్నిస్తున్నాను. ఈ రాష్ట్రానికి సంబంధించిన ఎంపి, ఆ శాఖ మంత్రి అయినప్పుడు మన రాష్ట్రానికి న్యాయం చేయకపోతే ఇంక ఎవరు చేస్తారు?

ఈ రాష్ట్రంలో ఎక్స్‌టెన్షన్ ప్లాంట్స్ చాలా వచ్చాయి. ల్యాంకో ఫేజ్-2, జివికె, జిఎంఆర్, ఎక్స్‌టెన్షన్ ప్లాంట్స్ మొదలైనవి వచ్చాయి. నేషనల్ పవర్ పాలసీలో వారి ఎక్స్‌టెన్షన్ సామర్థ్యానికి సంబంధించి 50 శాతం ఉత్పత్తిని ఏపిఐఆర్‌సి నిర్దేశించిన రేట్ల ప్రకారంగా మనం తీసుకొనే అవకాశం ఉంది. కనీసం ఆ వైపుగా ప్రభుత్వం ఎందుకు ప్రయత్నం చేయలేదని ప్రశ్నిస్తున్నాను. ఈ ప్రభుత్వానికి బాధ్యత లేదా? ఇందాక ముఖ్య మంత్రి గారు చెప్పారు. ఉన్న సమాచారం ప్రకారంగా, 2.3.2011 నుండి కేంద్ర ప్రభుత్వం నుండి మనకు రావలసిన 125 మెగావాట్ల విద్యుత్‌ని ఇతర రాష్ట్రాలకు పంపిణీ చేసిన మాట వాస్తవం కాదా? ప్రధానంగా ప్రభుత్వం చెబుతున్నదేమంటే, రాష్ట్రంలో ఉన్న మానవ వనరులు, ప్రకృతి సంపద, సహజ వనరులు ఎవరి సొత్తు? రాష్ట్రంలో ఉన్న ప్రజలది. ఈ కాంగ్రెస్ పార్టీలో రాజశేఖర రెడ్డిగారు, రోశయ్య గారు, కిరణ్ కుమార్ రెడ్డి గారు ముగ్గురు ముఖ్య మంత్రుల నేపథ్యంలో ఈ రాష్ట్రంలో దాదాపు 25,000 నుండి 30,000 మెగావాట్ల పైన విద్యుత్ పవర్ ప్లాంట్‌కి అనుమతి ఇచ్చారు. రాష్ట్రానికి సంబంధించిన ప్రభుత్వ భూములు ఇచ్చారు. పేద రైతులకు సంబంధించిన భూములు ఇచ్చారు. వారికి కావలసిన నీరు, ఇన్‌ఫ్రాస్ట్రక్చర్ ఇచ్చారు. కనీసం మనకు ఒక్క మెగావాట్ అయినా ఆ కంపెనీలు ఇచ్చాయా? చివరకు రాష్ట్రంలోని ప్రజలకు మిగిలింది ఏమిటి? సంపద మనది, భూములు మనవి, నీరు మనది, మౌలిక సదుపాయాలు మనవి. ప్రజల డబ్బు నుండి కోట్లాది రూపాయలు ఖర్చు పెడుతున్నాము. చివరకు బూడిద మిగిలింది. వారు ఉత్పత్తి చేసిన విద్యుత్‌ని బయట రాష్ట్రాలకు అమ్ముతూ ఉంటే, ఈ రోజు కాంగ్రెస్ ప్రభుత్వానికి వీటికి సంబంధించిన ఒక విధానాన్ని కాంగ్రెస్ ప్రభుత్వం ఎందుకు తేలేదు? కొన్ని ప్రైవేట్ కంపెనీలు ఏవైతే ఉన్నాయో ఆ కంపెనీలకు ప్రభుత్వం అడుగులకు మడుగులు ఒత్తుతుందని అనడానికి నిదర్శనం ఏమి కావాలి? రెండు రాష్ట్రాలకు సంబంధించిన అంశాలు తమ దృష్టికి తేవాలి.

ఫతీస్‌ఘర్ రాష్ట్రం చిన్న రాష్ట్రం. ఒక పాలసీని వారు తెచ్చారు. ఎంఓయూలో చెప్పారు. రాష్ట్రానికి సంబంధించిన అంశాలు చెబుతున్నాను. చిన్న రాష్ట్రమైన ఎవరైనా పవర్ ప్రాజెక్ట్ పెడితే వారికి ఉన్న అగ్రిమెంట్ ప్రకారంగా నెట్ పవర్‌లో 5 శాతం ఎనర్జీ వేరియబుల్ ఛార్జెస్ ఆ రాష్ట్రానికి ఇవ్వాలి. అదే విధంగా, ఆ రాష్ట్రంలో బొగ్గు వినియోగిస్తున్నా 7.5 శాతం నెట్ పవర్‌లో ఆ రాష్ట్రానికి ఇవ్వాలి. ఒరిస్సా రాష్ట్రానికి సంబంధించి చెబుతున్నాను.

ఒరిస్సా రాష్ట్రంలో వారు కుదుర్చుకొంటున్న ఎమ్.ఓ.యుల ప్రకారం, ఆ రాష్ట్రంలో పవర్ ప్లాంట్స్ పెట్టి, ఆ రాష్ట్రంలోని కోల్ ని కనుక వినియోగించుకొంటే, వేరియబుల్ కాస్ట్ క్రింద 14 శాతం పవర్ ని ఆ రాష్ట్రానికి ఇవ్వాలి. అదే బయట రాష్ట్రం నుండి కోల్ ఉపయోగించుకొంటే, 12 శాతం వేరియబుల్ కాస్ట్ పై ఇవ్వాలి. ఛత్తీస్ ఘడ్, ఒరిస్సా లాంటి చిన్న రాష్ట్రాలకు 'మర్కంటైల్ పవర్ పాలసీ' ఉంటే, ఇంత పెద్ద రాష్ట్రమైన 35, 40 వేల మేగావాట్లకు పర్మిషన్ ఇచ్చిన ఈ కాంగ్రెస్ ప్రభుత్వం ఈ రాష్ట్రానికి ఒక పాలసీ తేకపోవడంలో మీరు ఆ సంస్థలతో కుమ్మక్క అవడం కాదా? దాని వల్ల ఈ రాష్ట్రం నష్టపోలేదా? అని నేను అడుగుతున్నాను. రాష్ట్ర ప్రయోజనాలను కాపాడలేని పరిస్థితుల్లో ఈ ప్రభుత్వం ఉంది.

విండ్ పవర్ గురించి ఇంతకు ముందు ముఖ్యమంత్రి గారు చెప్పారు. దీనికి సంబంధించి ఈ రాష్ట్రంలో ఒక్క పాలసీ అయినా ఉందా? అని ప్రశ్నిస్తున్నాను. వ్యక్తులను బట్టి, పైలుకో రేటుని నిర్ణయించి ఈ ముఖ్యమంత్రిగారు సంతకాలు పెడుతున్నారు కానీ, ఈ విండ్ పవర్ కి సంబంధించిన పాలసీ లేకపోవడం వల్ల తన దగ్గరకు వచ్చిన వాళ్లు, ప్రభుత్వం దగ్గరకు వచ్చిన వాళ్లకు ఐదు వందలు, ఆరు వందల మెగావాట్లు ఇచ్చారు తప్పితే ఈ రాష్ట్రంలో విండ్ పవర్ పాలసీ తెచ్చారా? అని నేను అడుగుతున్నాను. పైలుకో రేటు, వ్యక్తికో రేటు పెట్టారు. తప్పతే ఒక పాలసీకి సంబంధించి చేయలేదు. తమిళనాడులో 7500 మెగా వాట్ల విండ్ పవర్ ని ఉత్పత్తి చేస్తోంది ఆ ప్రభుత్వం. మనకు ఒక విధానం, పాలసీ లేకపోవడం వల్ల రాష్ట్రం నష్టపోతున్న మాట వాస్తవం కాదా? అని అడుగుతున్నాను. సోలార్ పవర్ కోసం ఎన్.టి.పి.సి. వారు ఒక టెండరు పిలిచారు. రాజస్థాన్ వారు అత్యల్పంగా ఎంత తక్కువకు కోట్ చేశారంటే, రూ.7.10 పైసలకు కోట్ చేశారు. మ్యాగ్నిమం అక్కడ రూ.8.90 పైసలకు కరెంట్ రేటు కోట్ చేస్తే, ఈ ప్రభుత్వానికి ఏ ఒక్క పాలసీ లేకపోవడం వల్ల, సోలార్ పవర్ ప్రాజెక్ట్ లకు సంబంధించిన పాలసీ లేకపోవడం వల్ల, పాలసీని ఫ్రేమ్ చేయకపోవడం వల్ల, కాంపెటిటీవ్ బిజినెస్ తీసుకురాకపోవడం వల్ల, తమ దగ్గరకు వచ్చిన వ్యక్తులకు 50 మెగావాట్లు, వంద మెగావాట్లు ఇచ్చారు తప్పితే, కాంపెటిటీవ్ బిజినెస్ లో ఒక్క పాలసీనైనా తీసుకు రావడంలో ఈ ప్రభుత్వం విఫలమైంది. ఎవరికి కావాల్సింది వారికి కట్టబెట్టడమే ఈ ప్రభుత్వం చేసింది. దీని వల్ల రాష్ట్రం నష్ట పోయిందని మేము తెలియజేస్తున్నాం. మంత్రి గారు చాలా మాటలు ఇంతకు ముందు చెప్పారు. '1200 మెగావాట్ల వరకు వారు టెండర్స్ పిలిచారని, 46 మెగా వాట్లు పొందారని, ఫిబ్రవరి నెల నుండి మే నెల వరకు 1200 మెగావాట్లు కొంటారని' చెప్పారు. ఫిబ్రవరి అయిపోయింది. మార్చి మాసానికి వచ్చాం. మే మాసం లోపు వారు 40 మెగావాట్లు కొంటారుట. ఇదేమిటి అధ్యక్షా. 2016వ సంవత్సరం తరువాత రాబోయే సంవత్సరాలకు ఈ రాష్ట్రాన్ని ఋణ భారంలోకి నెట్టిస్తోంది ఈ ప్రభుత్వం. ఎ.పి. ట్రాన్స్ కోలు గానీ, డిస్ కామ్స్ గానీ పూర్తిగా కూరుకుపోయాయి.

(మైక్ కట్ చేయబడింది.).

శ్రీ వై. వెంకటేశ్వరరాజ్ (సత్తెనపల్లి): అధ్యక్షా, రాష్ట్రంలో విద్యుత్ సరఫరాపై మాట్లాడే అవకాశం ఇచ్చినందుకు ధన్యవాదాలు తెలియజేస్తున్నాను. రాష్ట్రంలో విద్యుత్ సరఫరాపై వాగ్ధాటిగా నరేంద్ర కుమార్ గారు మాట్లాడారు. రాష్ట్రంలో విద్యుత్ విషయమై ఉన్న పరిస్థితి మనందరకూ తెలుసు. రాష్ట్రంలో కురిసిన వర్ష పాతం విషయం, జరిగిన సమ్మెల విషయం రాష్ట్ర ప్రజలందరికీ తెలుసు. రాష్ట్రంలో పరిశ్రమలు, వ్యవసాయం, డొమెస్టిక్ పర్సన్ విషయమై కరెంటు లేదని ప్రతి వ్యక్తి చెప్పడం గానీ, సమస్యను పరిష్కారం చేసుకోడానికి ఎమర్జెన్సీ గా ఈ రోజు ఉన్న పరిస్థితి నుండి గట్టిక్కడానికి సలహాలు, సూచనలను నరేంద్ర కుమార్ గారు ఇస్తారనుకొంటే అవేమీ లేవు. ఈ విద్యుత్ సమస్యలను పదే పదే ప్రజల వద్దకు తీసుకువెళ్లి ఈ ప్రభుత్వంలో లోపం ఉందని చూపించే ప్రయత్నం చేశారే తప్ప, ప్రజలకు పవర్ సప్లై ఏ విధంగా అందించాలన్న విషయమై ఒక్క విషయం కూడా చెప్పలేదు. లాంగ్ టర్మ్ విషయానికి వచ్చినప్పుడు, చివరలో కొన్ని ప్రాజెక్టులను గురించి మాత్రమే ఆయన చెప్పారు. రాబోయే మార్చ్, ఏప్రిల్, మే మాసాలకు సంబంధించి అగ్రికల్చర్, డొమెస్టిక్, పరిశ్రమల సెక్టార్స్ కి సంబంధించి ఏ విధంగా విద్యుత్ సరఫరా చేయాలో, ప్రస్తుతం ఉన్న సమస్యను ఏ విధంగా అధిగమించాలి అన్న విషయంలో ఏ ఒక్క సలహాను కూడా ఇవ్వలేదు. కేవలం రాజకీయ లబ్ధి కోసం, రాబోయే కాలంలో ఈ ప్రభుత్వాన్ని ఏదో రకంగా అప్రతిష్టపాలు చేసి, అధికారంలోకి వచ్చే ప్రయత్నం చేశారే తప్ప, సలహాలు ఇచ్చే ప్రయత్నం చేయలేదు. రైతులను ఆదుకొనే ప్రయత్నం చేయలేదు. ఈ విషయం శోచనీయం. వారి హామీలోనూ, నేడున్న పరిస్థితులను ఒక పర్యాయం కంపేర్ చేస్తే, గతంలో 1995-96లో 34965 మెగావాట్లు ఆ రోజు సప్లై ఉండేది. వారు అధికారం నుండి దిగిపోయినప్పుడు 48169 మిలియన్ యూనిట్స్ గా ఆరోజు డిమాండ్ ఉంది. ఈ వ్యత్యాసం 13,196 మిలియన్ యూనిట్స్ మాత్రమే. అవసరాలు పెరిగాయి. పవర్ కన్జంక్షన్ పర్సంటేజీ చూస్తే, 4.2 శాతం మాత్రమే. ఈ ప్రభుత్వం వచ్చిన తరువాత 48,169 మిలియన్ యూనిట్స్ నుండి 81320 మిలియన్ యూనిట్స్ వరకు ఈ రోజు కన్జంక్షన్ ఉందని అంటే, ఈ రోజు ఉన్న వ్యత్యాసం 33196 మిలియన్ యూనిట్స్ కి పెరిగింది. అంటే గతానికి భిన్నంగా 8.6 శాతం మిలియన్ యూనిట్స్ కి ఈ రోజు ఈ రాష్ట్రంలో పవర్ కన్జంక్షన్ పెరిగిందంటే, అది అగ్రికల్చర్ సెక్టర్ కావచ్చు, డొమెస్టిక్ సెక్టర్ కి గానీ, ఈ రోజు ఇంతగా రాష్ట్రంలో డిమాండ్ పెరిగినా కూడా ప్రభుత్వం సాధ్యమైనంతవరకు పవర్ సప్లై చేసేందుకు ప్రయత్నం చేస్తోందంటే, ఈ రోజు రాష్ట్రంలో జరిగే ఉత్పత్తి 8.6 శాతానికి పెరిగినా, రాష్ట్రం మొత్తం మీద వారి పిరియడ్ కి ఈ రోజు వరకు ఉన్న ఉత్పత్తి విషయం మనకు అర్థమౌతుంది. గతంలో వారు ఉన్న తొమ్మిది సంవత్సరాల కాలంలో మొట్టమొదట ఉన్న ఐదు సంవత్సరాలకు, తరువాత ఉన్న ఐదు సంవత్సరాలకు కంపేర్ చేసి చూస్తే, 46890 మిలియన్ యూనిట్స్ నుండి వారు అధికారం నుండి దిగే సమయానికి 48,161 మిలియన్ యూనిట్స్ విద్యుదుత్పత్తి జరిగింది. అంటే, గతంలో వారి మొట్ట మొదటి టర్మ్ లో .5% వరకే రాష్ట్రంలో డిమాండ్ పెరిగిందే తప్ప ఆ

రోజు రాష్ట్రంలో ఉన్న అవసరాలు చాలా తక్కువ. అంటే, అగ్రికల్చర్ సెక్టారు, ఇండస్ట్రియల్, లేదా డొమెస్టిక్ గానీ, ఏఫీల్డ్లో తీసుకొన్నా, గత పిరియడ్ కంటే, ఈ రాష్ట్రంలో ఈ రోజు ఉన్న డిమాండ్ ఇంతగా ఉన్నా కూడా ఈ రోజు ఉన్న వర్షాలు కావచ్చు, లేదా కృష్ణా గోదావరి బేసిన్లో ఉన్న హైడల్ పవర్ తగ్గడం వల్ల గానీ, అనేక రకాలైన సమస్యలు ఉన్నా ఈ రాష్ట్ర ప్రభుత్వం అందరికీ పవర్ సప్లై అందించే ప్రయత్నం చేస్తున్నది. ఈ విషయమై మనందరం హర్షించాలి. కానీ గతంలో డిమాండ్తో కంపేర్ చేస్తే, చాలా డిమాండ్ ఉంది. సేల్స్ విషయం ఒకసారి చూడాలి. ఇండస్ట్రియల్ సెక్టార్ మా పిరియడ్లో బాగుందని పదే పదే చెప్పారు. గతంలో ఇండస్ట్రియల్ సెక్టార్లో 1999- 2004 సంవత్సరాల వరకు 6,144 మిలియన్ యూనిట్స్ నుండి 8,790 మిలియన్ యూనిట్స్కి పెంచడం జరిగింది. కాంగ్రెస్ ప్రభుత్వం అధికారంలోకి వచ్చిన తరువాత, 8,793 మిలియన్ యూనిట్స్ నుండి 26,329 మిలియన్ యూనిట్స్కి పెరిగిందంటే, అప్పటికంటే, ఇప్పుడు ఇండస్ట్రియల్ సెక్టార్లోనే 25% పవర్ సప్లై పెరిగిందంటే, పరిశ్రమల అభివృద్ధికి కాంగ్రెస్ ప్రభుత్వం తీసుకొన్న చర్యల వల్ల ఈ రాష్ట్రంలో ఉత్పత్తి పెరిగిందా లేదా అన్నది గమనించవచ్చు.

మ.1.40

అలాగే అగ్రికల్చర్ సెక్టార్ని ఒకసారి గమనిస్తే వాళ్ల పీరియడ్లో విద్యుత్ వినియోగం 10,222 మిలియన్ యూనిట్లు ఉంటే వాళ్లు దిగిపోయే నాటికి 12,636 మిలియన్ యూనిట్లు ఉంది. అంటే వాళ్ల పీరియడ్ వచ్చిన తరువాత కేవలం 2,414 మిలియన్ యూనిట్లు గతంలో పెరగడం జరిగింది. అంటే దానిని చూస్తే సంవత్సరానికి 4.17 శాతం మాత్రమే పెరిగింది. కానీ ఈ ప్రభుత్వం వచ్చిన తరువాత 2004 -05 నుంచి దాదాపు 12,636 మిలియన్ యూనిట్లు నుంచి ఈరోజు 18,500 మిలియన్ యూనిట్లకు అగ్రికల్చర్ సెక్టార్లో పెరిగిందంటే మీరొక్కసారి గమనించాలి. 5864 మిలియన్ యూనిట్లు అగ్రికల్చర్ సెక్టార్లో పెరిగిందంటే 2004 నుంచి 2009 మధ్య కాలంలో ఈ రాష్ట్ర ప్రభుత్వం తీసుకున్న ఉచిత కరెంటు వల్ల గానీ, గ్రామాల్లో ఉన్న పరిస్థితి వల్ల విద్యుత్ వినియోగానికి డిమాండ్ పెరిగిందంటే దానికి కారణం కాంగ్రెస్ ప్రభుత్వం తీసుకున్న చర్యల వల్ల అని చెప్పవచ్చును. గత ప్రభుత్వ కాలంతో దానిని పోల్చి చూసినట్లయితే ఆరు శాతం మేరకు పర్ యానమ్ పెరిగింది. అగ్రికల్చర్, ఇండస్ట్రియల్ మరియు డొమెస్టిక్ పరంగా చూసినట్లయితే వారి హయాములో కన్నా ఈ ప్రభుత్వ హయాములో విద్యుత్ వినియోగం విపరీతంగా పెరిగింది. ఉదాహరణకు డొమెస్టిక్ వినియోగం తీసుకుంటే 1999-2000 సంవత్సర కాలంలో 5,406 మిలియన్ యూనిట్లు నుండి వారు దిగిపోయే నాటికి 7,200 మిలియన్ యూనిట్లు వినియోగం వుండేది వారి పరిపాలనా కాలంలో. అది ఇప్పటికి 15 శాతం మేరకు పెరిగి 15,729 మిలియన్ యూనిట్లు అయ్యింది. అంటే 8,529 యూనిట్లు వినియోగం అప్పటికన్నా పెరిగిందన్న విషయాన్ని గమనించాలి. కేవలం ఈనాడు రాష్ట్రంలో వున్న సమస్యల వల్ల పవర్ సప్లై విషయంలో కూడా సమస్యలున్న మాట

వాస్తవమే. అందుకు గాను ప్రతిపక్షాల వారు ప్రభుత్వానికి మంచి సలహాలిచ్చి రాష్ట్రాభివృద్ధికి తోడ్పడడం కాకుండా తెలుగుదేశం పార్టీ దానిని రాజకీయ లబ్ధికి వినియోగించుకోవాలని చూడడం ఖండించాల్సిన విషయం. అలాగే పర్ క్యాపిటా విషయాన్ని ఇక్కడ గమనించాల్సిన అవసరమున్నది. గతంలో తెలుగుదేశం ప్రభుత్వ హయాములోని చివరి దశలో 566 యూనిట్లు వుండగా ఈ ప్రభుత్వం అధికారంలోకి వచ్చిన తరువాత అది ప్రతి సంవత్సరం పది శాతం చొప్పున పెరిగి ఇప్పుడు 952 యూనిట్లు అయ్యింది. అప్పుడు జాతీయ స్థాయిలో 592 నుంచి 813 వరకు వుండేది. అంటే జాతీయ స్థాయి వినియోగం 5.3 శాతం నుండి 8.5 శాతానికి పెరిగితే ఈనాడు ఆంధ్ర ప్రదేశ్ లో వినియోగం పది శాతానికి పెరిగిందంటే మన రాష్ట్రంలో విద్యుత్ వినియోగం జాతీయ స్థాయి వినియోగం కంటే ఎక్కువగా వుందని చెప్పవచ్చు. వారి హయాములో ఈ పర్ క్యాపిటా వినియోగాన్ని పరిశీలించినట్లయితే 385 యూనిట్లు నుండి 560 యూనిట్లు వరకు మాత్రమే పెరిగింది. అంటే అది కేవలం ఐదు శాతం మాత్రమే అని చెప్పవచ్చు. అంటే రాష్ట్రంలో కాంగ్రెస్ పార్టీ అధికారంలోకి వచ్చిన తరువాత ఈ ఏడెనిమిది సంవత్సరాల కాలంలోనే ప్రభుత్వం తీసుకున్న చర్యల వలన పవర్ కన్జంప్షన్ పెరిగిందని డిమాండ్ కు తగిన ఉత్పత్తి కూడా పెరిగిందని మనవి చేస్తున్నాను. ఇండాక గౌరవ సభ్యులు నరేంద్ర గారు మాట్లాడారు. ఆనాటి పరిస్థితి ఒక్కసారి చూస్తే 2004లో ఈ రాష్ట్రంలో వారు దిగిపోయేనాటికి 10,696 మెగావాట్ల వరకు ఉత్పత్తి వుంటే ఈ రోజున 15,300 మెగావాట్లకు పెరిగింది. అంటే కాంగ్రెస్ పార్టీ అధికారంలోకి వచ్చిన ఈ ఏడెనిమిది సంవత్సరాల కాలంలో ఆ పార్టీ తీసుకున్న చర్యల వల్లనే ఇది సాధ్యమైందని మనవి చేస్తున్నాను. దీంట్లో ఒకసారి గమనిస్తే వాళ్ల 9 సంవత్సరాల పీరియడ్ లో అంటే 1995 - 2004 మధ్యలో 4576 మెగావాట్ల వరకే ఉత్పత్తి చేయడం జరిగింది. కానీ కాంగ్రెస్ ప్రభుత్వం 2004 నుంచి ఈ రోజు వరకూ 5311 మెగావాట్ల జనరేషన్ కెపాసిటీ నుంచి ఈరోజు ఈ రాష్ట్రంలో 15000 మెగావాట్లకు పెంచారు. కానీ వాళ్ల 9 సంవత్సరాల పీరియడ్ ని ఒక్కసారి ఆలోచించగలిగితే శ్రీశైలం ప్రాజెక్టు నుంచి 9000 మెగావాట్లను తీసుకోవడం జరిగింది. ఆ 9000 మెగావాట్లు కూడా ఆనాడు 1990 లో కాంగ్రెస్ ప్రభుత్వం తీసుకుని స్టార్ట్ చేసిన తరువాత 2001 వరకూ అంటే 11 సంవత్సరాల వరకూ దాన్ని ఉత్పత్తి చేయలేదు. 2011 నుంచి అది ఉత్పత్తిలోకి వచ్చింది. కానీ ఈ పవర్ హౌస్ ని మొదలు పెట్టింది కాంగ్రెస్ ప్రభుత్వం తప్ప తెలుగుదేశం ప్రభుత్వం కాదని రాష్ట్ర ప్రజలు అర్థం చేసుకోవాలి.

కొత్తగూడెంలో రెండు యూనిట్లను 500 మెగావాట్లకు తీసుకోవడం జరిగింది. ఆ రోజున కాంగ్రెస్ 1990 - 1994 మధ్యలో కాంగ్రెస్ ప్రభుత్వం మొదలు పెట్టిన తరువాత జనరేషన్ తెలుగుదేశం పీరియడ్ లోకి వచ్చింది కాబట్టి 1400 మెగావాట్లు వాళ్ల ఖాతాలో పడింది తప్ప వాళ్ల పీరియడ్ లో 4500 మెగావాట్లు కాదనే సంగతని మీ ద్వారా ప్రజలకు తెలియచేస్తున్నాను. ఈ 1400 మెగావాట్లను 5300 మెగావాట్లతో కలిపితే 6700 మెగావాట్ల పైన ఈ ప్రభుత్వంలో పవర్ జనరేషన్ మొత్తం ఈ ఏడేళ్లలో తీసుకు రావడం జరిగింది. ఒక్కసారి గమనిస్తే ఈ రాష్ట్రంలో గత ప్రభుత్వానికి, ఈ ప్రభుత్వానికి ఉన్న

పరిస్థితిని బేరీజు వేసుకుంటే గతానికి భిన్నంగా ఈ ప్రభుత్వం కరెంటు విషయంలో పదే పదే వాళ్లు చెప్పినట్లు కాకుండా కన్స్టంట్ గానీ, డిమాండ్ గానీ ఉన్నా కూడా సక్రమంగా అందిస్తున్నామని మీ ద్వారా ప్రజలకు తెలియచేస్తున్నాను. అలాగే జూరాల ప్రాజెక్టుకి గత ప్రభుత్వం 2004, ఫిబ్రవరి నెలలో ఫౌండేషన్ వేసింది. కానీ దానికి టెండరు విధానం తీసుకోలేదు. కాంగ్రెస్ ప్రభుత్వం 2004 లో అధికారంలోకి వచ్చాక జూరల్లో యూనిట్లన్నీ రన్నింగ్లోకి తీసుకు వచ్చి ఈ పవర్ ప్రాజెక్టును తీసుకు రావడం జరిగింది. సబ్స్టేషన్లు కూడా ఒకసారి గమనించాలి. గత ప్రభుత్వ 9 సంవత్సరాల కాలంలో సబ్స్టేషన్లను గానీ లైన్లను గానీ ఎన్ని తీసుకు వచ్చారో ఒకసారి గమనించాలి. గతంలో 2003-04 లో 400 కెవి సబ్స్టేషన్లు మూడే తీసుకు వచ్చారు. కానీ గత ఏడేళ్లలో ఏడు 400 కెవి సబ్స్టేషన్లు కన్స్ట్రక్షన్ చేశారు. 220 కెవి సబ్స్టేషన్లు 54 చేస్తే కాంగ్రెస్ ప్రభుత్వం 8 సంవత్సరాల్లో 76 తీసుకు రావడం జరిగింది. అలాగే వాళ్ల 9 సంవత్సరాల హయాంలో 162 కెవి సబ్స్టేషన్లు ఉన్నాయి. కానీ 2010 లో 132 కెవి సబ్ స్టేషన్లను ఈ ప్రభుత్వం 8 సంవత్సరాల్లో కన్స్ట్రక్షన్ చేయడం జరిగింది.

గత ప్రభుత్వ హయాంలో 32 కెవి సబ్స్టేషన్లు 1652 ఉండేవి. కానీ ఈరోజున 2329 తీసుకుని కన్స్ట్రక్షన్ చేశారంటే ఈ రాష్ట్ర ప్రభుత్వం కేవలం జనరేషన్ మాత్రమే కాదూ, డిస్ట్రిబ్యూషన్ అండ్ ట్రాన్స్మిషన్లూ కాని, లైన్లు గానీ ఇవన్నీ గత 9 సంవత్సరాల కంటే ఎక్కువ క్వంటిటీలో ప్రజలకు లోవోల్టేజీ లేకుండా అందుబాటులోకి తీసుకు వచ్చే ఉద్దేశంతో ఈ కార్యక్రమం తీసుకుని ప్రజలకు అందించే ప్రయత్నం చేసింది. కాబట్టి ఈ ప్రభుత్వాన్ని మనం హర్షించాల్సిన బాధ్యత ఉంది. అలాగే 2004 నుంచి పవర్ జనరేషన్ మొత్తం గమనించగలిగితే 2004లో జెన్కో ద్వారా ఈ రాష్ట్రంలో తెలుగుదేశం ప్రభుత్వం ఏ రోజూ కూడా ఒక్క యూనిట్ కూడా తీసుకు వచ్చే ప్రయత్నం గతంలో చేయలేదు. హైడల్ గానీ, థర్మల్ గానీ ఏదైనా తీసుకోండి. 2004 తరువాత ఈ రాష్ట్ర ప్రభుత్వం 2364 మెగావాట్లను ఈ ప్రభుత్వం జెన్కోలో తీసుకోవడం జరిగింది. అందులో మూడు యూనిట్లు 500 మెగావాట్లకు విజయవాడ, కొత్తగూడెం, కాకతీయ భూపాలపల్లి ఈ మూడూ 500 మెగావాట్లకు జనరేషన్ తీసుకుని దీంట్లో కలపడం వలన ఈ రోజున ఈ రాష్ట్రంలో పవర్ సప్లైని కొంత వరకన్నా తగ్గించగలిగాం. అలాగే ఆర్టిపిపిలో 210 మెగావాట్ల చొప్పున మూడు యూనిట్లు కలిపి మొత్తం 630 యూనిట్లను ఈ రాష్ట్రంలో జెన్కో ద్వారా ఉత్పత్తి చేయటం వలన ఈ రాష్ట్రంలో పవర్ సప్లైని కొంత వరకు తగ్గించగలిగామని తెలియజేస్తున్నాను. అలాగే 2004 తరువాత జూరాలలో కూడా 39 మెగావాట్ల కెపాసిటీగల ఆరు హైడల్ ప్రాజెక్ట్ యూనిట్స్ని మొత్తం 234 మెగావాట్ల కెపాసిటీతో జెన్కో ద్వారా ఇన్స్టాల్ చేసి పవర్ సప్లైని ఈ రాష్ట్ర ప్రభుత్వం తగ్గించే ప్రయత్నం చేసింది. దానిని అందరూ హర్షించాలి. అలాగే రాబోయే పనులను కూడా ఒకసారి గమనించాలి. కృష్ణపట్నంలో 200 మెగావాట్లతో రెండు యూనిట్లు, అలాగే ఆర్టిపిపి 600 మెగా యూనిట్లు, కాకతీయ 600 మెగావాట్లు, జూరాల 240 మెగావాట్లు, పులిచింతల 120, టయిల్ పాండ్ 5, మొత్తం వెరసి 3,200 మెగావాట్లు మార్చి 14 నాటికి అందించే ప్రయత్నం కన్స్ట్రక్షన్లో వుండి రన్నింగ్లోకి

వచ్చి రాబోయే కాలంలో మన అవసరాలకి ఉపయోగపడే విధంగా కూడా వున్నాయని తెలియజేస్తున్నాను. అలాగే ఫర్థర్గా ఏపీ జెన్కో ఈ రాష్ట్రంలో చాలా ప్రాజెక్టులు తీసుకుంది. మనకి ప్రకాశం జిల్లాలో ఓడరేవు రెండు యూనిట్లు 800 యూనిట్లు కెపాసిటీ 1600 మెగావాట్లు. కెటిపిఎస్ 800 మెగావాట్లు, కృష్ణపట్నం 800 మెగావాట్లు. మొత్తం టోటల్గా 4000 మెగావాట్లని ఏపీ జెన్కో తీసుకుని, 2017 నాటికి ఇవన్నీ కూడా కంప్లీట్ చేసి ఈ రాష్ట్రంలో రాబోయే కాలంలో విద్యుత్ కొరత లేకుండా తీసుకునే ప్రయత్నం చేస్తోంది.

మ.1.50

రాబోయే కాలంలో విద్యుత్ కొరత లేకుండా తీసుకునే ప్రయత్నం చేసింది. ఈ రాష్ట్ర ప్రభుత్వం రాకముందు గతంలో పాలించిన వాళ్లు జెన్కోను ప్రయివేటైజ్ చేసి తద్వారా విద్యుత్తును జనరేట్ చేసే ప్రయత్నం చేశారు. జెన్కో ద్వారా ధర్మల్, హైడల్కు సంబంధించి ఏ ఒక్క ప్రాజెక్టు తీసుకోకుండా కేవలం ప్రయివేటు సెక్టారులో తీసుకుని వారికి అందచేసే ప్రయత్నం చేశారు. ఆ విధంగా జెన్కోను నిర్వీర్యం చేసే ప్రయత్నం చేశారు. భూపాలపల్లి, విటిపిఎస్, కొత్తగూడెం, ఆర్టిపిపి కాని మిగిలిన ప్రయివేటు ప్రాజెక్టు జెన్కో ద్వారా చాలా పవర్ ప్రాజెక్టును ఈ రాష్ట్ర ప్రభుత్వం 2004 నుండి ఎక్కువగా తీసుకుని సహాయం చేశాము. ఈ ప్రయత్నంలో ప్రభుత్వాన్ని అభినందించకుండా రాజకీయ లబ్ధి కోసం చేసే విధానాన్ని ప్రజలు గమనించాలి. ప్రయివేటు ప్రాజెక్టు ద్వారా ఈ రాష్ట్రంలో దాదాపు 12,800 మెగావాట్లు ప్రాజెక్టు తీసుకునే ప్రయత్నం చేస్తున్నందుకు కిరణ్ కుమార్ రెడ్డిగారి ప్రభుత్వాన్ని, కాంగ్రెస్ ప్రభుత్వానికి ప్రత్యేకమైన అభినందనలు తెలియ చేస్తున్నాను. రాబోయే కాలంలో పవర్ ప్రాజెక్టు వల్ల ముందు ముందు చాలా ప్రయోజనం కలుగుతుంది. 2017-18 మధ్యలో కంప్లీట్ చేస్తారని ప్రభుత్వం తెలియ చేస్తుంది. కాబట్టి పవర్ జనరేషన్ మన రాష్ట్రానికి వస్తే ఎక్సెస్ పవర్ ఉండే అవకాశం ఉన్నందున ప్రత్యేకంగా ప్రభుత్వాన్ని అభినందించాలి. అలాగే డిస్కమ్స్ గురించి మంత్రిగారు చెప్పారు. అశోక్ గజపతి రాజుగారు 2000 మెగావాట్లకు టెండర్లు కూడా పిలిచామని చెప్పారు. దాని గురించి మంత్రిగారు చెబుతారని ఆశిస్తున్నాను.

రాబోయే కాలాన్ని దృష్టిలో పెట్టుకొని అవసరాలకు తగ్గట్టుగా ప్లాన్ చేసుకొని జెన్కో ద్వారా కాని ప్రయివేటు ప్రాజెక్టు ద్వారా కాని కన్స్ట్రక్షన్ చేసే విధానాన్ని ఈ రాష్ట్ర ప్రభుత్వాన్ని అభినందించే విధంగా చేస్తున్నారు. టెండర్లలో ఉన్న లోపాలను సరిచేసే విధంగా గవర్నమెంట్కు బర్రెన్ లేకుండా వారికి ఖర్చులు లేకుండా చేసే ప్రయత్నాలు చేయకుండా రాజకీయ లబ్ధి కోసం చేసే విధానాన్ని ప్రజలు గమనిస్తారు.

గ్యాస్ ఆధారిత ప్రాజెక్టు ఇన్స్టాల్ కెపాసిటీ మన రాష్ట్రంలో దాదాపు 2772 మెగావాట్సు కెపాసిటీ ఉంటే 1500 మెగావాట్సు గ్యాస్ మాత్రమే సపై అవుతుంది. గ్యాస్ సపై సరిగా లేక నడపలేక పోతున్నామంటే కారణం చంద్రబాబు నాయుడు గారి ప్రభుత్వం ఉన్నప్పుడు తీసుకున్న టెండర్సు విధానమే. ఆ రోజు గ్యాస్ కోసం గుజరాత్, రిలయన్సు టెండర్సులో పార్టిసిపేట్ చేసింది. వారితో పాటు మనం కూడా గ్యాస్ను వెలికి తీసే విధానంలో టెండర్సు వేసి ఉంటే, ఆ టెండర్సు మనకు వచ్చి ఉంటే ఈ షార్ట్జి మనకు వచ్చేది కాదు. కొత్త ప్రాజెక్టు కూడా మనకే వచ్చి ఉండేది. వాటిలో పార్టిసిపేట్ చేయకుండా కరెంట్ షార్ట్జి ఉందని అంటే ఎలా?

ఆంధ్రప్రదేశ్ ఇండస్ట్రియల్ ఇన్ఫ్రాస్ట్రక్చర్ కార్పొరేషన్తో ఒక జాయింట్ వెంచర్ ఫార్మ్ చేసుకొని గ్యాస్ను వెలికి తీసే ప్రయత్నంలో గోదావరి కృష్ణా బేసిన్లో వారు టెండర్సు పార్టిసిపేట్ చేసే నాలుగు ప్రాజెక్టు వారికి వచ్చేవి. ఇప్పుడు అవన్నీ ప్రోగ్రెస్లో ఉన్నాయి. గ్యాస్ సపై కూడా ఆంధ్రప్రదేశ్లో ప్రాజెక్టు మొత్తం ఉపయోగించుకొని ఉంటే కరెంటు సపై ఉంటుందని అనుకుంటున్నాము. గతంలో చంద్రబాబుగారు టెండర్సులో పాల్గొనకుండా గుజరాత్, రిలయన్స్ తో ఏమి లాల్చాచీ పడ్డారో అందరూ గమనించాలి. 1999లో మన రాష్ట్రంలో కేజీ బేసిన్లో గ్యాస్ను తీసుకొని గుజరాత్కు ఇచ్చే ప్రయత్నం చేశారు. ఆ విధంగా చంద్రబాబు ప్రభుత్వం తప్పులు చేసి ఇప్పుడు నిందలు మోపాలని ప్రయత్నం చేస్తున్నారు. రిలయన్సు వాళ్లు ఉత్పత్తి చేసే కెపాసిటీ ఉన్నా, ఈ రాష్ట్ర ప్రభుత్వం ప్రజలకు ఇబ్బంది క్రియేట్ చేసి రేటు పెంచే విధంగా చేస్తున్నారని నిన్ను, మొన్న పేపర్లో చూశాను. 80 మిలియన్ క్యూబిక్ మెగావాట్సు పవర్ డిమాండ్ ఉంది కాని వారు సపై చేసేది మాత్రం 35 మిలియన్ క్యూబిక్ మెగావాట్సు మాత్రమే సపై చేస్తున్నారు. 75 పిఎల్ఎఫ్ తీసుకునే కెపాసిటీ ఉన్నా, 47కు తీసుకున్నారు. రిలయన్స్ వాళ్లు కెపాసిటీ ఉండి ఎందుకు తీసుకోలేక పోతున్నారో గమనించి వారి మీద యాక్షన్ తీసుకోండి. మనకున్న ప్రాజెక్టు మొత్తం రన్నింగ్లోకి వస్తే మన అవసరాలు మొత్తం తీరే పరిస్థితి ఉంటుంది. కేవలం హైడల్ ప్రాజెక్టు, నదులకు సంబంధించిన ప్రాజెక్టు మొత్తం కట్టుకోగలిగాము. చిన్న చిన్న ప్లాంట్లు తప్ప మిగిలిన ప్లాంట్లు కన్స్ట్రక్షన్ అయిపోయింది. భవిష్యత్తులో కరెంటు కావాలంటే ఆ విధంగా చర్యలు తీసుకోవాలని కోరుకుంటున్నాను.

అగ్రికల్చర్ కనెక్షన్సుకు సంబంధించి ష్రీ పవర్ ఉందని చెప్పారు. 2004 ఎలక్షన్లో ష్రీ పవర్ ఇస్తామని ప్రామిస్ చేసి, అధికారంలోకి వచ్చిన వెంటనే రు.12,900 కోట్లు మాఫీ చేసి రైతులకు ఏవిధమైన ఇబ్బంది లేకుండా వై.ఎస్. రాజశేఖర్ రెడ్డి గారు మొదటి సంతకం చేసి రైతులకు వెసులుబాటు కల్పించారు. అప్పటి నుండి ఇప్పటి వరకు ఈ రాష్ట్రంలో పవర్ సపై జరుగుతూ ఉంది. రు.24575 కోట్లు ఈ రోజు వరకు ఖర్చు పెట్టి ఈ రాష్ట్రంలోని రైతులకు ఎక్కువ ఖర్చులు కాకుండా, వ్యవసాయం ద్వారా బోరు బావుల

మీద ఆధారపడ్డ రైతులకు పవర్ సప్లై చేసి ప్రభుత్వమే భరించినందుకు ఈ ప్రభుత్వాన్ని అభినందించవలసిన బాధ్యత ఉంది.

నరేంద్ర కుమార్ గారు మాట్లాడుతూ ఉప ఎన్నికల్లో కరెంట్ అడిగితే కొట్టారని చెప్పారు. తెలుగుదేశం అధికారంలో ఉన్నప్పుడు ప్రతి సంవత్సరం కరెంటు ఛార్జీలు పెంచేవారు. ఆ రోజు ఎన్నో వేల కేసులు బుక్ చేశారు. గతంలో 15710 కేసులను తెలుగుదేశం ప్రభుత్వం అధికారంలో ఉన్నప్పుడు కేసులు పెట్టింది. రైతులకు కరెంటు అందడం లేదంటే వారి మీద కేసులు పెట్టి ఇబ్బందుల పాలు చేశారు. వారు అవన్నీ మరచి పోయారు. ఈ రాష్ట్ర ప్రభుత్వం కష్టాల్లో ఉన్న రైతును ఆదుకునే ప్రయత్నం చేస్తుంటే వారిని నిందించాలనే ప్రయత్నం చేస్తున్నారు.

మ.2.00

అధ్యక్షా, గతాన్ని మరచిపోయి ఈ విధంగా క్రియేట్ చేయడం మంచి పద్ధతి కాదు. డిప్రీబ్యూషన్ తాలుకా గమనిస్తే, గతంలో రైతులకు ప్రధానంగా 5,43,000 ట్రాన్స్‌ఫార్మర్స్, ఫ్రీ పవర్ సప్లై చేయడం జరిగింది. పవర్ షార్ట్‌జ్ లేకుండా, లో ఓల్టేజ్ లేకుండా ఈ రాష్ట్ర ప్రభుత్వం సప్లై చేసిన విధానాన్ని గమనించాలి.

మిస్టర్ డిప్యూటీ స్పీకర్ : వెంకటేశ్వర రెడ్డి గారూ, మీరు రేపు కంటిన్యూ చేద్దరు గాని. You can continue it on tomorrow.

శ్రీ వై. వెంకటేశ్వర రెడ్డి : హై ఓల్టేజ్ డిప్రీబ్యూషన్ సిస్టమ్‌కి సంబంధించి రాష్ట్ర ప్రభుత్వం చర్యలు తీసుకుంది. పవర్ కన్జెంప్షన్‌ని తగ్గించే ప్రయత్నం చేసింది. డబ్బు ఖర్చు అయినా సరే, పవర్ సేవింగ్స్‌కి సూచనలను ప్రతిపాదిస్తే బాగుంటుంది. ఈ రాష్ట్రంలోని పరిస్థితిని ఒకసారి గమనించాలి. పవర్ సప్లైకి సంబంధించి ఏ విధంగా చేయాలో ఒకసారి గమనించాలి. చంద్రబాబు నాయుడు గారు పదే పదే చెబుతుంటారు. ఫ్రీ పవర్ ఇస్తే, తీగల మీద బట్టలు వేసుకోవాలి, సిస్టమ్ కొలాప్స్ అవుతుంది, మీరు సర్వనాశనం చేస్తున్నారని, ఆ రోజు దేవేందర్ గౌడ్ గారు ఆ పక్కన కూర్చొని పదే పదే మాట్లాడుతుంటే ఆశ్చర్యం వేసింది. మీరు ఫ్రీ పవర్‌కి వ్యతిరేకం అయితే, వాస్తవంగా, వ్యక్తిగతంగా ఫ్రీ పవర్‌కి మేము కూడా వ్యతిరేకం అధ్యక్షా.

MR. DEPUTY SPEAKER: Please conclude.

శ్రీ వై. వెంకటేశ్వర రెడ్డి : అయిదు నిమిషాలలో ముగిస్తాను అధ్యక్షా.

MR. DEPUTY SPEAKER: If you still have you can continue it on tomorrow also.

శ్రీ జి. మల్లేష్ : అధ్యక్షా, తెలంగాణా వాడుక భాషలో ఉదయం నేను మాట్లాడుతూ, “కాంట్రాక్టర్లు పనిచేయడం లేదు, **• అని అన్నాను. అది అందరికీ మంచి అభిప్రాయం కలిగించ లేదు కాబట్టి “కాంట్రాక్టర్లు పారిపోయారు “ అని సవరణ చేసుకుంటున్నాను.

MR. DEPUTY SPEAKER: I am expunging the words used by Sri G. Mallesh during the Question-Hour today under Rule 348 of the Rules of Procedure and Conduct of Business in the Andhra Pradesh Legislative Assembly as they are not in keeping with the dignity of the House.

Now, the House is adjourned to meet again tomorrow at 9.00 A.M.

(The House then adjourned at 2.01 P.M to meet again at 9.00 A.M on Wednesday, the 7th March, 2012.)

• Expunged as ordered by the Chair